

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

မိတ်ဆွေကောင်းနှင့်ပေါင်းသင်း

မိတ်ဆွေဟူသည် မိတ်ဆွေကောင်း၊ မိတ်ဆွေညီဟူ၍ နှစ်မျိုးရှိရာ မိတ်ဆွေကောင်းတို့ကို ပေါင်းသင်းဆက်ဆံ ဆည်းကပ်ရာ၏။ ထိုမိတ်ဆွေကောင်းတို့အား ပေါင်းသင်း ဆက်ဆံ ခိုဝံဆည်းကပ်ခြင်းဖြင့် မိမိအတွက် အကျိုးများရာ၏။ မိတ်ဆွေကောင်းအပေါ် ယုတ်ညံ့သောစိတ်ဖြင့် မပြစ်မှားရာ။
ပဏ္ဍိတဝင် (ဓမ္မပဒ - ၇၈)

၁၃၈၂ ခုနှစ်၊ ပထမခါဆိုလပြည့်ကျော် ၁၂ ရက် ၂၀၂၀ ပြည့်နှစ်၊ ဇူလိုင် ၁၆ ရက်၊ ကြာသပတေးနေ့ အတွဲ (၅၉)၊ အမှတ် (၂၈၇)

ယနေ့မတီကာ

အာဇာနည်ခေါင်းဆောင်ကြီး ဦးရာဇော်

အာဇာနည်နေ့အကြိုဆောင်းပါး စာ ၆

ဥရောပသမဂ္ဂက မြန်မာနိုင်ငံရဲ့ မိတ်ဆွေအဖြစ် ဆက်ရှိနေဦးမှာပါ

တွေ့ဆုံမေးမြန်း စာ ၁၀

တိုကျိုမြို့တွင် ကိုဗစ် - ၁၉ သတိပေးမှု အဆင့်လေးဆင့်ရှိရာ အမြင့်ဆုံး အဆင့်သို့ ရောက်ရှိလာ

နိုင်ငံတကာသတင်း စာ ၁၃



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် က

Covid နိုင်ငံပွဲ ပန်းတိုင်မရောက်မချင်း တက် မထောင်ကြပါစို့နဲ့ ဟု ရေးသားဖော်ပြ



နေပြည်တော် ဇူလိုင် ၁၅

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က Covid နိုင်ငံပွဲ ပန်းတိုင် မရောက်မချင်း တက် မထောင်ကြပါစို့နဲ့ ၎င်း၏ ဖေ့စ်ဘွတ်စာမျက်နှာမှ ယနေ့တွင် ရေးသားဖော်ပြထားသည်။

နိုင်ငံတော်၏အတိုင်ပင်ခံပုဂ္ဂိုလ်က မြန်မာနိုင်ငံရဲ့ မြို့ကြီး သုံးမြို့ကတော့ နေပြည်တော်၊ ရန်ကုန်နဲ့ မန္တလေးတို့ဖြစ်ပြီး မန္တလေးနဲ့ရန်ကုန်က သူ့သမိုင်းနဲ့သူ၊ သူ့ပိသေသတွေနဲ့သူဖြစ်ကြောင်း၊ နေပြည်တော်ကတော့ နောက်ရောက်အသစ်ကလေး(အသစ်ကြီးလို့လည်း) ပြောနိုင်ပါကြောင်း။

ယခု Covid ကာလမှာ သတိအထူးထားပြီး စီစဉ်ရတာကတော့ ရန်ကုန်အတွက်ဖြစ်ပါကြောင်း၊ လူဦးရေကလည်း အများဆုံး၊ ပြည်တွင်းရောဂါပြန့်ပွားမှု ကလည်း အမြင့်မားဆုံးနေရာ ဖြစ်နေပါကြောင်း၊ ရောဂါအခြေအနေကြည့်ပြီး ဖြေလျှော့ပေးနိုင်တာတွေကို ဖြေလျှော့ပေးပါကြောင်း။

မန္တလေးအခြေအနေက ရန်ကုန်လောက် စိုးရိမ်စရာမရှိပေမဲ့ တိုင်းအစိုးရက စည်းမျဉ်းစည်းကမ်းများ ဂရုစိုက်ပြီး သတိမှတ်ပါကြောင်း။

နေပြည်တော်က လူနေမှု ထူထပ်၊ လူဦးရေကလည်း မများတော့ ရန်ကုန်၊ မန္တလေးတို့လောက် ရောဂါအန္တရာယ်မများဘူးလို့ ပြောနိုင်ပေမဲ့ ပြည်ထောင်စု အစိုးရရုံးစိုက်ရာ မြို့ဖြစ်လို့ အထူးသတိထားရပါကြောင်း၊ နိုင်ငံခြားမှ သတိမခံ၊ ဧည့်သည်များ အသွားအလာတွေကလည်း ရှိသေးသည့်အတွက် အစိုးရ စက်ယန္တရားကြီးလည်ပတ်မှု မထိခိုက်ရအောင် စည်းမျဉ်းစည်းကမ်းတွေ ချမှတ်ရပါကြောင်း။

အစပိုင်းမှာ မြို့ကြီးသုံးမြို့စလုံး ရောဂါအန္တရာယ်ကိုကြောက်ပြီး စည်းကမ်းလိုက်နာကြပါကြောင်း၊ နောက်တော့ တဖြည်းဖြည်း ပေါ့လာကြောင်း၊ သုံးမြို့ထဲမှာ နေပြည်တော်ကတော့ ပေါ့ဆမှု အနည်းဆုံးလို့ပြောရင် မျက်နှာလိုက်ရာများ ရောက်မလား။

ကောင်းတဲ့ ပြိုင်ဆိုင်မှုစိတ်ဓာတ်နဲ့ ကိုယ့်မြို့က စည်းကမ်းလိုက်နာတဲ့နေရာမှာ အတော်ဆုံးဆိုတာ ပြနိုင်အောင် ကြိုးစားကြပါ။ Covid နိုင်ငံပွဲ ပန်းတိုင် မရောက်မချင်း တက် မထောင်ကြပါစို့နဲ့ဟု ရေးသားထားသည်။

❑ ယခု Covid ကာလမှာ သတိအထူးထားပြီး စီစဉ်ရတာကတော့ ရန်ကုန် အတွက်ဖြစ်၊ လူဦးရေကလည်း အများဆုံး၊ ပြည်တွင်းရောဂါပြန့်ပွားမှု ကလည်း အမြင့်မားဆုံးနေရာဖြစ်နေ၊ ရောဂါအခြေအနေကြည့်ပြီး ဖြေလျှော့ပေးနိုင်တာတွေကို ဖြေလျှော့ပေး

မဲဆန္ဒရှင်ပြည်သူများသို့ မေတ္တာရပ်ခံချက်

၁။ ပြည်ထောင်စုရွေးကောက်ပွဲကော်မရှင်သည် ၂၀၂၀ ပြည့်နှစ်၊ နိုဝင်ဘာလ ၈ ရက်တွင် ကျင်းပမည့် အထွေထွေရွေးကောက်ပွဲအတွက် ပြည့်စုံ မှန်ကန်သော မဲဆန္ဒရှင်စာရင်း ရရှိစေရန် ၂၀၁၉ ခုနှစ်တွင် အခြေခံမဲဆန္ဒရှင် စာရင်းများကို ပြုစုခဲ့ပြီး လစဉ် ပြင်ဆင်ခြင်း/ဖြည့်စွက်ခြင်း/ပယ်ဖျက်ခြင်းများ ကို သက်ဆိုင်ရာ ရွေးကောက်ပွဲကော်မရှင်အဖွဲ့ခွဲရုံးများတွင် ဆောင်ရွက်ခဲ့ပြီး ဖြစ်ပါသည်။

၂။ အဆိုပါ မဲဆန္ဒရှင်စာရင်းများကို ၂၅-၇-၂၀၂၀ ရက်နေ့မှ ၇-၈-၂၀၂၀ ရက်နေ့အထိ ၁၄ ရက်ကြာ သက်ဆိုင်ရာ ရပ်ကွက်/ကျေးရွာအုပ်စု ရွေးကောက်ပွဲ ကော်မရှင်အဖွဲ့ခွဲရုံးများနှင့် ကျေးရွာအုပ်စုအတွင်းရှိ ကျေးရွာများတွင် ပထမ အကြိမ်အဖြစ် ကပ်ထားကြေညာမည် ဖြစ်ပါသည်။ မဲဆန္ဒရှင်စာရင်းများ ကပ်ထား

ကြေညာစဉ် မဲဆန္ဒရှင်များက မဲစာရင်း လာရောက်ကြည့်ရှုစစ်ဆေးပြီး လိုအပ် ပါက အောက်ပါလုပ်ငန်းစဉ် (၃) မျိုးကို ဆောင်ရွက်နိုင်ပါသည်-

- (က) မိမိအမည် မဲစာရင်းတွင်မပါဝင်ပါက ပုံစံ (၃) ဖြင့် မဲစာရင်း တွင် အမည်ထည့်သွင်းပေးရန် တောင်းဆိုခြင်း၊
- (ခ) မပါဝင်သင့်သူများ ပါဝင်နေပါက ပုံစံ (၄) ဖြင့်ကန့်ကွက်ခြင်း၊
- (ဂ) မဲစာရင်းပါ အချက်အလက်များ မှားယွင်းနေပါက ပုံစံ (၄-ဂ) ဖြင့် ပြင်ဆင်လျှာ တင်သွင်းခြင်း။

စာမျက်နှာ ၃ ကော်လံ ၁၀

ကမ္ဘာသူ ကမ္ဘာသား ၊ မြန်မာနိုင်ငံသူ နိုင်ငံသားများ

ကပ်ရောဂါဘေးအန္တရာယ်မှ ကင်းဝေးပြီး ဘေးရန်ကင်းကွာ ချမ်းသာကြပါစေ။

ထွန်းရွှေဝါတိုင်းရင်းဆေးဝါးထုတ်လုပ်ရေး

အလေးအနက်ထား ရှောင်ကြဉ်ကြရမည့် အမုန်းစကား . . .

အမုန်းစကားဆိုခြင်းဟူသည် လောကကို ရုပ်ဆိုးအကျည်းတန်စေသည့် အဆိုးရွားဆုံးသော အကြောင်းရပ်များထဲက တစ်ခုဖြစ်၏။ လောကအေးချမ်းသာယာမှုကို ပျက်စီးထိခိုက်စေသော လုပ်ရပ်လည်း ဖြစ်၏။ ဒုစရိုက်အကျင့်အကြံတစ်ခု ဖြစ်ပေသည်။

မကောင်းသော ကိုယ်မှု၊ နှုတ်မှု၊ စိတ်မှုတို့ကို ဒုစရိုက်ဟု ခေါ်၏။ ကာယကံအားဖြင့်ဖြစ်စေ၊ ဝစီကံ နှုတ်ပြောစကားတို့ဖြင့် ဖြစ်စေ၊ မနောက်ဖြင့်ဖြစ်စေ မကောင်းသော ကျင့်ကြံပြုလုပ်ခြင်းကို ဒုစရိုက်ဟု ဆိုခြင်းဖြစ်၏။ ထိုဒုစရိုက်များထဲမှ မဟုတ်မမှန်ပြောဆိုခြင်း မုသာဝါဒ၊ ကုန်းတိုက်စကားပြောဆိုခြင်း ပိသုဏဝါစာ၊ ဆဲရေးတိုင်းထွာခြင်း ကြမ်းတမ်းသော စကားပြောဆိုခြင်း ဖရသဝါစာ၊ အကျိုးမရှိ အနှစ်မဲ့သောစကားကိုပြောခြင်း သမ္ပပုလာပဟူသည့် ဝစီဒုစရိုက် လေးပါးရှိ၏။

အမုန်းစကားဆိုခြင်းတွင် နှုတ်ထွက်ပြောဆိုခြင်း၊ စာဖြင့် ရေးသားပြောဆိုခြင်း၊ အမူအရာအားဖြင့် သိသာစေခြင်း အစရှိသည် တို့သည် ဝစီဒုစရိုက်လေးပါးစလုံးဖြင့် အကျိုးဝင်နေ၏။ ထိုထိုသော အမုန်းစကားဆိုခြင်းသည် ကိုယ်ကျင့်သိက္ခာနှင့် စာရိတ္တဆိုင်ရာ၊ စည်းမျဉ်းစည်းကမ်းနှင့် ဥပဒေကြောင်းဆိုင်ရာအားလုံးတို့နှင့် ဆက်နွယ်ငြိစွန်းနေသည်လည်း ဖြစ်၏။

လူတစ်ဦးနှင့် တစ်ဦးကြား၊ လူမျိုးမတူညီမှုများကြား၊ ကိုးကွယ်ယုံကြည်မှုနှင့် ဘာသာရေးဆိုင်ရာ ကွဲပြားမှုများကြား မုန်းတီးမှုများ ဖြစ်စေအောင်၊ မုန်းတီးမှုများ ပြန့်ပွားစေအောင်၊ မုန်းတီးမှုများ ပိုမို ကျယ်ပြန့်လာအောင် နှိုးဆွခြင်းသည် အမုန်းစကားတို့၏ အစပင် ဖြစ်ချေ၏။ လူမျိုးဖြစ်စေ၊ တိုင်းရင်းသားမျိုးနွယ်စုဖြစ်စေ၊ လိင်ခွဲခြားခြင်းဖြင့် ဖြစ်စေ၊ ကိုးကွယ်ယုံကြည်မှုအရဖြစ်စေ စသည်တို့ကိုအခြေခံသည့် မုန်းတီးမှုကို တိုးမြှင့်စေခြင်းသည် လူမှုအဖွဲ့အစည်းက လက်သင့်ခံရမည့် ပြုမူကျင့်ကြံမှု မဟုတ်ချေပြီ။

အများအားဖြင့်မူ ရေရာသေချာတိကျသော အချက်အလက်နှင့် အကြောင်းခြင်းရာများပေါ်တွင် မူတည်ခြင်းမဟုတ်ဘဲ စိတ်ခံစားမှု အတွေးအမြင်သက်သက်ကို အခြေခံ၏။ ခွဲခြားဆက်ဆံမှု၊ နှိမ့်ချလိုမှု၊ ရန်လိုမှုတို့က အစပြု၏။ မိမိ၏ တစ်ကိုယ်ရေခံစားမှုပေါ် တည်ကာ ကျင့်ကြံပြောဆိုခြင်းကလည်း အမုန်းစကားကို ပြောဆိုမိစေ၏။ အမုန်းစကားဟူသည် လူမှုအဖွဲ့အစည်းအတွင်း ထားရှိအပ်သော တန်းတူညီမျှမှု၊ သူတစ်ထူး၏ ဂုဏ်သိက္ခာကို လေးစားမှုအစရှိသည့် လူမှုစံနှုန်းများနှင့် တန်ဖိုးထားမှုတို့ကို မသိကျိုးကျွန်ပြုကာ ထိပါးစော်ကားခြင်းပင် ဖြစ်၏။

ထို့ထက်ဆိုးရလျှင် အမုန်းစကားတို့က ဒီမိုကရေစီကို အတွင်းမှ ထိုးဖောက်သပ်လျှို ပျက်ဆီးခြင်းအမှုကို ပြု၏။ လွတ်လပ်စွာရေးသား ထုတ်ဖော်ပြောဆိုခွင့်ဟူသည့် လူ့အခွင့်အရေး ဒီမိုကရေစီအခွင့်အရေး တို့ကို ပြုတ်ရယ်ပြု၏။ သိမ်ဖျင်းအောင်ပြု၏။

အမုန်းစကားဟူသည် သူတစ်ဦးဦးကို ထိခိုက်နစ်နာစေခြင်း၊ အန္တရာယ်ဖြစ်စေလိုသော၊ ပိုမိုမုန်းတီးစေသော၊ ထိခိုက်နစ်နာအောင် အန္တရာယ်ဖြစ်အောင် ပြောဆိုနှိုးဆွခြင်း၊ ရေးသားဖြန့်ဝေခြင်း၊ ဝါဒဖြန့်ခြင်းတို့သာ ဖြစ်၏။

ထို့ကြောင့်ပင် အမုန်းစကားဆိုသည်ကို လူမှုကျင့်ဝတ်များအရ ဖြစ်စေ၊ ဥပဒေအရဖြစ်စေ တားဆီးကြရခြင်းဖြစ်၏။ ထို့ကြောင့်ပင် အမုန်းစကားကို လူမှုအဖွဲ့အစည်းက ဆန့်ကျင်ကြရခြင်းဖြစ်၏။ မေတ္တာလွမ်းခြုံသည့် လူမှုဝန်းကျင်ဖြစ်ရေး၊ လူအချင်းချင်း လေးစားတန်ဖိုးထားသည့် ဆက်ဆံရေးကို တည်ဆောက်ရေးတို့က ငြိမ်းချမ်းသော လောကကို ရည်ရွယ်တည်ဆောက်ခြင်းလည်း ဖြစ်ပေသည်။

လူမှုအဖွဲ့အစည်းက သတ်မှတ်ထားသော ကျင့်ဝတ်စာရိတ္တနှင့် ဥပဒေစည်းကမ်းတို့ကို လိုက်နာကျင့်ကြံခြင်းဖြင့် လည်းကောင်း၊ ရှောင်ကြဉ်ရမည့်တို့ကို ရှောင်ကြဉ်ခြင်းဖြင့် လည်းကောင်း အမုန်းစကား မပြန့်ပွားရေးနှင့် မေတ္တာပွားများရေးကို စောင့်ထိန်းကျင့်ကြံခြင်းဖြင့် နိုင်ငံငြိမ်းချမ်းသာယာခြင်းကို ထိထိရောက်ရောက် တည်ဆောက်နိုင်လိမ့်မည် ဖြစ်ပါကြောင်း။

မေတ္တစရိယစာမေးပွဲ သတ္တမနေ့နှင့် ပါဠိပထမပြန်စာမေးပွဲ ပထမနေ့ ကျင်းပ

နေပြည်တော် ဇူလိုင် ၁၅
သာသနာရေးနှင့်ယဉ်ကျေးမှုဝန်ကြီးဌာန၊ သာသနာရေးဦးစီးဌာနကကြီးမှူး၍ နှစ်စဉ်ကျင်းပပြုလုပ်သော ၂၀၂၀ ပြည့်နှစ် မေတ္တစရိယစာမေးပွဲကို ယနေ့ မွန်းတည့် ၁၂နာရီမှစ၍ မွန်းလွဲ ၃နာရီအထိ နိုင်ငံတစ်ဝန်းလုံးရှိ စာဖြေဌာန ၂၄၁ ဌာနတို့၌ (ပထမနေ့)အဖြစ် လည်းကောင်း ဖြေဆိုကြသည်။
မေတ္တစရိယစာမေးပွဲ သတ္တမနေ့ စာရင်းသွင်းသံဃာနှင့်သီလရှင် စုစုပေါင်း ၁၀၅၅၅ ပါးအနက် ၅၇၉၂ ပါး ဖြေဆိုကြသဖြင့် ၅၄ ဒသမ ၈၈ ရာခိုင်နှုန်း ဖြေဆိုကြပြီး ပါဠိပထမပြန်စာမေးပွဲ(ပထမကြိမ်) ပထမလတ်၊ ပထမငယ်၊ အခြေပြု(မူလတန်း) ပထမနေ့ကို စာရင်းသွင်းသံဃာနှင့် သီလရှင် စုစုပေါင်း ၅၅၁၃၆ ပါး အနက် ၃၉၅၃၃ ပါး ဖြေဆိုကြပြီး ၇၁ ဒသမ ၇ ရာခိုင်နှုန်း ဖြေဆိုကြကြောင်း သာသနာရေးဦးစီးဌာနမှ သိရသည်။
သတင်းစဉ်

ထာဝရမညိုပန်း

- * မြတ်ခြင်းသဘော စောကြောဝေဖန် မှားမှန်ခွဲခြား စွန့်စားချိန်ရောက် မဖောက်မပြန် အနာခံ၍ ရှင်သန်ဖို့တွေး ပြည့်အရေးတွက် အသက်ကိုစွန့် ရဲဝံ့သက်သွေး မနွေးပေးဆပ် ယောက်ျားမြတ်။
- * အများထဲကတစ်ယောက် ပေါ်ပေါက်ဖြစ်ထွန်း ဗိုလ်အောင်ဆန်းခေါ် ထိုလူတော်ကြောင့် ပြည်နော်လွတ်လပ် ကျွန်ဖြစ်ရပ်မှ ရပ်တန့်မနွေး ဖြစ်ရသေး၏ သူ့သွေးအသက် စွန့်လွှတ်ချက်ကြောင့် တည်လျက်မြန်မာ ဤကမ္ဘာတွင်

မျက်နှာမငယ် လွန်တင့်တယ်ခဲ့။
* ပြုသူတစ်ဘဝ ဖျက်သူတစ်ခဏ ကြီးလှမိုက်လုံး ဘဝဆုံးထိ ယူကျုံးမရ ကြုံခွဲရခိုက် လူမိုက်လက်ဖြင့် သက်ဆက်အပ်နှင်း လုပ်ကြံခြင်းကြောင့် သေခြင်းတရား ရင်ဆိုင်သွားရ ဖြေမလှသည် အာဂစစ်သည် မျိုးဇာနည်။
* ဪ- (၇၃) နှစ် ပြီးမြောက်ဖြစ်လဲ လက်တစ်ဖျစ်ညောင်း မမေ့ကောင်းတည့် ယနေ့ထိတိုင် တည်ကြည်ခိုင်မြဲ ဒို့အသည်း၌ စွဲလျက်ထင်ထင် မြတ်သခင် သူလျှင်အောင်ဆန်း မညိုပန်း။ ။
ဘိုမျိုး(ရွှေဘို)

အာဇာနည်ဗိမာန်သို့ လာရောက်မည့် မိဘပြည်သူများ လိုက်နာဆောင်ရွက်နိုင်ပါရန် မေတ္တာရပ်ခံပန်ကြားခြင်း

- လက်ကိုင်ဖုန်းအမျိုးမျိုး၊ အလံအမျိုးမျိုး၊ လက်ကိုင်အိတ်အမျိုးမျိုး၊ ကင်မရာအမျိုးမျိုး၊ မီးခြစ်အမျိုးမျိုး၊ ပန်းခွေ/ပန်းစည်း/ပန်းခြင်းအမျိုးမျိုး၊ ဗီဒီယိုစာမျိုးမျိုး၊ ပုလင်း/ဘူးအမျိုးမျိုး၊ အလံကိုင်ဆောင်ရာတွင် အသုံးပြုသည့် တုတ်နှင့်ကော်ပိုက်/သံပိုက်များယူဆောင်၍ အာဇာနည်ဗိမာန်အတွင်းသို့ ဝင်ရောက်ခွင့်မပြုပါ။
- လာရောက်သူများအားလုံး နှာခေါင်းစည်း(Mask)များ မပျက်မကွက် စနစ်တကျတပ်ဆင်ရန်။
- သတ်မှတ်ပေးထားသောနေရာများတွင် စနစ်တကျလက်ဆေးခြင်း၊ အသင့်စီစဉ်ပေးထားသော Hand Sanitizer သုတ်လိမ်းခြင်းတို့ကို ဆောင်ရွက်ပြီးမှသာ ဝင်ရောက်ရန်။
- ဗဟန်းမြို့နယ်၊ အနောက်ရွှေဂုံတိုင်လမ်းနှင့် လှိုင်လမ်းဆုံတွင် ကိုယ်အပူချိန်တိုင်းတာခြင်းအပါအဝင် ကျန်းမာရေးဆိုင်ရာစစ်ဆေးမှုများနှင့် အမည်၊ နိုင်ငံသားစိစစ်ရေးကတ်ပြားအမှတ်၊ နေရပ်လိပ်စာ၊ တယ်လီဖုန်းနံပါတ်စသည်တို့ကို ပြည့်စုံမှန်ကန်စွာ စာရင်းပေးသွင်းရန်။
- ကျန်းမာရေးနှင့်အားကစားဝန်ကြီးဌာနမှ သတ်မှတ်ထားသော Social/Physical Distancing နှင့်အညီ ရှေ့နောက်၊ ဘေးတိုက်အကွာအဝေးများကို (၆) ပေ အကွာအဝေးအတိုင်း လိုက်နာနိုင်ရန်နှင့် နေရာများအလိုက် တာဝန်ရှိသူများ၏ စီစဉ်ဆောင်ရွက်မှုကို ပူးပေါင်းပါဝင်ရန်။
- ကိုယ်အပူချိန်မြင့်ခြင်း (အပူချိန် ၃၈ ဒီဂရီစင်တီဂရိတ်/၁၀၀.၄ ဒီဂရီ ဖာရင်ဟိုက်)၊ ချောင်းဆိုးခြင်း၊ အသက်ရှူရခက်ခဲခြင်း၊ အားအင်ကုန်ခန်းခြင်းအပါအဝင် သံသယဖြစ်ဖွယ်လက္ခဏာများ စစ်ဆေးတွေ့ရှိရပါက သက်ဆိုင်ရာ၏အကြံပြုချက်အတိုင်း လိုက်နာဆောင်ရွက်ရန်။
- အာဇာနည်ဗိမာန်တွင် တာဝန်ထမ်းဆောင်နေကြသူများ၏ စီစဉ်ဆောင်ရွက်ပေးမှုနှင့်အညီ လိုက်နာဆောင်ရွက်ရန်။
- အာဇာနည်ဗိမာန်ရင်ပြင်ပေါ်တွင် ဂါရဝပြုသူများအနေဖြင့် တစ်ဦးနှင့် တစ်ဦး (၆)ပေခြား၍ တစ်ကြိမ်လျှင် (၁၂) ဦးစီဖြင့် သတ်မှတ်နေရာတွင် ဂါရဝပြုအလေးပြုရန်နှင့် ပြန်လည်ထွက်ခွာရာတွင်လည်း တစ်ဦးနှင့် တစ်ဦး (၆)ပေခြားဖြင့်သာ ပြန်လည်ထွက်ခွာရန်။
- ကျန်းမာရေးနှင့်အားကစားဝန်ကြီးဌာနမှ အချိန်နှင့်တစ်ပြေးညီ ထုတ်ပြန်ပေးနေသည့် (COVID-19)ဆိုင်ရာ ကျန်းမာရေးအသိပေးချက်၊ သတိပေးချက်များကို တိကျစွာလိုက်နာ ဆောင်ရွက်ရန်။
- သက်ကြီးရွယ်အိုများ၊ နာတာရှည်ရောဂါရှိသူများအနေဖြင့် လုံးဝ(လုံးဝ) လာရောက်ခြင်း မပြုရန်။
- ဖျားခြင်း၊ ချောင်းဆိုးခြင်း၊ အသက်ရှူရခက်ခဲခြင်း၊ အင်အားကုန်ခန်းခြင်း စသည့်ရောဂါလက္ခဏာများဖြစ်ပွားနေပါက လုံးဝ(လုံးဝ)လာရောက်ခြင်းမပြုရန်။
- အစုလိုက် အလေးပြုသည့်အချိန်အား (၁၅) မိနစ်ထက် ပိုမကြာစေရန်။

ပဲခူးတိုင်းဒေသကြီးအတွင်းရှိ ပြည်သူ့စာကြည့်တိုက်များသို့ တံလျှပ်ဂျာနယ်များလှူဒါန်း

ပြည် ဇူလိုင် ၁၅
မြန်မာနိုင်ငံ မူးယစ်ဆေးဝါးဆန့်ကျင်ရေးအသင်း(ဗဟို)မှ ထုတ်ဝေသည့် “တံလျှပ်” သုတ၊ ရသ၊ သတင်းဂျာနယ်များကို ပြည်မြို့နယ်စာရေးဆရာအသင်းဘဏ္ဍာရေးမှူး ဦးရွှေဝင်းက ပဲခူးတိုင်းဒေသကြီးအတွင်းရှိ ပြည်သူ့စာကြည့်တိုက်များသို့ ဇူလိုင် ၉ ရက် နံနက်ပိုင်းတွင် မြန်မာ့စာတိုက် လုပ်ငန်း ပြည်မြို့မှတစ်ဆင့် လှူဒါန်းခဲ့သည်။
မြန်မာနိုင်ငံ မူးယစ်ဆေးဝါးဆန့်ကျင်ရေးအသင်း(ဗဟို)မှ စီစဉ် ထုတ်ဝေသည့် တံလျှပ် သုတ၊ ရသ၊ သတင်းဂျာနယ်ကို ဖတ်ရှုခြင်းဖြင့် မူးယစ်ဆေးဝါးတိုက်ဖျက်ရေးအတွက် အသိပညာဗဟုသုတများကို စုံစုံလင်လင် ဖတ်ရှုနိုင်သည့်အတွက် ကျောင်းသားလူငယ်များအပါအဝင် အားလုံးအတွက် ဗဟုသုတရရှိစေနိုင်သော ဂျာနယ်တစ်စောင်ဖြစ်ကြောင်း။
လူမှုစီးပွား ဖွံ့ဖြိုးတိုးတက်ရန် မူးယစ်ဆေးဝါးကို ရှောင်ရှားရမည် ဖြစ်ကြောင်း၊ မူးယစ်ဆေးဝါးအန္တရာယ်ကင်းစေရန်နှင့် ဗဟုသုတများရရှိစေရန်စာဖတ်ဖို့လိုကြောင်း၊ လက်ပံတန်း မြို့နယ် ပြည်သူ့စာကြည့်တိုက်၌ သုတ၊ ရသအုပ်များကို စာကြည့်တိုက်အသင်းဝင်၍ အခမဲ့လာရောက် ငှားရမ်းဖတ်ရှုနိုင်ပါကြောင်း သာယာဝတီခရိုင် လက်ပံတန်းမြို့နယ် ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ဦးစီးမှူး ဒေါ်ဝင်းနန္ဒာဌေးက ပြောသည်။
မောင်ရွှေဝင်း(ပြည်)



ညီညွတ်ရေးအတွက် ဆတက်ထမ်းပိုး တိုးပြီးလုပ်ကြ

ဆူပူသောင်းကျန်းမှုတွေကို ဗမာပြည်ချစ်တဲ့သူတွေမှန်သမျှ ပိုင်းဝန်းကူညီနိုင်နင်းဖို့လိုတယ်။ ဘယ်သူ့ကိုမှ အားပေးဖို့မလိုဘူး။ သို့သော်လည်း ဗမာပြည်ရဲ့လွတ်လပ်ရေး၊ တိုင်းသူပြည်သား ညီညွတ်ရေးအတွက် ယခုထက်ပိုပြီး ဆတက်ထမ်းပိုး တိုးပြီးလုပ်ကြဖို့လိုတယ်။

(ဗိုလ်ချုပ်အောင်ဆန်း၏ ၁၉၄၇ ခုနှစ်၊ ဇူလိုင်လ ၁၃ ရက်နေ့ မြို့တော်ခန်းမတွင် ကျင်းပသော ပြည်သူ့အစည်းအဝေးတွင် ပြောကြားခဲ့သောမိန့်ခွန်းမှ ကောက်နုတ်ချက်)

ကျော့ဖုံးမှ

နေပြည်တော်ကောင်စီဥက္ကဋ္ဌ ဒေါက်တာမျိုးအောင်၊ ဒုတိယဝန်ကြီးများဖြစ်ကြသည့် ဗိုလ်ချုပ် စိုးတင်နိုင်၊ ဦးမောင်မောင်ဝင်း၊ ဦးကြည်မင်း၊ ဦးကျော်မျိုးနှင့် ဦးခင်မောင်ဝင်း၊ နေပြည်တော်ကောင်စီဝင် ဦးအောင်မြင်ထွန်း၊ နေပြည်တော်တိုင်းစစ်ဌာနချုပ် ဒုတိယ တိုင်းမှူး ဗိုလ်မှူးကြီး စိုးညွန့်၊ လုပ်ငန်းကော်မတီဝင်များ၊ ဆပ်ကော်မတီ (၁၀)ခုမှ ကော်မတီဝင်များနှင့် ဌာနဆိုင်ရာ တာဝန်ရှိသူများ တက်ရောက်ကြသည်။

ရှေးဦးစွာ နမောတဿ သုံးကြိမ်ရွတ်ဆို ဘုရားကန်တော့၍ အစည်းအဝေးကို ဖွင့်လှစ်သည်။

လုပ်ငန်းတာဝန်(၃)ရပ် ချမှတ်ပေးထား

အစည်းအဝေးတွင် ဦးစီးကော်မတီနာယက၊ ဒုတိယ ညွှန်ကြားရေးမှူးချုပ် ဦးစိုးကော်မတီနာယက၊ ဒုတိယ ညွှန်ကြားရေးမှူးချုပ် ဦးစိုးကော်မတီ၊ အဖွဲ့ဝင်များ၊ အစည်းအဝေးအတွက် နိုင်ငံတော် သမ္မတရုံး၏ ၂၀၂၀ ပြည့်နှစ်၊ ဇူလိုင်လ ၁၀ ရက် ရက်စွဲပါ အမိန့်ကြော်ငြာစာအမှတ်၊ ၈၇/၂၀၂၀ ဖြင့် “ဝါဆိုသင်္ကန်း ဆက်ကပ်လျှင်အခမ်းအနားကျင်းပရေး ဦးစီးကော်မတီ”ကို (၁၂)ဦးဖြင့်လည်းကောင်း၊ “ဝါဆိုသင်္ကန်း ဆက်ကပ်လျှင်အခမ်းအနားကျင်းပရေး လုပ်ငန်းကော်မတီ”ကို (၁၈) ဦးဖြင့် လည်းကောင်း ဖွဲ့စည်းခဲ့ပြီး လုပ်ငန်းတာဝန်(၃)ရပ် ချမှတ်ပေးထားပါကြောင်း၊ ဦးစီးကော်မတီ၏ လမ်းညွှန်ချက်များကို ဌာနများအချင်းချင်း ပေါင်းစပ်ညှိနှိုင်းပြီး အောင်မြင်စွာ အကောင်အထည် ဖော်ဆောင်နိုင်ရန်အတွက် ဆပ်ကော်မတီ(၁၀)ခုကို လုပ်ငန်း တာဝန်များသတ်မှတ်ကာ ဖွဲ့စည်းထားပြီးဖြစ်ကြောင်း၊ ပြည်ထောင်စုသမ္မတမြန်မာနိုင်ငံတော်အစိုးရ၊ ဝါဆိုသင်္ကန်း ဆက်ကပ်လျှင်အခမ်းအနား အောင်မြင်စွာ ကျင်းပ နိုင်ရေးအတွက် ဦးစီးကော်မတီဥက္ကဋ္ဌ၊ သာသနာရေးနှင့် ယဉ်ကျေးမှုဝန်ကြီးဌာန၊ ပြည်ထောင်စုဝန်ကြီး ဦးဆောင်၍ ၂၀၂၀ ပြည့်နှစ်၊ ဇူလိုင်လ(၁၃)ရက်နေ့တွင် ဦးစီးကော်မတီ၊ လုပ်ငန်းကော်မတီနှင့် ဆပ်ကော်မတီများ၏ ညှိနှိုင်းအစည်း အဝေး ကျင်းပပြုလုပ်ခဲ့ပြီး အစည်းအဝေးဆုံးဖြတ်ချက် (၁၁)ချက် ချမှတ်ကာ လုပ်ငန်းများဆောင်ရွက်လျက် ရှိသည်ကို သိရှိရပါကြောင်း။

ကျန်းမာရေးစစ်ဆေးဆောင်ရွက်

ယခုနှစ်တွင် ကျင်းပမည့် ပြည်ထောင်စုသမ္မတ မြန်မာနိုင်ငံတော်အစိုးရ၊ ဝါဆိုသင်္ကန်း ဆက်ကပ်လျှင်အခမ်း အနားသည် နှစ်စဉ်နှစ်တိုင်း ဆောင်ရွက်နေကျ ဖြစ်သော်လည်း ယနေ့ကာလသည် ကမ္ဘာ့ကပ်ရောဂါ Coronavirus Disease 2019 (COVID-19) ဖြစ်ပွားနေသည့် အချိန်ကာလဖြစ်သည့်အတွက် မိမိတို့နိုင်ငံအနေဖြင့် အဆိုပါကပ်ရောဂါကို စနစ်တကျ ကာကွယ် ထိန်းချုပ်၊ ကုသရေးလုပ်ငန်းများ ဆောင်ရွက်နေရသည့် ကာလလည်း ဖြစ်ပါကြောင်း၊ ထို့ကြောင့် အခမ်းအနားကျင်းပရာတွင် ယခင်နှစ်က ဆောင်ရွက်ခဲ့သည့် လုပ်ငန်းတာဝန်များအပြင် “Coronavirus Disease 2019 (COVID-19) ကာကွယ် ထိန်းချုပ်၊ ကုသရေးအမျိုးသားအဆင့်ဗဟိုကော်မတီ” နှင့် “ကျန်းမာရေးနှင့် အားကစားဝန်ကြီးဌာန” က ထုတ်ပြန် ထားသည့် ပြည်သူ့သုံးပုခွက်ကြားချက်များ၊ အမိန့်များ၊ အမိန့်

ကြော်ငြာစာများ၊ ညွှန်ကြားချက်များကိုပါ အရေးတကြီး ကိစ္စရပ်အနေဖြင့် ထည့်သွင်းစဉ်းစားရမည့်အပြင် ဆောင်ရန်/ရှောင်ရန်များကိုလည်း ဆောင်ရွက်သွားကြ ရမည်ဖြစ်ပါကြောင်း၊ အထူးသဖြင့် အခမ်းအနားကျင်းပမည့် နေရာများအားလုံးတွင် ကြိုတင်၍ ပိုးသတ်ဆေးများ ဖျန်းထားရန်၊ အဆိုပါနေရာများတွင် တာဝန်ထမ်းဆောင် မည့် ဝန်ထမ်းများသည် အခမ်းအနားသို့ တက်ရောက်လာသူ များနှင့် ထိတွေ့နိုင်ပါသဖြင့် ၎င်းတို့အား ကျန်းမာရေး စစ်ဆေးမှုများ ကြိုတင်ဆောင်ရွက်ထားရန်နှင့် အခမ်း အနားကျင်းပရာတွင်လည်း “ကျန်းမာရေးနှင့် အားကစား ဝန်ကြီးဌာန” က သတ်မှတ်ထားသည့် Social Distancing နှင့်အညီ ဆောင်ရွက်ထားရန် လိုအပ်ပါကြောင်း။

ဝါဆိုသင်္ကန်း ဆက်ကပ်လျှင်အခမ်းအနား ဖြစ်ပေါ် လာပုံ သမိုင်းကြောင်းမှာ ဗုဒ္ဓဘုရားရှင်လက်ထက် ဗုဒ္ဓသာသနာအစောပိုင်းကာလတွင် မြတ်စွာဘုရားရှင်သည် ရဟန်းသံဃာတော်များကို သုံးထည်သော သင်္ကန်းကိုသာ ဝတ်ရုံသုံးစွဲရန် ခွင့်ပြုတော်မူခဲ့ပါကြောင်း၊ မြတ်စွာဘုရားရှင် သတ်မှတ်ခွင့်ပြုပေးတော်မူခဲ့သော ဝါတွင်းကာလသည် မိုးတွင်းကာလဖြစ်သဖြင့် ခရီးသွားရင်း မိုးမိခဲ့ပါက ရေစိုသင်္ကန်း လဲလှယ်ဝတ်ရုံရန် အပိုသင်္ကန်းမရှိသောကြောင့် ရဟန်းသံဃာတော်များ အဆင်ပြေစေရန်အတွက် သာဝတ္ထိ ပြည်၊ ပုဗ္ဗရုံကျောင်းအမကြီး ဝိသာခါက ဘုရားရှင်ထံ “မိုးရေခဲသင်္ကန်း” ဆက်ကပ်လျှင်အခမ်းအနား အလှူအတန်း ရဟန်းတော်တို့အား လျှောက်ထားရာမှ မိုးရေခဲသင်္ကန်းသုံးစွဲခွင့်ကို ဘုရားရှင်က ဝိနည်းသိက္ခာပုဒ် နှစ်ခုပညတ်၍ သုံးစွဲရမည့်ကာလနှင့် အတိုင်းအတာ အရွယ်အစားပမာဏတို့ကို ခွင့်ပြုပေးတော်မူခဲ့ပါကြောင်း။

ဝါဆိုပွဲတော်တစ်ခုဖြစ်

ထိုကဲ့သို့ မိုးရေခဲသင်္ကန်း လျှင်အခမ်းအနားအဖြစ် ရှေးရာမှ နောင်တွင် ဝါတွင်းသုံးလ ဝါဆိုဝါကပ်တော်မူကြသော ရဟန်းတော်တို့အား လျှင်အခမ်းအနားအတွက် “ဝါဆို သင်္ကန်း”ဟု သော အခေါ်အဝေါ်ကို ပြောင်းလဲသုံးစွဲလာ ကြပါကြောင်း၊ ဝါဆိုသင်္ကန်း ဆက်ကပ်လျှင်အခမ်းအနား သည် ဗုဒ္ဓဘာသာဝင်မြန်မာတို့အတွက် ဝါဆိုပွဲတော်တစ်ခုဖြစ်ပြီး ဝိနည်းတရားတော်နှင့်အညီ လျှင်အခမ်းအနားအလှူ အပြုဖြစ်သောကြောင့် မွန်မြတ်သည့်အလှူဟု ခေါ်ဆို ရမည်ဖြစ်ပါကြောင်း၊ မြတ်စွာဘုရားရှင် ခွင့်ပြုတော် မူအပ်သော ဆွမ်း၊ သင်္ကန်း၊ ကျောင်း၊ ဆေး လေးပါးသော ပစ္စည်းတို့တွင် သင်္ကန်းလျှင်အခမ်းအနားအတွက် “ရွှေရောင် အဆင်း၊ ညစ်ကြေးကင်း၍၊ ပြေပြစ်ခန္ဓာရှိန်အဝါနီ၊ ကမ္မလာ စသား၊ ဝတ်ထည်များကို၊ ဆင်မြန်းရခြင်း” စသော အကျိုးထူးများ ခံစားရရှိနိုင်ပြီး “မျက်မှောက်ဘဝ၌ပင် သောတာပန်နယ် ဂုဏ်ရည်ကြွယ်၍ အပါယံဘေးမှ လွတ်ကင်းနိုင်ကြောင်း”ကိုလည်း ကျမ်းဂန်အဆိုအမိန့် များအရ သိရှိရပါကြောင်း၊ နိုင်ငံတော်အစိုးရအနေဖြင့် သီလဂုဏ်၊ သမာဓိဂုဏ်၊ ပညာဂုဏ်တို့နှင့် ပြည့်စုံတော် မူသော သံဃာ့ဥသျှောင် ဆရာတော်ကြီးများအား နှစ်စဉ် ဝါဆိုသင်္ကန်း ဆက်ကပ်လျှင်အခမ်းအနားအပြင် မြတ်စွာဘုရား ရှင်က မိုးရေခဲသင်္ကန်း (ဝါဆိုသင်္ကန်း)ဆက်ကပ်ရန် ဝိနည်း တော်နှင့်အညီ ခွင့်ပြုပေးတော်မူခဲ့သည့်အတွက် ဗုဒ္ဓအလိုကျ ဆောင်ရွက်ခြင်းလည်းဖြစ်ပါကြောင်း။

အချင်းချင်းပေါင်းစပ်ညှိနှိုင်း

ယခုနှစ် ပြည်ထောင်စုသမ္မတမြန်မာနိုင်ငံတော်အစိုးရ၊ ဝါဆိုသင်္ကန်း ဆက်ကပ်လျှင်အခမ်းအနားကို နိုင်ငံတော်သံဃမဟာနာယက ဆရာတော်ကြီး ၂၅ ပါ၊ ဥပ္ပါတသန္တီစေတီတော်ဂေါပကအဖွဲ့၊ ဩဝါဒါစရိယ ဆရာတော် ၁၁ ပါ၊ စုစုပေါင်း ၃၆ ပါ ပင့်ဆောင်မည်ဖြစ်ပါ ကြောင်း၊ ဆရာတော်ကြီးများ လေကြောင်းခရီးဖြင့် ရန်ကုန် မြို့မှ နေပြည်တော်သို့ ကြွရောက်ရာတွင် လည်းကောင်း၊ နေပြည်တော်မှ ရန်ကုန်သို့ ပြန်လည်ကြွရောက်ရာတွင် လည်းကောင်း အဆင်ပြေချောမွေ့စေရေးအတွက် သက်ဆိုင်ရာဝန်ကြီးဌာနများအချင်းချင်း ပေါင်းစပ်ညှိနှိုင်း ကာ လိုအပ်သည်များကို စီစဉ်ဆောင်ရွက်ပေးရမည် ဖြစ်ပါကြောင်း၊ ဆရာတော်ကြီးများ သီတင်းသုံးမည့် နေပြည်တော်၊ ဥပ္ပါတသန္တီစေတီတော်၊ သံဃာရာမ ကျောင်းဆောင် (၄)ဆောင်တွင်လည်း ကျန်းမာရေးနှင့် အားကစားဝန်ကြီးဌာန၏ ညွှန်ကြားချက်များနှင့်အညီ စိတ်နှလုံးချမ်းမြေ့စွာ သီတင်းသုံးနိုင်စေရန်စဉ်းစားရန်၊ ပတ်ဝန်းကျင် သန့်ရှင်းသပ်ရပ် တင့်တယ်စေရန်နှင့် ဝေယျာဝစ္စဆောင်ရွက်မည့် ကပ္ပိယကာရကများကိုလည်း ကျန်းမာရေးဆေးစစ်မှုများ ကြိုတင်ဆောင်ရွက်ထားရန် လိုအပ်မည်ဖြစ်ပါကြောင်း၊ ပြည်ထောင်စုသမ္မတ မြန်မာ နိုင်ငံတော်အစိုးရ၊ ဝါဆိုသင်္ကန်း ဆက်ကပ်လျှင်အခမ်း အနားသည် နိုင်ငံတော်အဆင့် အခမ်းအနားဖြစ်သည့် အတွက် “လုံခြုံရေးဆောင်ရွက်မှု” အနေဖြင့် အခမ်းအနား ကျင်းပမည့်နေရာများတွင် လုံခြုံရေးတာဝန် ဆောင်ရွက် ရာတွင် ပေးအပ်ထားသည့် လုပ်ငန်းတာဝန်(၁၁)ရပ်ကို လစ်ဟာမူမရှိအောင် လုံခြုံရေးကို ရာနှုန်းပြည့်အပြည့်အဝ အလေးထား ဆောင်ရွက်သွားရမည်ဖြစ်ပါကြောင်း။

ပြည်ထောင်စုသမ္မတ မြန်မာနိုင်ငံတော်အစိုးရ၊ ဝါဆို သင်္ကန်းဆက်ကပ်လျှင်အခမ်းအနားကို အောင်မြင်စွာ ကျင်းပပြုလုပ်နိုင်ရေးအတွက် ဦးစီးကော်မတီ၊ လုပ်ငန်း ကော်မတီနှင့် ဆပ်ကော်မတီများအနေဖြင့် လုပ်ငန်းများ ဆောင်ရွက်ရာတွင် ယခင်နှစ်များက ဆောင်ရွက်ခဲ့သည့် အတွေ့အကြုံများအပေါ် မူတည်၍ ယခုနှစ်တွင် ကျန်းမာရေးရှုထောင့်ကိုပါ အလေးထား ထည့်သွင်းစဉ်းစား ဆောင်ရွက်သွားရမည် ဖြစ်ပါကြောင်း၊ ထို့အပြင် လုပ်ငန်း ဆောင်ရွက်သည့်အခါ လစ်ဟာမူမရှိစေရေး အချင်းချင်း ပေါင်းစပ်ညှိနှိုင်း ဆောင်ရွက်သွားရမည်ဖြစ်သကဲ့သို့ ကြိုတင်စာတိုက် လေ့ကျင့်မှုများလည်း ပြုလုပ်သွားရန် လိုအပ်ကြောင်း ပြောကြားသည်။

အစီအမံများ ရှင်းလင်းတင်ပြ

ထို့နောက် ဦးစီးကော်မတီဥက္ကဋ္ဌ၊ သာသနာရေး နှင့် ယဉ်ကျေးမှုဝန်ကြီးဌာန၊ ပြည်ထောင်စုဝန်ကြီး သူရဦးအောင်တို့နှင့် လုပ်ငန်းကော်မတီဥက္ကဋ္ဌ၊ ဒုတိယ ဝန်ကြီး ဦးကြည်မင်းတို့က ပြည်ထောင်စုသမ္မတမြန်မာ နိုင်ငံတော်အစိုးရ၊ ဝါဆိုသင်္ကန်း ဆက်ကပ်လျှင်အခမ်း အနားကျင်းပရေးအတွက် ဦးစီးကော်မတီ၊ လုပ်ငန်း ကော်မတီနှင့် ဆပ်ကော်မတီများ ဖွဲ့စည်းထားရှိမှု အခြေအနေ၊ သတ်မှတ်ထားသည့် လုပ်ငန်းတာဝန်များ အပေါ် ကြိုတင်ပြင်ဆင်ဆောင်ရွက်ထားရှိမှု အခြေအနေ

များနှင့် ဆက်လက်ဆောင်ရွက်မည့် အစီအမံများကို ရှင်းလင်းတင်ပြကြသည်။

ဆက်လက်၍ “သံဃာတော်များ ပင့်ဆောင်ရေးနှင့် သယ်ယူပို့ဆောင်ရေးဆပ်ကော်မတီ”နှင့် “ဆွမ်းဆက်ကပ် ရေးဆပ်ကော်မတီ” ဆိုင်ရာ ကိစ္စရပ်များကို သာသနာရေး ဦးစီးဌာန၊ ညွှန်ကြားရေးမှူးချုပ် ဦးမြင့်ဦးက လည်းကောင်း၊ “အခမ်းအနားကျင်းပရေးနှင့် အခမ်းအနားပြင်ဆင်ရေး ဆပ်ကော်မတီ” “ဖိတ်ကြားရေးနှင့် ကြိုဆိုနေရာချထားရေး ဆပ်ကော်မတီ” နှင့် “လှူဖွယ်ပစ္စည်းများ ပြင်ဆင်ရေးနှင့် ဆက်ကပ်ရေးဆပ်ကော်မတီ” ဆိုင်ရာ ကိစ္စရပ်များကို သာသနာတော်ထွန်းကားပြန့်ပွားရေးဦးစီးဌာန၊ ညွှန်ကြား ရေးမှူးချုပ် ဦးမိုးဇော်ရွှေက လည်းကောင်း၊ “ဧည့်ခံဖျော်ဖြေ ရေးဆပ်ကော်မတီ” ဆိုင်ရာ ကိစ္စရပ်များကို အနုပညာ ဦးစီးဌာန ဒုတိယညွှန်ကြားရေးမှူးချုပ် ဦးလှိုင်ဝင်းမောင် ကလည်းကောင်း၊ “သတင်းမှတ်တမ်း ထုတ်ပြန်ရေး ဆပ်ကော်မတီ” ဆိုင်ရာ ကိစ္စရပ်များကို မြန်မာ့အသံနှင့် ရုပ်မြင်သံကြား ဒုတိယညွှန်ကြားရေးမှူးချုပ် ဦးမျိုးမြင့် အောင်က လည်းကောင်း၊ “ကျန်းမာရေးဆပ်ကော်မတီ” ဆိုင်ရာကိစ္စရပ်များကို ကုသရေးဦးစီးဌာန ဒုတိယညွှန်ကြား ရေးမှူးချုပ် ဒေါက်တာဒေါ်သီတာလှက လည်းကောင်း၊ “ဥပ္ပါတသန္တီစေတီတော်မြတ်ကြီး ပရိဂုဏ်စိမ်းလန်းစိုပြည် ရေးနှင့် သာသနာရေးဆိုင်ရာ အခင်းအကျင်းပြင်ဆင်ရေး ဆပ်ကော်မတီ” ဆိုင်ရာ ကိစ္စရပ်များကို ဥပ္ပါတသန္တီ စေတီတော်မြတ်ကြီး ဂေါပကအဖွဲ့၊ အလှူညွှန်ကြားမှုဌာန ဒုတိယ ညွှန်ကြားရေးမှူးချုပ် ဒေါက်တာဒေါ်သီတာလှက လည်းကောင်း၊ “လုံခြုံရေးဆပ်ကော်မတီ” ဆိုင်ရာကိစ္စရပ်များကို မြန်မာနိုင်ငံရဲတပ်ဖွဲ့ရဲချုပ် ဒုတိယ ရဲဗိုလ်ချုပ်ကြီး အောင်ဝင်းဦးကလည်းကောင်း၊ သက်ဆိုင်ရာ ကဏ္ဍများအလိုက် အသေးစိတ် ရှင်းလင်းတင်ပြကြသည်။

ကဏ္ဍအလိုက် ဆွေးနွေးတင်ပြ

ထို့နောက် ပြည်ထောင်စုဝန်ကြီး သူရဦးအောင်ကို နှင့် ဒုတိယဝန်ကြီး ဦးကြည်မင်းတို့က အခမ်းအနားသို့ ကြွရောက်တော်မူမည့် ဆရာတော်ကြီးများအား လှူဖွယ် ပစ္စည်းများ ဆက်ကပ်ရေးနှင့် ဆွမ်းဆက်ကပ်ရေးတို့ အတွက် စီစဉ်ဆောင်ရွက်ထားရှိမှု အခြေအနေများ၊ ဒုတိယ ဝန်ကြီး ဦးခင်မောင်ဝင်းက အခမ်းအနား ကျင်းပနေချိန် အတွင်း လျှပ်စစ်ဓာတ်အား ပြတ်တောက်မှုမရှိစေရေး ဆောင်ရွက်ထားရှိမှုအခြေအနေ၊ ဒုတိယဝန်ကြီး ဦးမောင် မောင်ဝင်းက ဆရာတော်ကြီးများအား ကြိုဆိုပို့ဆောင်ရေး ဆောင်ရွက်ပေးမည့် ဝန်ထမ်းများအား ကျန်းမာရေးစစ်ဆေး မှု ကြိုတင်ဆောင်ရွက်ထားရှိနိုင်ရေး၊ ဒုတိယဝန်ကြီး ဦးကျော်မျိုးနှင့် ဒုတိယညွှန်ကြားရေးမှူးချုပ် ဒေါက်တာ ဒေါ်သီတာလှတို့က ကျန်းမာရေးနှင့် အားကစားဝန်ကြီးဌာန က ထုတ်ပြန်ထားသည့် အမိန့်၊ ညွှန်ကြားချက်၊ ပန်ကြားချက် များနှင့် ဆောင်ရန် ရှောင်ရန် အချက်များအပေါ် သက်ဆိုင်ရာကဏ္ဍများအလိုက် ကြိုတင်ဆောင်ရွက်ရမည့် လုပ်ငန်းများနှင့်စပ်လျဉ်း၍ ဆွေးနွေးတင်ပြကြသည်။

ယင်းနောက် ဦးစီးကော်မတီ နာယက၊ ဒုတိယသမ္မတ က တင်ပြဆွေးနွေးချက်များအပေါ် ပေါင်းစပ်ညှိနှိုင်းပေးပြီး နိဂုံးချုပ် အမှာစကားပြောကြားကာ အစည်းအဝေးကို “ဗုဒ္ဓသာသနံ စိရိတိဋ္ဌတု” သုံးကြိမ် ရွတ်ဆိုဆုတောင်း၍ ရပ်သိမ်းလိုက်သည်။ သတင်းစဉ်

ရှေးဦးမှ

၃။ လိုအပ်သောပုံစံများကိုလည်း ရပ်ကွက်/ကျေးရွာအုပ်စု ရွေးကောက်ပွဲ ကော်မရှင်အဖွဲ့ခွဲရုံးများတွင် အခမဲ့(အခမဲ့) ရယူနိုင်ပါသည်။ ထိုသို့ ပြည့်စုံစွာ ခြင်း၊ ပယ်ဖျက်ခြင်း၊ ပြင်ဆင်ခြင်းတို့ ဆောင်ရွက်ပြီးပါက အထွေထွေ ရွေးကောက်ပွဲအတွက် မဲဆန္ဒရှင်စာရင်းကို ၂၀၂၀ ပြည့်နှစ်၊ အောက်တိုဘာလ တွင် (နောက်ဆုံးအကြိမ်) အဖြစ် ၁၄ ရက်ကြာ (ထပ်မံ) ကပ်ထားကြေညာ မည်ဖြစ်ပြီး မဲဆန္ဒရှင်များအနေဖြင့် လိုအပ်သော တောင်းဆိုမှု ပြင်ဆင်မှု၊

ကန်ကွက်မှုများ (ထပ်မံ) ဆောင်ရွက်နိုင်မည်ဖြစ်ပါသည်။ ၄။ မဲစာရင်းတွင် မိမိအမည်ပါရှိရာမှာ မဲပေးခွင့်ရှိနိုင်မည်ဖြစ်ပြီး ပြည့်စုံ မှန်ကန်သော မဲဆန္ဒရှင်စာရင်းရရှိရန်အတွက် မဲဆန္ဒရှင် ပြည်သူများအနေဖြင့် အိမ်ထောင်စုတစ်စုလျှင် အနည်းဆုံး တစ်ဦး (မပျက်မကွက်) လာရောက်ကြည့်ရှု စစ်ဆေးခြင်းဖြင့် ပူးပေါင်းကူညီဆောင်ရွက်ပေးကြပါရန် မေတ္တာရပ်ခံအပ် ပါသည်။

ပြည်ထောင်စုရွေးကောက်ပွဲကော်မရှင်

နေရာကွက်ကျား မိုးထစ်ချွန်းရွာမည်

နေပြည်တော်၊ ဇူလိုင် ၁၅
နေပြည်တော်နှင့် အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်း ရွာမည်။ ရွာရန်ရာနှုန်း ၈၀ ဖြစ်သည်။ ရန်ကုန်မြို့နှင့် အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာမည်။ ရွာရန်ရာနှုန်းပြည့် ဖြစ်သည်။ မန္တလေး မြို့နှင့် အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာနိုင်သည်။ ရွာရန်ရာနှုန်း ၆၀ ဖြစ်သည်။
မိုး/လ

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ရွာင်မြို့နယ်မှ ဒေသခံတိုင်းရင်းသားများနှင့် တွေ့ဆုံ စာကြည့်တိုက်အတွက် စာအုပ်စာစောင်များနှင့် COVID-19 ရောဂါ ကာကွယ်၊ ထိန်းချုပ်၊ ကုသရေးပစ္စည်းများ ပေးအပ်လှူဒါန်း

နေပြည်တော် ဇူလိုင် ၁၅
တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် အဖွဲ့ဝင်များနှင့်အတူ ယမန်နေ့ မွန်းလွဲပိုင်းတွင် ဓနကိုယ်ပိုင်အုပ်ချုပ်ခွင့်ရဒေသ ရွာင်မြို့နယ် ဆင်နက်ချောင်ကျေးရွာမှ ဒေသခံတိုင်းရင်းသားများအား တွေ့ဆုံကျေးရွာစာကြည့်တိုက်အတွက် စာအုပ်စာစောင်များ၊ COVID-19 ရောဂါ ကာကွယ်၊ ထိန်းချုပ်၊ ကုသရေး ပစ္စည်းများနှင့် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၊ ဇနီးဒေါ်ကြူဖြူနှင့် သားသမီး မြေးများက လှူဒါန်းသည့် ရုပ်မြင်သံကြားပြစက်နှင့် Skynet စက်တစ်စုံတစ်အား ပေးအပ်လှူဒါန်းသည်။



တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ဓနကိုယ်ပိုင်အုပ်ချုပ်ခွင့်ရဒေသ ရွာင်မြို့နယ်မှ ဒေသခံတိုင်းရင်းသားများနှင့် တွေ့ဆုံပွဲတွင် အမှာစကား ပြောကြားစဉ်။

ရှေးဦးစွာ ကျေးရွာရှိ ထူးထက်သာခန်းမ၌ ကျေးရွာ ပရဟိတဥက္ကဋ္ဌ ဦးတိုင်းလွင်က ကျေးရွာသမိုင်းအကျဉ်းနှင့် ဒေသဖွံ့ဖြိုးရေးဆိုင်ရာ ဆောင်ရွက်ခဲ့မှုနှင့် စိုက်ပျိုးမွေးမြူရေးဆိုင်ရာ ဆောင်ရွက်နေမှုများကို ရှင်းလင်းတင်ပြသည်။ ယင်းနောက် တပ်မတော်ကာကွယ်ရေးဦးစီးချုပ်က လွန်ခဲ့သည့် ၁၀ ရက်ခန့်တွင် ဤဆင်နက်ချောင်ကျေးရွာ နှင့် ပတ်သက်၍ သတင်းတစ်ပုဒ်ကို ဖတ်ခဲ့ရပါကြောင်း၊ ဆင်နက်ချောင်ကျေးရွာသည် သန့်ရှင်းသပ်ရပ်မှုရှိကာ သာယာလှပမှုရှိကြောင်း၊ မူးယစ်ဆေးဝါးကင်းစင်ပြီး ရွာင် ဒေသတွင် စံပြုကျေးရွာတစ်ရွာဖြစ်ကြောင်း ဖတ်ရှုသိရှိရ သဖြင့် စိတ်ဝင်စားမိပါကြောင်း၊ ယခု တောင်ကြီးဘက် သို့ ခရီးစဉ်လာရောက်စဉ်အတွင်း အကြောင်းတိုက်ဆိုင်သဖြင့် လာရောက်ခြင်း ဖြစ်ပါကြောင်း၊ သတင်းတွင်ဖတ်ရှုခဲ့ရသည့် အတိုင်းပင် ယခုတွေ့မြင်ရသည့်မှာ ကျေးရွာသည် သန့်ရှင်း သပ်ရပ်ပြီး စိုက်ခင်းများဖြင့် သာယာလှပနေမှုများကို

တွေ့ရှိရသည့်အတွက် စိတ်ကြည်နူးရပါကြောင်း၊ ကျေးရွာ အတွင်း မူးယစ်ဆေးဝါးကင်းစင်သည်ဟု သိရသည့်အတွက် လည်း ဂုဏ်ပြုသည့်အနေဖြင့် ယခုကဲ့သို့ လာရောက်ခြင်း ဖြစ်ပါကြောင်း။
မူးယစ်ဆေးကိစ္စသည် ကိုယ်စီအသိတရားဖြင့် ထိန်းချုပ်ရမည့် အရေးကိစ္စဖြစ်ပါကြောင်း၊ တပ်မတော် အနေဖြင့်လည်း မူးယစ်ဆေးဝါး နှိမ်နင်းတိုက်ဖျက်ရေး လုပ်ငန်းများကို အင်တိုက်အားတိုက် လုပ်ဆောင်လျက်ရှိ ပါကြောင်း စသည်ဖြင့် ပြောကြားသည်။

ယင်းနောက် တပ်မတော်ကာကွယ်ရေးဦးစီးချုပ်က ကျေးရွာစာကြည့်တိုက်အတွက် သူတို့ ရသ စာအုပ်စာစောင် များ၊ Skynet တစ်စုံနှင့် ရုပ်မြင်သံကြားပြစက်တစ်လုံး ကို လည်းကောင်း၊ COVID-19 ရောဂါ ကာကွယ်၊ ထိန်းချုပ်၊ ကုသရေးပစ္စည်းများဖြစ်သည့် Surgical Masks အခု ၅၀၀၊ Handgel ဘူး ၁၀၀၊ Hand sanitizer ဘူး ၁၀၀ နှင့် စားသောက်ဖွယ်ရာများကို ပေးအပ်လှူဒါန်းသည်။ ထို့နောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် အနန္တမိနသမ္မဒ္ဒေစေတီတော်မြတ်ကြီး

တည်ထားကိုးကွယ်ရန် တည်ဆောက်ပူဇော်နေမှု အခြေ အနေများအား သွားရောက်ဖူးမြော်ကြည့်ရှုပြီး ပန်း၊ ရေချမ်း၊ ဆီမီး ဆက်ကပ်ပူဇော်ခဲ့ကြောင်း သတင်းရရှိသည်။ နံနက်ပိုင်းကလည်း တပ်မတော်ကာကွယ်ရေးဦးစီး ချုပ်သည် အဖွဲ့ဝင်များနှင့်အတူ အရှေ့ပိုင်းတိုင်းစစ်ဌာနချုပ်၊ နန်းသီတာ ဘက်စုံစိုက်ပျိုးမွေးမြူရေးစခန်းသို့ သွားရောက် ကြည့်ရှုစစ်ဆေးခဲ့ကြောင်း တပ်မတော်ကာကွယ်ရေးဦးစီး ချုပ်ရုံး၏ သတင်းထုတ်ပြန်ချက်အရ သိရသည်။
သတင်းစဉ်

ပြည်ထောင်စုရှေ့နေချုပ် ဦးထွန်းထွန်းဦး IDLO မှ Country Manager, Ms. Morgane Landel အား လက်ခံတွေ့ဆုံ

နေပြည်တော် ဇူလိုင် ၁၅
ပြည်ထောင်စုရှေ့နေချုပ် ဦးထွန်းထွန်းဦးသည် IDLO မှ Country Manager, Ms.Morgane Landel အား ယနေ့ မွန်းလွဲ ၂ နာရီတွင် ပြည်ထောင်စုရှေ့နေချုပ်ရုံး အစည်းအဝေးခန်းမ၌ လက်ခံတွေ့ဆုံသည်။ (ယာပုံ)
တွေ့ဆုံစဉ် ပြည်ထောင်စုရှေ့နေချုပ်ရုံးနှင့် IDLO တို့အကြား ၂၀၁၆ ခုနှစ်တွင် လက်မှတ်ရေးထိုးခဲ့သည့် နားလည်မှု စာချုပ်အရ ပူးပေါင်းဆောင်ရွက်လျက်ရှိသည့် တရားဥပဒေစိုးမိုးရေးဆိုင်ရာ လုပ်ငန်းများနှင့် စပ်လျဉ်းသည့် ဆက်လက် ဆောင်ရွက်မည့်ကိစ္စ တိုင်းဒေသကြီးနှင့် ပြည်နယ် ၆ ခုတွင် သင်ကြားပို့ချလျက်ရှိသော ဥပဒေအရာရှိ အဆင့်-၄ (အစမ်း ခန့်)များ လုပ်ငန်းဝင်သင်တန်းတွင် IDLO မှ ဆွေးနွေးပို့ချမည့် အစီအစဉ်များ၊ IDLO မှ နည်းပညာပိုင်းဆိုင်ရာ ကူညီ ထောက်ပံ့ပေးနေသော တရားဥပဒေစိုးမိုးရေးစင်တာများ၏ လုပ်ငန်းစဉ်များနှင့် Covid-19 ကူးစက်ရောဂါ ထိန်းချုပ် ကာလအတွင်း Online မှတစ်ဆင့် IDLO က ဆောင်ရွက်လျက်ရှိသည့် တရားဥပဒေစိုးမိုးရေးဆိုင်ရာ အသိပညာပေး လုပ်ငန်းများကို ဆွေးနွေးခဲ့ကြောင်း သိရသည်။
သတင်းစဉ်



ဒုတိယဝန်ကြီး ဗိုလ်ချုပ်သန်းထွဋ် အစားထိုးဖွံ့ဖြိုးမှု အကောင်အထည်ဖော် ဆောင်ရွက်နေသည့်လုပ်ငန်းများ စစ်ဆေး

နေပြည်တော် ဇူလိုင် ၁၅
မူးယစ်ဆေးဝါးနှင့် စိတ်ကိုပြောင်းလဲ စေသော ဆေးဝါးများအန္တရာယ် တားဆီးကာကွယ်ရေး ဗဟိုအဖွဲ့၏ အစားထိုးဖွံ့ဖြိုးမှု အကောင်အထည် ဖော်ရေးစီမံခန့်ခွဲမှုအဖွဲ့ ဥက္ကဋ္ဌ နယ်စပ် ရေးရာဝန်ကြီးဌာန ဒုတိယဝန်ကြီး ဗိုလ်ချုပ်သန်းထွဋ်သည် ရှမ်းပြည်နယ် (တောင်ပိုင်း) ပအိုဝ်းကိုယ်ပိုင်အုပ်ချုပ် ခွင့်ရဒေသအတွင်းရှိ နယ်စပ်ဒေသ ဖွံ့ဖြိုးရေးလုပ်ငန်းများနှင့် အစားထိုး

ဖွံ့ဖြိုးရေး စီမံကိန်းလုပ်ငန်းများအား ကွင်းဆင်းစစ်ဆေးသည်။ (အောက်ပုံ)
ဒုတိယဝန်ကြီးနှင့် တာဝန်ရှိသူ များသည် ဇူလိုင် ၁၃ ရက်တွင် ရှမ်းပြည်နယ် (တောင်ပိုင်း) အတွင်းရှိ ကလောမြို့နယ် ရွှေမင်းဖုန်းဘုရားနှင့် ရွှေမင်းဖုန်းကျေးရွာချင်း ဆက်သွယ် သည့် မြေသားလမ်းဖောက်လုပ်နေမှု နှင့် အောင်ပန်းမြို့နယ်ရှိ နယ်စပ်ဒေသ နှင့် တိုင်းရင်းသားလူငယ်များ စက်မှု လက်မှုသင်တန်းကျောင်း တည်

ဆောက်ပြီးစီးမှုများအား ကြည့်ရှု စစ်ဆေးသည်။
ဆက်လက်၍ ဒုတိယဝန်ကြီးနှင့် အဖွဲ့သည် ဇူလိုင် ၁၄ ရက်တွင် ပအိုဝ်း ကိုယ်ပိုင်အုပ်ချုပ်ခွင့်ရဒေသ အတွင်းရှိ ပင်လောင်းမြို့နယ် နယ်စပ်ဒေသ တိုင်းရင်းသားလူငယ်များ ဖွံ့ဖြိုးရေး သင်တန်းကျောင်း (ပင်လောင်း)၊ နောင်မူလမ်းခွဲ-ကျောက်ဆင့် မြေလမ်း ဖောက်လုပ်ခြင်း၊ တောင်ခမောက် - စည်ပင် - ပင်စင် မြေလမ်းဖောက်လုပ် ခြင်း၊ တောင်ခမောက် - ပင်စုံ - ပင်စိမ်း ပင် မြေလမ်းဖောက်လုပ်ခြင်း၊ စည်ပင် ကျေးရွာ ရေသွယ်တန်းခြင်း၊ မူယား လမ်းခွဲ - ပက္ကော - ထင်းရှူးတောင် လမ်း ကတ္တရာခင်းခြင်း၊ လွယ်အယ် - သံတောင် မြေလမ်းဖောက်လုပ်ခြင်း၊ သံတောင်ကျေးရွာ စိမ့်စမ်းရေသွယ် ယူခြင်း၊ လုပ်ငန်းခွင်များသို့ ရောက်ရှိ ခဲ့ရာ သက်ဆိုင်ရာ တာဝန်ခံအင်ဂျင် နီယာများက လုပ်ငန်းဆောင်ရွက်ပြီးစီး မှု၊ သတ်မှတ်စံချိန်စံညွှန်း လုပ်ငန်း အရည်အသွေး၊ ဘဏ္ဍာရေး စည်းမျဉ်း စည်းကမ်းများနှင့်အညီ Time Frame ရေးဆွဲဆောင်ရွက်နေမှု၊ လုပ်ငန်း တည်ဆောက်ပြီးစီးခဲ့မှု မှတ်တမ်းများ၊ တည်ဆောက်ဆဲ အခြေအနေများကို ရှင်းလင်းတင်ပြကြသည်။
ဒုတိယဝန်ကြီးက တင်ပြချက်များ အပေါ် မိမိတို့ဝန်ကြီးဌာနအနေဖြင့် ၂၀၁၉-၂၀၂၀ ဘဏ္ဍာရေးနှစ် ခွင့်ပြု ရန်ပုံငွေကို ခွင့်ပြုချက်ရလျှင်ချင်း နိုင်ငံတော်သမ္မတရုံး၏ တင်ဒါလုပ်ထုံး လုပ်နည်းဆိုင်ရာ လမ်းညွှန်ချက် (၁/ ၂၀၁၇)နှင့်အညီ ဘဏ္ဍာရေးနှစ်အတွင်း တင်ဒါခေါ်ယူလုပ်ငန်းအပ်နှံခြင်းများ

ကို ဆောင်ရွက်နိုင်ခဲ့သဖြင့် ကိုဗစ်-၁၉ ကာလအတွင်း သတ်မှတ်စံချိန်စံညွှန်း များနှင့်အညီ အချိန်မီပြီးစီးနေသည် ကို တွေ့ရှိရပါကြောင်း၊ ဒေသခံပြည်သူ များအနေဖြင့်လည်း ယခုလို ဆောင် ရွက်ပေးခဲ့သည့် လုပ်ငန်းများ ပြီးစီး ပါက ရေရှည်တည်တံ့ခိုင်မြဲစေရေး အတွက် ပူးပေါင်းပါဝင် ထိန်းသိမ်း ဆောင်ရွက်သွားကြရန် မှာကြားပြီး လိုအပ်သည်များ ညှိနှိုင်းပေါင်းစပ် ပြည့်ဆည်းဆောင်ရွက်ပေးသည်။
အစားထိုးဖွံ့ဖြိုးမှု အကောင် အထည်ဖော်ရေး စီမံခန့်ခွဲမှုအဖွဲ့အနေ ဖြင့် ပင်လောင်းမြို့နယ် နောင်တရား ဒေသအတွင်းရှိ ပေါ့အင်၊ မွှေးပြင်၊ ပင်ခင်နှင့် လွယ်အယ်ကျေးရွာ (၄) အုပ်စုအတွင်း အစားထိုးဖွံ့ဖြိုးရေး ဆိုင်ရာ ရှေ့ပြေးစီမံကိန်းလုပ်ငန်းများ ဖြစ်သည့် လမ်း/တံတား၊ ပညာရေး၊ ကျန်းမာရေး၊ ရေရရှိရေး၊ လျှပ်စစ်စီး ရရှိရေးလုပ်ငန်းများကို ၂၀၁၇-၂၀၁၈ နိုင်ငံတော်သမ္မတရုံး၏ တင်ဒါလုပ်ထုံး လုပ်နည်းဆိုင်ရာ လမ်းညွှန်ချက် (၁/ ၂၀၁၇)နှင့်အညီ ဘဏ္ဍာရေးနှစ်အထိ နယ်စပ်ဒေသ နှင့် တိုင်းရင်းသားလူမျိုးများ ဖွံ့ဖြိုး တိုးတက်ရေးဦးစီးဌာန၏ ခွင့်ပြုရန်ပုံ ငွေကျပ် ၅၀၂၂ ဒသမ ၈၄၄ သန်း၊ ကျေးလက်ဒေသ ဖွံ့ဖြိုးတိုးတက်ရေး ဦးစီးဌာန၏ ခွင့်ပြုရန်ပုံငွေကျပ် ၄၄၁ ဒသမ ၇၀၀ သန်း၊ သမဝါယမဦးစီးဌာန ၏ ခွင့်ပြုရန်ပုံငွေကျပ် ၁၈၄ ဒသမ ၆၄၇ သန်း၊ စိုက်ပျိုးရေးဦးစီးဌာန၏ ခွင့်ပြုရန်ပုံငွေကျပ် ၄၇ ဒသမ ၃၅၃ သန်း၊ အသေးစားစက်မှုလက်မှု လုပ်ငန်းဦးစီးဌာန၏ ခွင့်ပြုရန်ပုံငွေ ကျပ် ၁၆ ဒသမ ၈၀၇ သန်း၊ မွေးမြူရေး နှင့် ကုသရေးဦးစီးဌာန၏ ခွင့်ပြုရန်ပုံ ငွေကျပ် ၂၂ ဒသမ ၉၅၇ သန်း၊ အခြေခံ ပညာဦးစီးဌာန၏ ခွင့်ပြုရန်ပုံငွေကျပ် ၁၂၅၃ ဒသမ ၂၅၀ သန်း၊ ပြည်သူ့ ကျန်းမာရေးဦးစီးဌာန၏ ခွင့်ပြုရန်ပုံ ငွေကျပ် ၂၅ သန်း၊ စုစုပေါင်း ခွင့်ပြု ရန်ပုံငွေကျပ် ၆၉၇၈ ဒသမ ၅၆၆ သန်းဖြင့် လုပ်ငန်းများ အောင်မြင်စွာ ဆောင်ရွက်နိုင်ခဲ့မှု၏ အကျိုးရလဒ် များအပေါ်မူတည်၍ ရှေ့ပြေးစီမံချက် များ ထပ်မံသတ်မှတ် လျာထား အကောင်အထည်ဖော် ဆောင်ရွက် သွားရန် စီမံဆောင်ရွက်လျက်ရှိ ကြောင်း သိရသည်။
သတင်းစဉ်



ပြည်သူ့သာလျှင် အဓိက

ပြည်ထောင်စုဝန်ကြီး ဦးသောင်းထွန်း ကမ္ဘာ့စီးပွားရေးဖိုရမ်အဖွဲ့ကကြီးမှူးကျင်းပသည့် “Strengthening ASEAN’S Digital Economy for an Inclusive and Sustainable Recovery” ဆွေးနွေးပွဲသို့ ပါဝင်တက်ရောက်

နေပြည်တော် ဇူလိုင် ၁၅

ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသောင်းထွန်းသည် ကမ္ဘာ့စီးပွားရေးဖိုရမ် (WEF) က ကြီးမှူး၍ Video Conference ဖြင့် ကျင်းပသည့် “Strengthening ASEAN’S Digital Economy for an Inclusive and Sustainable Recovery” အစည်းအဝေးသို့ ယနေ့ မွန်းလွဲပိုင်းက ပါဝင်တက်ရောက်သည်။

အစည်းအဝေးတွင် ASEAN Youth Survey 2020 ၏ အဓိကသုံးသပ်ချက်များကို လည်းကောင်း၊ ဒေသအတွင်း စီးပွားရေးပြန်လည်ရောက်ရှိရေးအတွက် ဆောင်ရွက်မည့်လုပ်ငန်းစဉ်များကို လည်းကောင်း၊ ဒစ်ဂျစ်တယ်စီးပွားရေးနှင့် အစိုးရ-ပုဂ္ဂလိက ပူးပေါင်းပါဝင်ဆောင်ရွက်မှုအခြေအနေများကို လည်းကောင်း ဆွေးနွေးခဲ့ကြသည်။

“COVID-19” ကာလအတွင်း မိမိတို့နိုင်ငံက မျိုးဆက်သစ်လူငယ်များ အနေဖြင့် နည်းပညာတီထွင်ဖန်တီးမှုများ ပိုမိုဆောင်ရွက်ခဲ့ပါကြောင်း၊ Digital Payment စနစ် အသုံးပြုမှု လျင်မြန်စွာတိုးတက်လာသည်ကိုလည်း တွေ့မြင်ရပါကြောင်း ဆွေးနွေးပြောကြားသည်။



ပြည်ထောင်စုဝန်ကြီး ဦးသောင်းထွန်း “Strengthening ASEAN’S Digital Economy for an Inclusive and Sustainable Recovery” ဆွေးနွေးပွဲသို့ ပါဝင်တက်ရောက်စဉ်။

ပြည်ထောင်စုဝန်ကြီး ဒေါက်တာ ဖေမြင့် အဋ္ဌမအကြိမ်မြောက် မီဒီယာဖွံ့ဖြိုးတိုးတက်ရေးညီလာခံ ကျင်းပနိုင်ရေးကိစ္စနှင့်ပတ်သက်၍ မီဒီယာမိတ်ဖက်အဖွဲ့အစည်းများမှ ကိုယ်စားလှယ်များအား လက်ခံတွေ့ဆုံ

နေပြည်တော် ဇူလိုင် ၁၅

ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်

သည် အဋ္ဌမအကြိမ်မြောက် မီဒီယာဖွံ့ဖြိုးတိုးတက်ရေးညီလာခံ ကျင်းပနိုင်ရေးကိစ္စနှင့် ပတ်သက်၍ မြန်မာ

နိုင်ငံ သတင်းမီဒီယာကောင်စီမှ တွဲဖက်အတွင်းရေးမှူး(၁) ဦးမြင့်ကျော်၊ UNESCO မှ Head of Office, Ms. Min Jeong Kim နှင့် National Project Officer ဒေါ်နိုင်နိုင်အေး၊ IMS/FOJO မှ Country Program

Manager, Mr. Finn Rasmussen နှင့် Project Officer ဦးရဲဝင့်လှိုင်ဘွား၊ DW Akademie မှ Local Office Manager, U David Liani BBC Media Action မှ Country Program Manager, Ms. Rachael Mc Guini Internews မှ Adviser ဦးသီဟစော၊ JICA မှ Project Officer ဦးအောင်ကျော်စွာ နှင့် EU MyPOL မှ Adviser ဒေါ်သင်းသင်းအောင် စသည့်မီဒီယာမိတ်ဖက်အဖွဲ့အစည်းများမှ ကိုယ်စားလှယ်များအား ယနေ့ နံနက် ၁၀ နာရီက ပြန်ကြားရေးဝန်ကြီးဌာန အစည်းအဝေးခန်းမ၌ လက်ခံတွေ့ဆုံသည်။ (ဝဲပုံ) ရင်းနှီးပွင့်လင်းစွာ ဆွေးနွေးတွေ့ဆုံ အဋ္ဌမအကြိမ်မြောက် သတင်းစဉ်



ကျောပိုးမှ

အစည်းအဝေးတွင် ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်းက ၂၀၂၀ ပြည့်နှစ် အထွေထွေရွေးကောက်ပွဲကို နိုဝင်ဘာလ (၈) ရက်နေ့တွင် ကျင်းပသွားမည်ဖြစ်ပြီး သက်ဆိုင်ရာ လွှတ်တော်အလိုက် ရွေးကောက်ပွဲကျင်းပမည့် မဲဆန္ဒနယ်များကိုလည်း သတ်မှတ်ကြေညာပေးခဲ့ပြီး ဖြစ်ပါကြောင်း၊ ၂၀၂၀ ပြည့်နှစ် အထွေထွေရွေးကောက်ပွဲသည် တစ်နိုင်ငံလုံး အတိုင်းအတာဖြင့် ကျင်းပပေးရမည်ဖြစ်သည့်အတွက် ရွေးကောက်ပွဲနှင့် သက်ဆိုင်သော ဝန်ကြီးဌာနများ၏ အကူအညီများစွာ လိုအပ်ပါကြောင်း၊ ရွေးကောက်ပွဲတွင် ပြည့်စုံမှန်ကန်သည့် မဲစာရင်းရရှိစေရန်နှင့် မဲပေးပိုင်ခွင့်ရှိသည့် နိုင်ငံသားတိုင်း မဲပေးခွင့်ရရှိစေရန် ပြည်ထောင်စုအစိုးရအဖွဲ့ရုံးဝန်ကြီးဌာန၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနတို့နှင့် ပူးပေါင်းစီမံချက်ရေးဆွဲ၍ ၂၀၁၉ ခုနှစ်ကတည်းက အကောင်အထည်ဖော် ဆောင်ရွက်ခဲ့ပါကြောင်း၊ တစ်နိုင်ငံလုံး အတိုင်းအတာအနေဖြင့် မဲဆန္ဒရှင်ပေါင်း ၃၇ သန်းကျော် ပြုစုထားရှိပြီး ကော်မရှင်အဖွဲ့ခွဲများက လစဉ်ဖြည့်စွက်၊ ပြင်ဆင်ခြင်းများ စိစစ်ဆောင်ရွက်လျက်ရှိပါကြောင်း၊ မဲဆန္ဒရှင်စာရင်းကပ်ထားကြေညာခြင်းကိုလည်း ဥပဒေ၊ နည်းဥပဒေများနှင့်အညီ (၂) ကြိမ် ကပ်ထားကြေညာပေးသွားမည် ဖြစ်ပါကြောင်း၊ မဲစာရင်းကပ်ထားချိန်တွင် မိမိအမည်မဲစာရင်း ပါ/မပါ

သွားရောက်ကြည့်ရှုရန် လိုအပ်ပါကြောင်း။ မိမိအမည်မပါရှိက ပုံစံ (၃) ဖြင့် ထည့်ပေးရန် တောင်းဆိုခြင်း၊ မပါဝင်သည့်အမည်များ ပါဝင်နေပါက ပုံစံ (၄) ဖြင့် ကန့်ကွက်ခြင်း၊ မဲစာရင်းတွင် ပါဝင်သည့် အချက်အလက်များ မှားယွင်းနေပါက ပုံစံ (၄-ဂ) ဖြင့် ပြင်ဆင်ပေးရန် တောင်းဆိုနိုင်ပါကြောင်း၊ အစိုးရ၏ ခွင့်ပြုချက်ဖြင့် နိုင်ငံပြင်ပရောက်ရှိနေသည့် မဲဆန္ဒရှင်များ ကြိုတင်ဆန္ဒမဲပေးခြင်း လုပ်ငန်းစဉ်နှင့် စပ်လျဉ်း၍ နိုင်ငံခြားရေးဝန်ကြီးဌာနအနေဖြင့် လုပ်ငန်းစဉ်များအပေါ် ကြိုတင်ပြင်ဆင်ပြီး လိုအပ်ချက်များကိုလည်း ညှိနှိုင်းဆောင်ရွက်သွားရန် ပြောကြားလိုပါကြောင်း၊ ကော်မရှင်အနေဖြင့် နိုင်ငံပြင်ပရောက် မဲဆန္ဒရှင်များ ကြိုတင်မဲပေးခြင်းဆိုင်ရာ လက်စွဲစာအုပ်ကို ပြုစုထုတ်ဝေထားပြီး ဖြစ်ပါကြောင်း၊ လုပ်ငန်းဆိုင်ရာအလိုက် ဆောင်ရွက်ရမည့် သတ်မှတ်ရက်များကို အချိန်နှင့်တစ်ပြေးညီ ဆက်လက်ကြေညာပေးသွားမည် ဖြစ်ပါကြောင်း၊ ရွေးကောက်ပွဲတွင် ရွေးကောက်ပွဲ လုံခြုံရေးစီမံခန့်ခွဲမှု ကော်မတီများနှင့် ရွေးကောက်ပွဲလုပ်ငန်းစဉ်များစနစ်သည့် မဲစာရင်း ဖွဲ့စည်းသွားမည်ဖြစ်သည့်အတွက် ယခင်ရွေးကောက်ပွဲများ၏ အတွေ့အကြုံများအရ လိုအပ်ချက်များရှိပါက ပြည်ထဲရေးဝန်ကြီးဌာနနှင့် ကာကွယ်ရေးဝန်ကြီးဌာနများက အကြံပြုပေးစေလိုပါကြောင်း၊ နယ်စပ်ရေးရာဝန်ကြီးဌာနနှင့် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနများ

အနေဖြင့်လည်း လုပ်ငန်းစဉ်များအလိုက် သက်ဆိုင်ရာ ကဏ္ဍများတွင် ပူးပေါင်းပါဝင် ကူညီဆောင်ရွက်ပေးရန် ပြောကြားလိုပါကြောင်း၊ ပြည်ထောင်စုရွေးကောက်ပွဲအနေဖြင့် ဥပဒေရေးရာကိစ္စရပ်များတွင် လည်းကောင်း၊ ပြည်ထောင်စုစာရင်းစစ်ချုပ်ရုံးအနေဖြင့် ရွေးကောက်ပွဲကုန်ကျစရိတ်စစ်ခြင်း ကိစ္စရပ်များတွင် လည်းကောင်း တိကျမှန်ကန်မှုရှိစေရေး စိစစ်ကူညီဆောင်ရွက်ပေးစေလိုပါကြောင်း၊ ကျောင်းများတွင် မဲရုံများ ဖွင့်လှစ်နိုင်ရေးနှင့် မဲရုံမှူး၊ ဒုမဲရုံမှူးနှင့် မဲရုံဝန်ထမ်းများ ခန့်အပ်ရာတွင် ပညာရေးဝန်ကြီးဌာနမှ ဆရာ၊ ဆရာမများနှင့် ဆောင်ရွက်ရမည့်ဖြစ်သည့်အတွက် အဆင်ပြေချောမွေ့စေရေး ကြိုတင်ညွှန်ကြားပေးစေလိုပါကြောင်း၊ ပြန်ကြားရေးဝန်ကြီးဌာနအနေဖြင့် မဲဆန္ဒရှင်အသိပညာပေးခြင်းနှင့် ရွေးကောက်ပွဲအသိပညာပေးခြင်းများ ကူညီဆောင်ရွက်ပေးလျက်ရှိပြီး မဲလက်မှတ်များ ပုံနှိပ်ခြင်းလုပ်ငန်းကိုလည်း စနစ်တကျ ဖြစ်စေရေး ကြပ်မတ်ဆောင်ရွက်ပေးရန် ပြောကြားလိုပါကြောင်း။ ရွေးကောက်ပွဲလုပ်ငန်းစဉ်များဖြစ်သည့် မဲစာရင်းကပ်ထားကြေညာခြင်း၊ မဲဆွယ်စည်းရုံးခြင်းများ ဆောင်ရွက်ခြင်း၊ ရွေးကောက်ပွဲနေ့တွင် မဲဆန္ဒရှင်ပြည်သူများ မဲပေးခြင်းဆောင်ရွက်သည့် အချိန်များတွင် ကိုဗစ်-၁၉ ရောဂါ ကာကွယ် ထိန်းချုပ်ရေးဆိုင်ရာ ညွှန်ကြားချက်များနှင့်အညီဖြစ်စေရေး ကျန်းမာရေးနှင့် အားကစား

ဝန်ကြီးဌာနနှင့် ပူးပေါင်းဆောင်ရွက်လျက်ရှိပါကြောင်း၊ ရွေးကောက်ပွဲလုပ်ငန်းစဉ်များ အကောင်အထည်ဖော်ဆောင်ရွက်နိုင်ရန် ဝန်ကြီးဌာနများအနေဖြင့် အောက်ခြေအဖွဲ့အစည်းအဆင့်ဆင့်ကိုလည်း သက်ဆိုင်ရာကော်မရှင်အဖွဲ့ခွဲများနှင့် ပူးပေါင်းဆောင်ရွက်နိုင်ရေး ညွှန်ကြားကြီးကြပ်ပေးစေလိုပါကြောင်း၊ ပြည်ထောင်စုရွေးကောက်ပွဲကော်မရှင်သည် ၂၀၂၀ ပြည့်နှစ် အထွေထွေရွေးကောက်ပွဲကို ချမှတ်ထားသည့် စံ (၅) ချက်နှင့်အညီ ကျင်းပပေးသွားမည်ဖြစ်ပါကြောင်း၊ ရွေးကောက်ပွဲလုပ်ငန်းစဉ်များ အချိန်နှင့်တစ်ပြေးညီ အောင်မြင်စွာဆောင်ရွက်နိုင်ရန် ဝန်ကြီးဌာနများက မိမိတို့နှင့်သက်ဆိုင်သည့် လုပ်ငန်းစဉ်များအပေါ် လိုအပ်ချက်၊ အကြံပြုချက်များရှိပါက ဆွေးနွေးအကြံပြုပေးစေလိုပါကြောင်း ပြောကြားသည်။ ဆက်လက်၍ ပြည်ထောင်စုရွေးကောက်ပွဲ ကော်မရှင်ရုံး ညွှန်ကြားရေးမှူးချုပ်က ၂၀၂၀ ပြည့်နှစ် အထွေထွေရွေးကောက်ပွဲအတွက် စီစဉ်ဆောင်ရွက်ထားရှိမှုများကို ရှင်းလင်းတင်ပြသည်။ ထို့နောက် အစည်းအဝေးသို့ တက်ရောက်လာကြသည့် ဝန်ကြီးဌာနများမှ တာဝန်ရှိသူများက အကြံပြု တင်ပြဆွေးနွေးခဲ့ကြပြီး ပြည်ထောင်စုရွေးကောက်ပွဲကော်မရှင်ရုံးမှ ပြန်လည်ရှင်းလင်းသည်။ ယင်းနောက် ပြည်ထောင်စုရွေးကောက်ပွဲကော်မရှင်ဥက္ကဋ္ဌက နိဂုံးချုပ်အမှာစကားပြောကြားပြီး အခမ်းအနားကို ရုပ်သိမ်းခဲ့ကြောင်း သိရသည်။ သတင်းစဉ်

အာဇာနည်ခေါင်းဆောင်ကြီး ဦးရာဇတ်

၁၉၅၈ ခုနှစ်၊ ဇန်နဝါရီလ ၂၀ ရက် တနင်္လာနေ့တွင် မိတ္ထီလာမြို့၌ ဖွားမြင်သည်။ အဖ ရဲဝန်ထမ်း တိုက်ပိုင် အင်စပက်တာ (Circle Inspector of Police) မစ္စတာ အေ၊ ရာမန်၊ အမိ ဒေါ်ငြိမ်းလှဖြစ်သည်။ ဖခင်မှာ အစ္စလာမ် ဘာသာဝင်၊ မိခင်မှာ ဗုဒ္ဓဘာသာဝင်ဖြစ်၍ မွေးချင်း ၃၃ ယောက်တွင် တတိယ မြောက်ဖြစ်သည်။ ဆွေမျိုးသားချင်းများက “ဘာဘူကြီး”၊ “ကိုကိုလေး” ဟု ခေါ်ဝေါ်ကြသည်။

ငယ်စဉ်ကပင် မိခင်ထံမှ ဗုဒ္ဓဘာသာယဉ်ကျေးမှုကို လက်ခံရရှိသည်။ မန္တလေးနန်းရှေ့ ရွှေကျောင်းဆရာတော်ဦးသီလဝံသထံ ပညာဆည်းပူးခဲ့သည်။ အသက် ၆ နှစ်အရွယ် ၁၉၆၄ ခုနှစ်တွင် မန္တလေးမြို့ ဝက်စလီယန်မိန်းကလေး ကျောင်း၌ စတင်ပညာသင်သည်။ ၄ တန်းအောင်လျှင် ဝက်စလီယန် ယောကျ်ားကလေး အထက်တန်းကျောင်းသို့ ပြောင်းရွှေ့ပညာသင်ရာ ၈ တန်းတွင် ပညာထူးချွန်၍ ၉ တန်းကို ကျော်ကာ တက္ကသိုလ်ဝင်တန်းဖြေဆို ခဲ့ရသည်။ ၁၉၇၄ ခုနှစ်တွင် တက္ကသိုလ်ဝင်တန်း အောင်သည်။ ရန်ကုန် တက္ကသိုလ်တွင် ပညာသင်ကြားနေစဉ် ဒုတိယနှစ်၌ အင်္ဂလိပ်စာစီကုံးပြိုင်ပွဲ ပထမရ၍ ဘိုင်များ ရွှေတံဆိပ်ရရှိခဲ့သည်။ ၁၉၇၆ ခုနှစ်၊ ဝိဇ္ဇာပထမနှစ်တွင် စာမေးပွဲဖြေစေ့စဉ် အခြားကျောင်းသားများကို အဖြေကူညီပေးပေးရာမှ သူငယ်ချင်း ခင်မောင်လတ် (နောင် ဖြန့်ဖြူးရေးမင်းကြီး ဦးခင်မောင်လတ်) နှင့်အတူ စာမေးပွဲဖြေခွင့် ၂ နှစ် အပိတ်ခံရသည်။ ၁၉၇၉ ခုနှစ်တွင် ကျောင်းပြန် တက်ရာ ဘီအေနောက်ဆုံးနှစ်၌ ပထမတက္ကသိုလ်ကျောင်းသားသပိတ် (ဘိုင်းကောက်)၌ ပါဝင်ခဲ့သည်။

၁၉၇၂ ခုနှစ်တွင် ဗဟန်းအမျိုးသားကောလိပ်မှ B.A (Nat) ဘွဲ့ရသည်။ ဘွဲ့ရပြီး မန္တလေးမြို့ ဗဟိုအမျိုးသားကျောင်းတွင် ပါဠိနှင့် အင်္ဂလိပ်ဘာသာပြ အထက်တန်းပြဆရာအဖြစ် ဝင်ရောက်လုပ်ကိုင်သည်။ အမျိုးသားကျောင်းများ အထောက်အပံ့ပေးပြီး ဗဟိုအမျိုးသားအထက်တန်းကျောင်း ကျောင်းအုပ် ဆရာကြီးအဖြစ် တာဝန်ယူခဲ့သည်မှာ ဗိုလ်ချုပ်အောင်ဆန်း ဦးဆောင်သော ကြားဖြတ်ယာယီအမျိုးသားအစိုးရအဖွဲ့တွင် ပညာရေးနှင့် အမျိုးသားစီမံကိန်း ဝန်ကြီးရာထူး လက်ခံရသည့်တိုင် ဖြစ်သည်။

ဆရာကြီး ဦးရာဇတ်၏ ဦးဆောင်မှုဖြင့် မန္တလေးဗဟိုအမျိုးသားကျောင်း သည် ရန်ကုန် မြို့အထက်တန်းကျောင်းပြီးလျှင် အအောင်မြင်ဆုံး စံပြ

စာနယ်ဇင်းများတွင် အင်္ဂလိပ်ဘာသာဖြင့် ဆောင်းပါးများ ရေးသားခဲ့သည်။ စစ်မဖြစ်မီ မန္တလေးသူရိယသတင်းစာတွင် မောရစ်ကောလစ်ရေးသော “ထရိုင်ရယ် အင်ဘားမား” (Trials in Burma) စာအုပ်မှ အခန်းတစ်ခန်းကို “ကင်မရွန်းတပ်မှ စစ်ဗိုလ်ကလေး” အမည်ဖြင့် ဘာသာပြန်ခဲ့သည်။ ထိုဘာသာ ပြန်ကို တပည့်ဖြစ်သူ မအာမာ(လူထုဒေါ်အမာ)အား ဆက်လက်ဘာသာပြန်ဆိုစေ ခဲ့သည်။

အက်ဖ်တင်နီဆင် ဂျက်ဆီရေး “လက်ကား လေဒီ” (ယွန်းခင်ခင်) ဝတ္ထုတွင် သီပေါမင်းနှင့် စုပုရားလတ်တို့အား ဂုဏ်သရေပျက်ရန် ရည်ရွယ်၍ အင်္ဂလိပ်- မြန်မာစစ်ဖြစ်ရသည်မှာ မြန်မာတို့အပြစ်ဟု ရေးသားခဲ့ရာ ထိုဝတ္ထုကို ချေပသည့် အနေဖြင့် မန္တလေးသူရိယသတင်းစာ၌ ၁၉၇၉ ခုနှစ်က “ရွှေနန်းတော်ကြီး၏ အတွင်းရေးများ (သို့မဟုတ်) လက်ထက်တော်ကြီးအချိန်က အရေးအခင်းများ” စာတမ်းရေးသားခဲ့ပါသည်။

၁၉၄၂ ခုနှစ် ဒုတိယကမ္ဘာစစ်မီး ကူးစက်လာချိန်တွင် မင်းကွန်းအလယ်တောရ ချောင်၌ မိသားစုနှင့်အတူ စစ်ပြေးခဲ့လေသည်။ ၁၉၄၂ ခုနှစ် မေလ ၁ ရက် မန္တလေး မြို့ကို ဂျပန်တို့ သိမ်းပိုက်ပြီး မန္တလေးမြို့ ပြန်လည်ထူထောင်ရေး ချယ်ယာမင် အဖြစ် ခန့်အပ်ခံရသည်။ ဗုံးဒဏ်ကြောင့် မင်းကွန်းတွင် ပြန်လည်နေထိုင်နေစဉ် ဗိုလ်မှူးဖိုးကွန်းမှတစ်ဆင့် တပ်မတော်ပညာရေးဌာနတွင် တာဝန်ထမ်းဆောင်ရန် ဗိုလ်ချုပ်အောင်ဆန်း၏ ဖိတ်ခေါ်မှုရခဲ့သည်။ ဖိတ်ခေါ်မှုကို လက်ခံပြီး နောက်တစ်နေ့ ၁၉၄၄ ခုနှစ်၊ ဩဂုတ်လ ၃၁ ရက်နေ့ နံနက် ၇ နာရီတွင် ဂျပန် စစ်တပ်၏ ဖမ်းဆီးခြင်းခံရသည်။ ဆရာကြီးနှင့်အတူ လူပေါင်း ၁၈ ယောက် အဖမ်းခံရပြီး ဂျပန်ကင်ပေတိုင်၏ စစ်ဆေးခြင်းခံရသည်။ စစ်ကိုင်းမြို့အချုပ်ခန်း တွင် စစ်ဆေးပြီး ရွှေတံဆိပ်နှင့် မန္တလေးထောင်တို့တွင် အကျဉ်းချထားသည်။ ရွှေဘိုထောင်တွင် အကျဉ်းချခံထားစဉ် ဆရာကြီး၏ တပည့်ဖြစ်သူ ဗိုလ်ကြီး ခင်ညို၊ တပည့်ဟောင်း ကိုချစ်ဆွေ (နောင်ဆရာကြီး ဦးရာဇတ်၏ အပါးတော်မြဲ ဦးချစ်ဆွေ) တို့က ထောင်မှူးနှင့် ညှိနှိုင်း ခိုးထုတ်ရန် စီစဉ်သည်ကို လက်မခံဘဲ အတူအဖမ်းခံရသူများကို ချန်မထားနိုင်ဟု ငြင်းဆန်ခဲ့သည်။ မန္တလေးနန်းတွင်း ထောင်ကို မဟာမိတ်များ ဗုံးကြဲပြီးနောက် ၁၉၄၅ ခုနှစ်၊ မတ်လ ၉ ရက်တွင် မန္တလေးထောင်က အကျဉ်းသားများ လွတ်ပေးရာမှ လွတ်မြောက်ခဲ့သည်။ ဖက်ဆစ်အကျဉ်းသားအဖြစ် ရက်ပေါင်း ၁၉၁ ရက်တိတိ ခံစားခဲ့ရသည်။

ဖက်ဆစ် တော်လှန်ရေးအပြီး ၁၉၄၅ ခုနှစ်တွင် ဖွဲ့စည်းသော အထက် ဗမာပြည်လုံးဆိုင်ရာ ဖတပလ (ဖဆပလ)အဖွဲ့ကြီး၏ ဥက္ကဋ္ဌအဖြစ် ရွေးချယ်ခံရသည်။ ၁၉၄၅ ခုနှစ် ဒီဇင်ဘာလ ၂၄ ရက်မှ ၂၆ ရက်အထိ ပျဉ်းမနားမြို့တွင် ကျင်းပသော ဗမာ နိုင်ငံလုံးဆိုင်ရာ မြန်မာ-မွတ်စလင် ကွန်ဂရက်၏ ဥက္ကဋ္ဌအဖြစ် ရွေးချယ် ခံရသည်။ မြန်မာ - မွတ်စလင် ကွန်ဂရက်က မြန်မာ့လွတ်လပ်ရေး တိုက်ပွဲကို ထောက်ခံခဲ့သည်။

၁၉၄၆ ခုနှစ် ဇန်နဝါရီလ ၂၀ ရက် ရန်ကုန်မြို့၌ ကျင်းပသော ရွှေတိဂုံ အလယ် ပစ္စယံ ဖဆပလညီလာခံကို မန္တလေးခရိုင် ဖဆပလဥက္ကဋ္ဌအဖြစ်



ဆရာ ဆရာမများ တပည့် ကျောင်းသား ကျောင်းသူများနှင့်အမှတ်တရ ဆရာကြီး ဦးရာဇတ်

အမျိုးသားကျောင်းကြီးအဖြစ် သတ်မှတ်ခံရသည်။ အထူးသဖြင့် ပညာရေး သက်သက်သာမက တိုင်းပြည်လွတ်လပ်ရေးအတွက် အထက်မြန်မာနိုင်ငံမှ ကြိုးပမ်းဆောင်ရွက်ခဲ့သည့် နိုင်ငံ့သားကောင်း အများဆုံး မွေးထုတ်ရာ အမျိုးသားကျောင်းကြီးအဖြစ် ထင်ရှားသည်။ မန္တလေးဗဟိုအမျိုးသားကျောင်း ကြီးတွင် တူညီဝတ်စုံများ စနစ်တကျ ဝတ်ဆင်စေခြင်း၊ ကျောင်းသားများ အင်္ဂလိပ်စကားပြော ကျွမ်းကျင်ရန် Lock-Keeper System သတ်မှတ်ပေးခြင်း၊ ကျောင်းသားများ အားကစားထူးချွန်ရန် လက်ဝှေ့သင်တန်းများ ဖွင့်လှစ်ပေး ခြင်း၊ မြန်မာစာပေနှင့် မဟာဂီတ နားလည်ရန် ဆရာကြီး ရွှေပြည်ဦးဘတင်၏ သင်တန်းဖွင့်ပေးခြင်း၊ တူညီဝတ်စုံများနှင့် ရုံတပ်၊ ရုံညွန့်တပ်၊ ဘင်ခရာတီးပိုင်း များ ဖွဲ့စည်းပေးသည့်အပြင် ပါဠိနှင့် အင်္ဂလိပ်ဘာသာကို ကိုယ်တိုင်သင်ကြား ပေးခဲ့သည်။ ကိုလိုနီခေတ်အတွင်း ကျောင်းသားများအား လက်ရုံးရည်၊ နှလုံးရည်၊ အားကစား၊ ဂီတ ဘက်စုံတတ်မြောက်စေရုံမျှမက လွတ်လပ်ရေး တိုက်ပွဲဝင် သားကောင်းများ မွေးထုတ်ပေးသည့် အမျိုးသားကျောင်းအုပ်ကြီး အဖြစ် အလွန်ထင်ရှားသည်။

၁၉၃၀-၃၁ ခုနှစ် မန္တလေး ဥပစာကောလိပ်ဆက်လက်ဖွင့်လှစ်ရေး၊ ၁၉၃၆ ခုနှစ် ဒုတိယတက္ကသိုလ်ကျောင်းသားသပိတ်၊ ၁၉၃၈ ခုနှစ် တတိယ တက္ကသိုလ်ကျောင်းသားသပိတ်နှင့် ၁၃၀၀ ပြည့် အရေးတော်ပုံတို့တွင် နောက်ကွယ်မှ အကြံပေး၍ ကူညီပံ့ပိုးပေးခဲ့သည်။ ၁၉၃၆ ခုနှစ် ဗမာနိုင်ငံ လုံးဆိုင်ရာ ကျောင်းသားသမဂ္ဂ ဒုတိယအကြိမ်ညီလာခံကို ဗဟိုအမျိုးသား ကျောင်းတွင် ကျင်းပပေးခဲ့သည်။ ထိုညီလာခံကို ကျောင်းသားခေါင်းဆောင် ကိုအောင်ဆန်းနှင့်အတူ အိန္ဒိယကွန်ဂရက် ခေါင်းဆောင် ပဏ္ဍိတ်ဂျပါဟာလာ နေရူးနှင့် သမီး အင်ဒီရာတို့ တက်ရောက်ခဲ့သည်။


ဆရာကြီး ဦးရာဇတ်သည် အင်္ဂလိပ်စာရေးအသားကောင်း၍

တက်ရောက်သည်။ ၁၉၄၇ ခုနှစ်၊ ဧပြီလ တိုင်းပြုပြည်ပြုလွှတ်တော် ရွေးကောက် ပွဲ၌ မန္တလေးမြို့ အရှေ့ပိုင်းမှ ကိုယ်စားလှယ်အဖြစ် ရွေးချယ်ခံရသည်။ ၁၉၄၇ ခုနှစ် ဇွန်လ ၁၀ ရက်တွင် ဗိုလ်ချုပ်အောင်ဆန်း ဦးဆောင်သော ကြားဖြတ်ယာယီ အမျိုးသားအစိုးရအဖွဲ့၌ ပညာရေးနှင့် အမျိုးသားစီမံကိန်းဝန်ကြီးအဖြစ် တာဝန် ပေးအပ်ခံရသည်။

ပညာရေးဝန်ကြီးအဖြစ် မန္တလေးမြို့တွင် ဥပစာကောလိပ်ပြန်လည်ဖွင့်လှစ် နိုင်ရေးနှင့် အထက်မြန်မာပြည် သီးခြားတက္ကသိုလ်ဖြစ်ရေးအတွက် ရန်ကုန် တက္ကသိုလ်၌ တာဝန်ထမ်းဆောင်နေသော ဦးကိုလေး (နောင် မန္တလေးတက္ကသိုလ် ဒုတိယအဓိပတိ၊ စာရေးဆရာ ဇေယျာမောင်) ကို ရွေးချယ်တာဝန်ပေးအပ်သည်။ ၁၉၄၇ ခုနှစ် မေလ ၂၉ ရက်တွင် ဦးကိုလေးသည် မန္တလေးဥပစာကောလိပ် ကျောင်းအုပ်ကြီးအဖြစ် အလုပ် စတင်ဝင်ရောက်သည်။ ၁၉၄၇ ခုနှစ် ဇူလိုင်လ ၁၇ ရက်တွင် မန္တလေးဥပစာကောလိပ် (မန္တလေးတက္ကသိုလ်)ကို ပြန်လည် ဖွင့်လှစ်ခဲ့သည်။ မန္တလေး ဥပစာကောလိပ်တွင် ပထမဦးဆုံး ဆောက်လုပ်ခဲ့သည့် အဆောင်ကို နောင်အခါ ဆရာကြီးဦးရာဇတ်ကို ဂုဏ်ပြုသောအားဖြင့် ရာဇတ် ခန်းမဆောင် (Razak Hall)ဟု အမည်ပေးခဲ့သည်။

ပညာရေးဝန်ကြီးအဖြစ် ဆောင်ရွက်နေစဉ် ၁၉၄၇ ခုနှစ် ဇွန်လတွင် အိန္ဒိယနိုင်ငံ မဒရပ်မြို့၌ ကျင်းပသော အာရှညီလာခံကို တက်ရောက်ခဲ့သည်။ ၁၉၄၈ ခုနှစ်တွင် ဒေါ်ခင်ခင်နှင့် လက်ထပ်၍ သားသမီး ၃ ဦး(ကိုတင်မြင့်၊ မခင်စိန်၊ ကိုလှကြည်)ထွန်းကားသည်။

၁၉၄၇ ခုနှစ် ဇူလိုင်လ ၁၉ ရက် စနေနေ့တွင် ရန်ကုန်မြို့ အတွင်းဝန်များ ရုံး၌ ဗိုလ်ချုပ်အောင်ဆန်းဦးဆောင်သော အစိုးရအဖွဲ့ဝန်ကြီးများအစည်းအဝေး ကျင်းပနေစဉ် နံနက် ၁၀ နာရီ ၃၇ မိနစ်တွင် မသမာသူတို့၏ လုပ်ကြံမှုကြောင့် တိုင်းပြည်အတွက် အသက်စွန့်လွှတ်ခဲ့ရပါသည်။



ဦးရာဇတ်

(၁၈၉၈-၁၉၄၇)

၁၉၄၇ ခုနှစ် ဇူလိုင်လ ၁၉ ရက် နံနက် ၁၀ နာရီ ၃၇ မိနစ် ရန်ကုန်မြို့ အတွင်းဝန်များရုံး၌ ဝန်ကြီးများအစည်းအဝေးကျင်းပနေစဉ် မသမာ သူများ၏ လုပ်ကြံမှုများကြောင့် ဗိုလ်ချုပ်အောင်ဆန်းနှင့်အတူ ကျဆုံးခဲ့ ရသည့် အမျိုးသားခေါင်းဆောင်ကြီး တစ်ဦးဖြစ်သည်။ ၁၉၂၂ ခုနှစ် ဗဟန်းအမျိုးသားကောလိပ်မှ ဘီအေဘွဲ့ရပြီး မန္တလေး ဗဟိုအမျိုးသား အထက်တန်းကျောင်း (ယခု အထက-၂)ကျောင်းအုပ်ဆရာကြီးအဖြစ် ၁၉၄၂ ခုနှစ် ဒုတိယကမ္ဘာစစ်ကူးစက်လာသည့်တိုင် တာဝန်ယူ၍ လွတ်လပ် ရေးတိုက်ပွဲဝင် တိုင်းပြည်သားကောင်းများစွာကို မွေးထုတ်ပေးခဲ့သူအဖြစ် ထင်ရှားသည်။ မန္တလေးဗဟိုအမျိုးသားကျောင်းကြီးကို အလွန်သယော ဇော်ကြီး၍ လက်ထပ်သောနေ့က ဇနီးဖြစ်သူဒေါ်ခင်ခင်အား “ကျုပ်အမေနဲ့ ကျုပ်ကျောင်းကိုတော့ မပုတ်ခတ်နဲ့၊ တခြားဘာမဆို လုပ်နိုင်တယ်”ဟု ပြောခဲ့သည်။ ဒုတိယကမ္ဘာစစ်အတွင်း ဖက်ဆစ်ဂျပန်များ၏ ဖမ်းဆီးခံရစဉ် တပည့်များက စွန့်စွန့်စားစားလှယက်ကယ်ဆယ်မည့် အစီအစဉ်ကို လက်မခံဘဲ အတူအဖမ်းခံရသူများနှင့် သေအတူ ရှင်မကွဲ ရဲရဲပိုင်ပိုင် ရင်ဆိုင်ခဲ့ သော ခေါင်းဆောင်တစ်ဦးဖြစ်သည်။ ဒုတိယကမ္ဘာစစ်အပြီး မြန်မာနိုင်ငံလုံး ဆိုင်ရာ မွတ်စလင်အသင်းကြီး၏ ဥက္ကဋ္ဌ၊ အထက်မြန်မာနိုင်ငံလုံးဆိုင်ရာ ဖဆပလ အဖွဲ့ကြီး၏ ဥက္ကဋ္ဌအဖြစ် ရွေးချယ်တင်မြောက်ခံရ၍ မန္တလေးမြို့ရှိ ဗုဒ္ဓဘာသာရဟန်းရှင်လူအားလုံး၏ လေးစားယုံကြည်ခြင်းခံရသူဖြစ် သည်။ ဗိုလ်ချုပ်အောင်ဆန်း ဦးဆောင်သော ကြားဖြတ်အစိုးရအဖွဲ့တွင် ပညာရေးနှင့် အမျိုးသားစီမံကိန်းဌာနဝန်ကြီး တာဝန်ထမ်းဆောင်နေစဉ် လွတ်လပ်ရေးအတွက် အသက်စွန့်ခဲ့ရပါသည်။

“ပညာရေးဝန်ကြီးအဖြစ် ဆောင်ရွက်နေစဉ် ၁၉၄၇ ခုနှစ် ဇွန်လတွင် အိန္ဒိယနိုင်ငံ မဒရပ်မြို့၌ ကျင်းပသော အာရှညီလာခံကို တက်ရောက်ခဲ့သည်။ ၁၉၃၈ ခုနှစ်တွင် ဒေါ်ခင်ခင်နှင့် လက်ထပ်၍ သားသမီး ၃ ဦး (ကိုတင်မြင့်၊ မခင်စိန်၊ ကိုလှကြည်)ထွန်းကား သည်။ ၁၉၄၇ ခုနှစ် ဇူလိုင်လ ၁၉ ရက် စနေ နေ့တွင် ရန်ကုန်မြို့ အတွင်းဝန်များရုံး၌ ဗိုလ်ချုပ်အောင်ဆန်း ဦးဆောင်သော အစိုးရ အဖွဲ့ဝန်ကြီးများ အစည်းအဝေးကျင်းပနေ စဉ် နံနက် ၁၀ နာရီ ၃၇ မိနစ်တွင် မသမာသူ တို့၏ လုပ်ကြံမှုကြောင့် တိုင်းပြည်အတွက် အသက်စွန့်လွှတ်ခဲ့ရပါသည်။”

၂၀၁၆ ခုနှစ်တွင် ခေတ်ပြတ်တိုက်စာပေမှ ထုတ်ဝေသော ယမင်းမြတ်အေး တွေ့ဆုံမေးမြန်းသည့် ကိုယ်တွေ့ဗိုလ်ချုပ်အောင်ဆန်း၊ စာအုပ်မှ အမျိုးသားဒီမိုကရေစီအဖွဲ့ချုပ် နာယက ဦးတင်ဦး(ဗိုလ်ချုပ်ကြီးဟောင်း)နှင့် တွေ့ဆုံမေးမြန်းခြင်းကို စာရေးသူ၏ ခွင့်ပြုချက်ဖြင့် ကူးယူဖော်ပြခြင်း ဖြစ်ပါသည်။

အမျိုးသားဒီမိုကရေစီအဖွဲ့ချုပ် နာယက ဦးတင်ဦး(ဗိုလ်ချုပ်ကြီးဟောင်း) နှင့် တွေ့ဆုံမေးမြန်းခြင်း

ယမင်းမြတ်အေး

ဖက်ဆစ်တော်လှန်ရေး၊ နယ်ချဲ့ဆန့်ကျင်ရေးတိုက်ပွဲများတွင် ဆယ်ကျော်သက်လူငယ်တစ်ဦးအဖြစ်ပါဝင်ခဲ့ပြီး ယနေ့ အသက် ၉၀ အရွယ်၌လည်း ဒီမိုကရေစီ အရေးတော်ပုံတွင် ထိပ်ဆုံးမှ တက်တက်ကြွကြွပါဝင်နေသူ ကာကွယ်ရေးဦးစီးချုပ်ဟောင်း ဦးတင်ဦးနှင့် တွေ့ဆုံမေးမြန်းခဲ့သည်များကို ဖော်ပြအပ်ပါသည်။ ဦးတင်ဦးသည် ၂၀၁၅ ရွေးကောက်ပွဲတွင် အပြတ်အသတ် အနိုင်ရရှိခဲ့သော ဒေါ်အောင်ဆန်းစုကြည်ခေါင်းဆောင်သည့် အမျိုးသားဒီမိုကရေစီအဖွဲ့ချုပ်၏ နာယကကြီးတစ်ဦးလည်း ဖြစ်ပါသည်။



ယမင်းမြတ်အေး

မေး။ ။ အဲဒီမှာ ဘာတို့ကို ဗိုလ်ချုပ်က ဘာတွေများပြောသလဲ။ ဂျပန် တော်လှန်ရေးနဲ့ ပတ်သက်ပြီး ပြောပါသလား။

ဖြေ။ ။ အဲဒီမှာတော့ ရယ်ရယ်မောမော၊ ရွှင်ရွှင်ပျပျ သူက စကားတွေ ဘာတွေပြောတယ်။ ကျကျနနပဲ ဝတ်လာတာပါ။ သို့သော် အခမ်း အနားတုန်းကလိုတော့ တကယ့် Full Uniform နဲ့ မဟုတ်ဘူး။ သာမန်ရိုးရိုးပဲ ဝတ်လာပြီးတော့ တပ်မှူးငယ်လေးတွေကို တွေ့တဲ့အခါကျတော့ “ဘယ်က လာတာလဲ။ ဘယ်အပတ်က ဆင်းတာလဲ။ ပျော်ရဲ့လား။ စစ်တိုက်ဖူး ရဲ့လား” နောက်ပြီးတော့ ပြောသေးတယ်။ ဆက်လုပ်ဖို့အတွက် စိတ်ကူး သလား။ တိုင်းပြည်လွတ်လပ်ရေးနဲ့ပတ်သက်ပြီး စစ်တိုက်ရဖို့က ကျန်သေး တယ်။ တိုင်းပြည်က တကယ်လွတ်လပ်ရေးမရသေးတဲ့ အကြောင်းပြောတယ်။ ဒါပေမယ့် ဂျပန်တော်လှန်ရေးနဲ့ ပတ်သက်ပြီးတော့ ဘာမှမပြောဘူး။ နောက်တော့သူက တိုင်းပြည်လွတ်လပ်ရေးက တပ်မှူးတွေ၊ မင်းတို့ လူငယ် တွေအပေါ် မူတည်တယ်ဆိုတဲ့အကြောင်း၊ မင်းတို့လူငယ်တွေ ကြိုးစားကြဆိုပြီး အဲဒါလောက်ပဲပြောတယ်။

မေးတော့လည်း တစ်ယောက်ချင်း မေးတာပါပဲ။ ကျွန်တော့်လည်း မေးတယ်။ ဘေးက တစ်ယောက်လည်းမေးတယ်။ ကျွန်တော်တို့ အပတ်မှာ ဆင်းလာတာ နောက်လေးယောက်ရှိတယ်။ ဆိုရယ်နီမြဲသွေးက ကျွန်တော်တို့ အပတ်ဆင်းတာပေါ့။ နောက်... သန့်ညွန့်ဆိုတာ သေသွားပါပြီ။ အဲဒီတုန်းက သူတို့အချင်းချင်းလည်း ရယ်ရယ်မောမောပဲ။ ကျွန်တော်တို့ကိုလည်း ရယ်ရယ် မောမောပဲ။ အားပေးစကားတွေ ဘာတွေပြောပြီးတော့ ခဏလေးပဲ စားသောက်ပြီးတော့ သူပြန်သွားရော။ ပြန်မယ်ဆိုပြီးပြန်သွားတော့ နည်းနည်း တောင် မှောင်စပြီးနေပြီ။ အဲဒါပြီးရင် အငြိမ့်ကမှာ။

ကျွန်တော်တို့ စားသောက်ပြီးတော့ ဗိုလ်ကြာညွန့်ရောက်လာတယ်။ ဗိုလ်ကြာညွန့်က “ခင်ဗျားအပြင်ပြန်ထွက်ရမယ်။ ပဲခူးချောင်းဖျားသွားရမယ်” အဲဒီတော့ ပဲခူးချောင်းဖျားမှာ ဂျပန်နဲ့တွေ့မယ်။ ဂျပန်တပ်တွေလည်း ရှာဖွေ နေတာတွေမယ်။ အင်္ဂလိပ်တပ်တွေလည်း လေထီးချတာတွေရှိမယ်။ အဲဒီ တော့ ဂျပန်နဲ့တွေ့ရင် မင်းဂျပန်လိုပြောပြီးတော့ ဒီမှာရှိတဲ့ အခြေအနေကို လာကြည့်တာ။ လေထီးတွေချတယ်ကြားလို့ ဒီသတင်းလာတာ။ အထက် အမိန့်နဲ့ တာဝန်အရ သွားရတာဆိုတာကို ပြောပြလို့ မှာလိုက်တယ်။ အမိန့် စာလေးလည်း ပေးလိုက်တယ်။ အမိန့်စာကတော့ ဗမာလို ရေးထားတာ။ အပေါ်ကျတော့ ဂျပန်နဲ့တွေ့တာပဲ။ တွေ့တော့ ဒီလိုပဲ မှာလိုက်တဲ့အတိုင်း ပြောရတာပေါ့။ အခြေအနေသွားကြည့်တယ်။ မကြာခင်ပြန်လာမယ်။ အဲဒီ ဘက်ကို သွားမယ်ဆိုပြီးတော့။ သူတို့က တံဆိပ်ရိုက်ပေးပြီး သွားခွင့်ပေးလိုက် တယ်။ သွားတော့ မှာလိုက်တယ်။ စောင်းယားကုန်းရောက်ရင် ခဏစောင့်ပါ ဆိုပြီးတော့။ အဲဒီအခါ ငါ့လူတစ်ယောက်လာခေါ်မယ်တဲ့။ အဲဒီလူနောက် လိုက်သွားရမယ်တဲ့။ ဒါပဲပြောထားတယ်။ အဲဒီရောက်တော့ မှောင်နေပြီ။ ည ၈ နာရီ၊ ၉နာရီလောက် ရောက်လာတော့ စားစရာတွေ၊ သောက်စရာတွေ လည်းပါလာတယ်။ ပြီးတော့မှ သူပြောတာက ကိုပြားကြီးဆိုတဲ့လူနဲ့ လိုက်သွားရမယ်တဲ့။ သူကဆရာစံသူပုန်တုန်းက ကိုမြထွန်းရဲ့သား။ သူက အဲဒီနယ်ကျွမ်းတယ်ဆိုတော့ သူ့နောက်ကို လိုက်သွားရမယ်တဲ့။ ဒီတော့ “မင်းတို့ ဂျပန်တွေရင် ဂျပန်ကို ဒီအတိုင်းပြော၊ အင်္ဂလိပ်ကိုတွေ့ရင်လာပြီးတော့


ကြိုပေးတဲ့အဖွဲ့အနေနဲ့ နောက်ဆက်သွယ်မှုလုပ်ငန်းကို မင်းလုပ်ရမယ်။ ဒါပဲလုပ် ပါ။ မင်းလည်း အင်္ဂလိပ်လို နည်းနည်းပြောတတ်တော့ ပြောပြီးလုပ်ပေါ့” ဒါပဲပြောတယ်လေ။ အဲဒီတော့ ကျွန်တော်သိပြီ၊ ရိုပိမိတယ်။ တော်လှန်တော့မယ် ထင်တယ်ဆိုတာကို။ သေချာတော့မသိဘူး။ အတိအကျတော့ ဘာမှမပြောပါဘူး။

မေး။ ။ တော်လှန်ရေးကာလနောက်ပိုင်းအကြောင်း ပြောပြပါဦး။

ဖြေ။ ။ အဲလိုနဲ့ ဖက်ဆစ်တော်လှန်ရေး လုပ်တယ်ပေါ့ဗျာ။ ပြီးတော့ တပ်ဖျက် တယ်။ ပြီးတော့ အိမ်ပြန်ကြတာပေါ့ဗျာ။ အိမ်ပြန်တော့ အမေ့ကို ပြောတာပေါ့။ အမေ့ရင်... စစ်ဆိုရင်တော့ ရေတောင် စစ်မသောက်ချင်တော့ဘူးလို့။ ကျွန်တော်ပညာပြန်သင်မယ်။ ကျွန်တော် ၁၀ တန်းလည်း အောင်ပြီးပြီ။ Certificate ကလည်း ရှိတယ်။ သွားပြီးတော့ ကျောင်းတက်မယ်ဆိုတော့ ကျောင်းတက်ဖို့ ပြန်လာတော့ အခုကျောင်းနေရတာ စစ်တပ်ကသိမ်းထားတာ။ အဲတော့ ကျောင်းမဖွင့်ဘူး။ ကျောင်းက ဘယ်မှာဖွင့်လဲဆိုတော့ ရွှေဘိုသာလမ်း ထဲမှာ။ အဲဒီမှာ တိုက်တွေက ပိုင်ဆိုင်တဲ့လူတွေ စစ်စဖြစ်တော့ ထွက်ပြေး သွားတာကို။ အဲဒီအိမ်တွေပေါ်မှာ ကျောင်းဖွင့်ထားတယ်။ အဲဒီကျောင်းမှာက ကလေးတွေက သူတို့ ၅ တန်း၊ ၆ တန်းနဲ့ ဂျပန်ဝင်လာတာကို။ ဝင်လာတော့ အကုန်လုံး Curriculum တွေ ဖျက်လိုက်ပြီးတော့ မြန်မာစာရယ်၊ ပထဝီရယ်၊ သမိုင်းရယ်၊ သင်္ချာရယ်က မြန်မာလို သင်ရတယ်။ ကျန်တာကတော့ ဂျပန်စာပဲ ကျက်ရတယ်။ အင်္ဂလိပ်စာကို ဖြုတ်ပစ်လိုက်တယ်။ အဲတော့ အင်္ဂလိပ်စာမတတ် တော့ဘူး။ အင်္ဂလိပ်ပြန်ဝင်လာတဲ့ အခါကျတော့ အင်္ဂလိပ်စာပြန်သင်တော့ မတတ်တော့ ဒုက္ခရောက်ရော၊ အဲဒီတော့ ကျွဲရှင်တွေ ပေါ်လာရော၊ အဲဒီမှာ ကျွဲရှင်တို့၊ ဘာတို့ပေါ်လာတော့ အဲဒီမှာစပြီးတော့ ကျွဲရှင်ဆိုတာ ကြားဖူးတာ။ အဲဒီမှာ ကျွန်တော်လည်း ကျွဲရှင်တွေ၊ ဘာတွေဝင်ပြဖြစ်တယ်။ ကျွန်တော့် ဦးလေးက ကျွဲရှင်ပြန် ပြောတယ်။ မထူးပါဘူးကွာတဲ့။ “မင်းလည်း လေးတန်း၊ ငါးတန်းလောက်တော့ အင်္ဂလိပ်စာသင်ကွာ” ဆိုတော့ ကျွန်တော်လည်းသင် တယ်။ ဒါပေမယ့် ကြာလာတော့ မနေချင်ဘူး။ ဒီမှာက မဟာမြိုင်မှာက ကျောင်း မှာက ဖျက်သိမ်းထားတဲ့ တပ်တွေနဲ့ လာကြိုနေရတော့ ကျွန်တော်က သူငယ်ချင်း တွေ ဘယ်သူတွေရှိလဲ သွားကြည့်တာ။ တစ်ရက်သွားကြည့်ပြီး ထမင်းစားနေတဲ့ အခါကျတော့ သူတို့ဝင်နေကြတာ။ အဲဒီမှာတပ်က ရိက္ခာထုတ်တာက လူ ၈၀၀ စာထုတ်တယ်ပေါ့။ ဒါပေမယ့် စားတဲ့အခါ ၁၀၀၀ကျော်သွားတယ်။ ဆိုတော့ သရက်ရွက်တွေပေါ်မှာ လက်ခုပ်တွေပေါ်မှာတင်ပြီး ထမင်းစားရတာ။ နေ့တိုင်း အဲဒီတော့ ဒီနေ့ ၁၀၀၀ လာတယ်ဆိုပြီး နောက် ၁၂၀၀ စာ၊ ၁၅၀၀ စာတင်တယ်။ တင်တဲ့နေ့မှာ ၂၀၀၀ ပြစ်တယ်။ အဲဒီလိုပဲ တက်တက်လာတာ။ ဒါပေမယ့် ရဲဘော် စိတ်ရှိတယ်ပေါ့နော်။ မျှတတော့ စားတာပေါ့။

စားနေရင်းနဲ့ တစ်နေ့တော့ ဘယ်လိုဖြစ်လဲဆိုတော့ တချို့လည်း စစ်ဗိုလ် လျှောက်ပြီးမကြာ။ တချို့လည်း လျှောက်ပြီး ရပေမယ့် မသွားကြ၊ အဲလိုဖြစ်နေ တာပေါ့။ တပ်ရင်း(၄)ကို သွားတဲ့ လူများတယ်။ ဦးနေဝင်းဆီကို သွားတဲ့လူများ တယ်။ နောက်ဟိုဘက်က ဗိုလ်ဇေယျဆီသွားတယ်။ နောက်တစ်ခုက ဗိုလ်ချုပ် ကျော်ဇောဆီ သွားတယ်။ ကျွန်တော်ကကျတော့ အမှန်က ဆရာဝန်ဖြစ်ချင်တာ။ ဒါကြောင့် သိပ္ပံဘွဲ့ ယူတာ။ ဒါပေမယ့်လို့ တစ်နေ့တော့သွားကြည့်တော့ မဇ္ဈိက ဘာသနားက ဟိုတုန်းက officer ကို။ အင်္ဂလိပ်တပ်က။ သူက ဒီတုန်းက တပ်ရင်း (၄) မှာ Liaison officer လုပ်နေတာ။ ကျွန်တော့်ကိုလည်း သိတယ်။ သူက မေး တယ်။ တပ်ထဲပြန်မဝင်ဘူးလားတဲ့။ မဝင်တော့ပါဘူးလို့ ပြောလိုက်တယ်။ ဒါနဲ့မင်းတို့ အင်တာဗျူးလုပ်တုန်းက ဘယ်မှာလုပ်တာလဲတဲ့။ ကျွန်တော်တိုင်း(၄)၊ တပ်ရင်း(၂)၊ တပ်ခွဲ (ခ) မှာ တာဝန်ထမ်းဆောင်တယ်လို့။ ဗိုလ်တင်ဦးလို့ ခေါ်တယ်လို့ ပြောတော့။ သူက ဟာ... မင်းကို ဒါရိုက်ကော်မရှင်ပေးဖို့၊ အရာရှိ အဖြစ်ခန့်ထားဖို့အတွက် အမိန့်က ဒီမှာတစ်ပါးတည်းပါနေတယ်တဲ့။ ဒါကြောင့်

“ကျွန်တော်ကတော့ တိုင်းပြည်အတွက်၊ နိုင်ငံနဲ့ လူမျိုးအတွက် အင်မတန်ကျေးဇူးရှိတဲ့ ပုဂ္ဂိုလ်လို့ ယုံကြည်ပါတယ်။ တပ်မတော်ကို ဖွဲ့ပြီးတော့ တိုင်းရင်းသားတွေနဲ့ ပတ်သက်ပြီး ညီညွတ်အောင် လုပ်သွားတာ၊ လွတ်လပ်ရေးရအောင် လုပ်သွားတာ၊ အင်မတန် ချီးကျူးစရာကောင်းတဲ့၊ အင်မတန် ရှားပါးတဲ့ ခေါင်းဆောင်မျိုးပဲ”



ဗိုလ်သင်တန်းကျောင်း သွားတက်ရမယ်တဲ့။ ဆင်းဟတ်ကျောင်း သွားတက်ရ မယ်တဲ့။ အဲဒီ ဆင်းဟတ်ဆိုတာ ဘာလဲဆိုတော့ အင်္ဂလိပ်စစ်သင်တန်းကျောင်း တဲ့။ အဲဒီမှာသူက...မင်း ဘာလမ်းလှတလဲတဲ့။ လွတ်လပ်ရေးမပြီးသေးဘူးတဲ့ ပြောတယ်။ ကျွန်တော်ကလည်း ပြန်ပြောတယ်။ “မဟုတ်ဘူး... ကျွန်တော် ဒီလိုပဲ ကျောင်းတက်ချင်လို့ပါ။ ကျွန်တော် မဝင်ချင်တော့ဘူး”လို့။ “အမေ့ကို လည်း ကျွန်တော် ကတိပေးခဲ့ပြီ” လို့လည်းဆိုရော... “အမေ့...မင်းကွာ တော်တော်မိုက်တဲ့အကောင်၊ လာကွာဘာညာ”နဲ့ဆိုပြီးတော့ ခေါ်သွားတော့ ကျွန်တော်လည်း မထူးတော့ဘူး။ အဲဒါနဲ့ ပေးဗျာဆိုပြီး ကျွန်တော်လက်မှတ် ထိုးပြီး အဲဒီအမိန့်စာကို ယူလိုက်တယ်။

ထိုးပြီးနစ်ရက်ကြာတော့ ဂျင်မဲခါနားသွားရတယ်။ သွားတော့ အဲဒီမှာ ဆရာဝန်၊ စကော့တစ်ချို့မကြီးနဲ့ သွားတွေ့တယ်။ ကျွန်တော်က ဆေးစစ်ဖို့ သွားတာ။ သူကကျွန်တော့်ကို ဆူလိုက်တာဗျာ။ မင်းလောက်မိုက်တဲ့ အကောင် မရှိဘူးဆိုပြီး၊ ငါ့မှာ သားသမီးတွေ စကော့တလန်မှာ ကျန်ရစ်ခဲ့တာ။ “အခု ငါ့သားသမီးတွေ တွေ့ချင်နေတာကြာလှပြီ။ အခု ခွင့်မရသေးလို့ မပြန်ရသေး ဘူး။ တပ်ပြန်တဲ့အခါ ငါပြန်ရတော့မှာ။ မင်းတို့က စစ်ထဲဝင်တယ်။ တော်တော် မိုက်တဲ့ အကောင်လေးပဲ။ “မင်းအမေ မင်းကို မဆူဘူးလား၊ မတားဘူးလား” ဆိုပြီးပြောတာပေါ့ဗျာ။ “မင်းအမေ မင်းကိုလွှတ်သလား။ အမေကိုယ်တိုင် ကလည်း သားသမီးကို မပြောဘူး။ ငါ့မှာ သားသမီးရှိတယ်” ဒါတွေပဲပြောနေ တာ။ ကျွန်တော်ပြောတယ်။ “ခဏနေပါဦး။ ကျွန်တော်တို့က မသွားလို့မရဘူး။ ဒါလေးပဲလုပ်ပေးပါ” ဆိုတော့။ လုပ်ပေးနိုင်ဘူးလို့ သူကပြန်ပြောတယ်။ မပေးဘူး။ ဒါကြောင့် ကျွန်တော်က ပြောရတယ်။ “မဟုတ်သေးဘူး။ ကျွန်တော်က လွတ်လပ်ရေးအတွက် ကျန်သေးတယ်” သဘောပေါက်အောင် ပြောရတယ်။ အဲတော့မှ သူနားလည်သွားပြီး... ဒီတော့မှ ပေးဆိုပြီးတော့ ဘာမှလည်း မလုပ်ပါဘူး။ အေပလတ်စီပလတ်စီ(A plus plus) ဆိုပြီး ရေးပေးလိုက်တယ်။ ကဲ- သွားတော့ ဆိုပြီးတော့။ အဲဒါသွားလည်း ပြပြီးရော၊ ကော်မရှင်နာအရာရှိဖြစ်ပြီးတော့ မေမြို့ရောက်သွားရော။

ကျောင်းဆင်းတော့ဗျာ တပ်မတော်တိုးချဲ့ဖို့တော့ တော်လှန်ရေးက ရဲဘော်တွေလာတာပေါ့။ သူတို့ကတော့ တော်လှန်ရေးသမား စိတ်ကို။ အင်္ဂလိပ်တို့ ဘာတို့ညာတို့ကို ကြည့်တာမှ မဟုတ်တာ။ အထူးသဖြင့် အင်္ဂလိပ်အောက်က သင်တန်းဆရာတွေကို ပုံမကြည့်ဘူး။ ကျွန်တော်တို့လို Commission Officer တွေမဟုတ်ဘူး။

ဒါကြောင့် ဗိုလ်ချုပ်အောင်ဆန်းကို ကျွန်တော်တို့က သိပ်ကျေးဇူး တင်တယ်ဆိုတာက သူတို့နားမလည်လို့။ ဗိုလ်ချုပ်အောင်ဆန်းက တပ်မတော် ကိုအကောင်းဆုံးဖြစ်အောင် ဖွဲ့စည်းသွားတာ။ ဟိုကပေးတာက ဗိုလ်စရယ် ကော်မရှင်(VC) ကိုပေးတာပဲ။ လုပ်ပါဆိုတာက သူ့အောက်ကအကောင်ကို။ ကျွန်တော်တို့က Subject to British ဆိုတော့ ဒီလိုပဲရမှာပေါ့။ ဒါပေမယ့် မရဘူး ရအောင်လုပ်တာ။ အဲဒါနဲ့ ကင်းကော်မရှင်(King Commission) ရသွားတာ။ အဲတော့ သင်တန်းပေးနေတာ။

ဥရောပသမဂ္ဂက မြန်မာနိုင်ငံရဲ့ မိတ်ဆွေအဖြစ် ဆက်ရှိနေဦးမှာပါ

Mr. Kristian Schmidt

တွေ့ဆုံမေးမြန်း-မင်းသစ် (MNA)၊ ဓာတ်ပုံ-နေလင်း

မြန်မာနိုင်ငံ၏ စီးပွားရေး ဖြစ်ပေါ်တိုးတက်မှုများနှင့် စပ်လျဉ်း၍ မြန်မာ့သတင်းစဉ်က မြန်မာနိုင်ငံဆိုင်ရာ ဥရောပသမဂ္ဂသံရုံး သံအမတ်ကြီး Mr. Kristian Schmidt နှင့် တွေ့ဆုံ မေးမြန်းထားသည်များကို တင်ပြလိုက်ရပါသည်။

မေး။ ။ မြန်မာနိုင်ငံရဲ့ စီးပွားရေးကဏ္ဍအပေါ် သံအမတ်ကြီးရဲ့ အမြင်ကို သိချင်ပါတယ်။

ဖြေ။ ။ မြန်မာနိုင်ငံရဲ့ စီးပွားရေး တိုးတက်မှုရှိအောင် အစိုးရက လှည့်ပတ် ၄ နှစ်ကတည်းက မှန်ကန်ကောင်းမွန်တဲ့ ခြေလှမ်းတွေ လှမ်းနေတယ်လို့ ကျွန်တော် မြင်ပါတယ်။ ဥရောပကုမ္ပဏီတွေနဲ့ ကျွန်တော် စကားပြောကြည့်တဲ့အခါ မြင်ပြီး ပြောရမယ့်ဆိုရင် သူတို့တွေ ဒီမှာလုပ်ကိုင်ရတာကို ပျော်ရွှင်နေတာ တွေ့ရပါတယ်။ သူတို့က မြန်မာနိုင်ငံမှာ စီးပွားရေးလုပ်ငန်းတွေ လုပ်ရတာကို အပြုသဘောနဲ့ ရှုမြင်ကြပါတယ်။

ဒါပေမယ့် သူတို့တွေ စိတ်ပိုပိုသတိပေးတာတစ်ခုတော့ ရှိပါတယ်။ ရန်ိုင်ပြည်နယ် အကျဉ်းအတည်းနဲ့ ဆက်စပ်ပတ်သက်နေတဲ့ နိုင်ငံရေးအကျဉ်းအတည်းပါ။ ခင်ဗျားရဲ့ ကုမ္ပဏီက ဥရောပဈေးကွက်ထဲ ဝင်တော့မယ်ဆိုရင် လူ့အခွင့်အရေးနဲ့ ပတ်သက်တဲ့ အခြေအနေက အရေးပါလာပါတယ်။ ဒါကြောင့် မြန်မာနိုင်ငံမှာ ထုတ်ကုန်ပိုင်း၊ ဝယ်ယူမှုပိုင်းရဲ့ နိုင်ငံရေးဆိုင်ရာ အကျဉ်းအတည်းတွေကို ကျွန်တော်တို့တွေ မြေရှင်းရမှာ ဖြစ်ပါတယ်။ ဒါမှ မြန်မာနိုင်ငံမှာ ရင်းနှီးမြုပ်နှံမှုတွေ၊ ကုန်သွယ်မှုတွေ ထပ်တိုးလာမှာပါ။ မြန်မာနိုင်ငံက ဥရောပဈေးကွက်ထဲမှာ ကုန်သွယ်ရေး ပိုငွေတွေ ရရှိနေတယ်လို့ ကျွန်တော် မြင်ပါတယ်။ အဲဒီထက်ပိုပြီး ရရှိလာလိမ့်ဦးမယ်လို့လည်း ကျွန်တော် မြင်ပါတယ်။ ဥရောပကုမ္ပဏီတွေလည်း မြန်မာနိုင်ငံထဲကို ဆက်လက်ဝင်လာဦးမယ်လို့ ကျွန်တော်ထင်ပါတယ်။

မေး။ ။ အသေးစားနဲ့ အလတ်စား စီးပွားရေးလုပ်ငန်းတွေဟာ မြန်မာနိုင်ငံရဲ့ ဖွံ့ဖြိုးဆဲနိုင်ငံတွေအတွက် အလွန်အရေးပါပါတယ်။ ဒါပေမယ့် မြန်မာနိုင်ငံမှာ က သူတို့ရဲ့ ထုတ်ကုန်တွေ ရောင်းဖို့အတွက် ဈေးကွက်နဲ့ အခွင့်အလမ်း အခက်အခဲအချို့ ရှိနေဆဲပါ။ အဲဒါတွေနဲ့ ပတ်သက်ပြီး သံအမတ်ကြီးရဲ့ အမြင်ကိုလည်း သိချင်ပါတယ်။

ဖြေ။ ။ ဒီလိုအသေးစားနဲ့ အလတ်စား စက်မှုလုပ်ငန်းတွေကို ထောက်ပံ့ပေးနိုင်တဲ့ နည်းလမ်းတွေ အများကြီးရှိပါတယ်။ ပထမဆုံးလုပ်နိုင်တဲ့ အချက်က ချေးငွေ ရရှိနိုင်ဖို့ပါပဲ။ ခင်ဗျားမှာ အကြံဉာဏ်ကောင်း တစ်ခုရှိမယ်။ အဲဒီအကြံဉာဏ်ကောင်းအပေါ်မှာ ခင်ဗျား ရင်းနှီးမြုပ်နှံချင်တယ်။ ဒီတော့ ခင်ဗျားက ဘာထဲသွားပြီး ငွေချေးတယ်။ ဘာထဲကခင်ဗျားကို အတိုး ၁၇ ဒါမှမဟုတ် ၂၀ ရာခိုင်နှုန်းနဲ့ ချေးပေးလိုက်ရင် အဲဒါက အမြတ်အစွန်းရဖို့ အတော်ခက်ခဲစေပါတယ်။ ဒါက ငွေကြေးနဲ့ ပတ်သက်တဲ့ ကုန်ကျမှုပါ။ ဒါက ထိုင်းတို့



တခြားအိမ်နီးချင်းနိုင်ငံတွေမှာရှိတဲ့ ပြိုင်ဘက်လုပ်ငန်းတွေထက် ပိုပြီး အကုန်အကျ များနေပါတယ်။ ကုန်ကျစရိတ်များတယ်။ အဲဒီလို ဘဏ္ဍာရေးဈေးကွက်မျိုးကို မြေလျှော့ပေးစေချင်ပါတယ်။ နိုင်ငံခြားဘဏ်တွေကိုလည်း နိုင်ငံထဲဝင်ခွင့်ပေးပြီး ချေးငွေအတိုးနှုန်းကို လျော့အောင် လုပ်စေချင်တယ်။

နောက်တစ်ချက်က ကမ္ဘာ့ဈေးကွက်ထဲ သွားချင်တယ်ဆိုရင် အစီအစဉ်က ကျန်ရှိဖို့ လိုပါတယ်။ ဒီကိစ္စနဲ့ ပတ်သက်ပြီး တော့လည်း ဥရောပသမဂ္ဂက စီးပွားရေးနှင့် ကူးသန်းရောင်းဝယ်ရေးဝန်ကြီးဌာနနဲ့ လက်တွဲပြီး ကုမ္ပဏီတွေကို သူတို့ရဲ့ အခွင့်အလမ်းတွေကို သိရှိအောင်နဲ့ နိုင်ငံတကာ

“ဖွံ့ဖြိုးတိုးတက်မှုတို့အဖြစ်ကို ချိတ်ဆက်သွားကြတော့မိလိမ့်မယ်ဟာ ကုန်ကြမ်းတွေကို တန်ဖိုးမြင့်ထုတ်ကုန်အဖြစ် ပြောင်းလဲထုတ်လုပ်နိုင်ကြပါတယ်။ တန်ဖိုးမြင့်ထုတ်ကုန်အဖြစ် ထုတ်လုပ်ခြင်းကနေ ဝန်ဆောင်မှုအပိုင်းတွေဆီ ရောက်ရှိလာပြီး ကိုယ့်နိုင်ငံအတွင်းမှာပဲ အကျိုးအမြတ်တွေ အများကြီးရရှိအောင် လုပ်ဆောင်လာကြတာတွေကို ကျွန်တော်တို့ တွေ့ခဲ့ရပါတယ်။ ဥရောပဈေးကွက်က မြန်မာနိုင်ငံရဲ့ ပို့ကုန်တွေအတွက် အခွန်အခတွေ မကောက်ခံတဲ့အတွက်ကြောင့် မြန်မာနိုင်ငံအတွက် အကောင်းဆုံးဈေးကွက်တစ်ခုပါ။”

စံချိန်စံညွှန်းတွေနဲ့ ပြည့်မီအောင် လုပ်ဆောင်ဖို့ အကူအညီတွေ ပေးပါတယ်။ ငါးလုပ်ငန်းကို ဥပမာကြည့်ရင် မြန်မာနိုင်ငံမှာ စိုက်ပျိုးရေး၊ ငါးမွေးမြူရေး၊ ပုစွန်မွေးမြူရေးနဲ့ ကဏန်းမွေးမြူရေး လုပ်ငန်းတွေက အောင်မြင်ဖို့ အလားအလာတွေ အများကြီးရှိပါတယ်။ ဒါပေမယ့် ကျန်းမာရေး စံချိန်စံညွှန်းတွေနဲ့ ပိုးမွှားရောဂါ ကင်းရှင်းရေး စံချိန်စံညွှန်းတွေ ပြည့်မီဖို့ လိုပါတယ်။ အဲဒါတွေနဲ့ ပတ်သက်ပြီး ကျွန်တော်တို့ ကူညီပေးနေပါတယ်။ အဲဒီကဏ္ဍတွေမှာ ဒီက မိတ်ဆွေတွေ တွေ့မြင်တဲ့အတိုင်းပဲ ဥရောပကို ထုတ်ကုန်ပစ္စည်းတင်သွင်းမှုဟာ တိုးတက်နေပါတယ်။ ဒါကြောင့် အဲဒီကဏ္ဍတွေမှာ အခွင့်အလမ်းတွေ အများကြီး ရှိနေပါတယ်။

မေး။ ။ အသေးစားနဲ့ အလတ်စား စီးပွားရေးလုပ်ငန်းဖွံ့ဖြိုးတိုးတက်ရေးအတွက် ဘယ်လိုအကြံဉာဏ်ပေးချင်ပါသလဲ။

ဖြေ။ ။ မြန်မာနိုင်ငံရဲ့ အားသာချက်တွေထဲက တစ်ခုက မြန်မာနိုင်ငံမှာ အလုပ်ကြီးစားတဲ့ လုပ်သားအင်အားစုကြီး ရှိပါတယ်။ ပြီးတော့ လုပ်လေစာကလည်း သတ်မှတ်ချက်ရှိတယ်။ ဒေသတွင်း နိုင်ငံတွေနဲ့ နှိုင်းယှဉ်ရင် မြန်မာနိုင်ငံရဲ့ အလုပ်သမား လုပ်ခလစာက နည်းပါးနေသေးတယ်။ ဒါကြောင့် အလုပ်သမားတွေ အများအပြားသုံးပြီး လုပ်ဆောင်ရတဲ့ အထည်ချုပ်စက်ရုံလို့ လုပ်ငန်းမျိုးတွေက ကမ္ဘာ့စီးပွားရေးမှာ အရေးပါလာတယ်။ ဒါပေမယ့်လည်း အဲဒီလိုလုပ်ငန်းတွေ အောင်မြင်ကြီးထွားဖို့ အဖွဲ့အစည်း အလိုက်ရော ပတ်ဝန်းကျင်အရပါ ဗျူရိုကရေစီတွေစနစ်နဲ့ လာဘ်စားမှုတွေ ကင်းစင်ဖို့ လိုပါတယ်။

မြန်မာနိုင်ငံဟာ ပဲမျိုးစုံ၊ ဖရံသီးနဲ့ ဟင်းသီးဟင်းရွက်စတဲ့ ကုန်ကြမ်းပစ္စည်းတွေကိုပဲ တရုတ်ကို တင်ပို့ရတဲ့ နိုင်ငံအဖြစ်က ကျော်လွန်လာပြီဖြစ်တဲ့အတွက် ဒီအချက်ဟာ အထူးအရေးကြီးပါတယ်။ ဘာဖြစ်လို့လဲဆိုတော့ ကုန်ကြမ်းတွေကိုပဲ ထုတ်လုပ်ရောင်းချတဲ့ နေရာမှာရရှိတဲ့

အကျိုးအမြတ်က အကန့်အသတ် ရှိနေလို့ပါ။ ဖွံ့ဖြိုးတိုးတက်မှုတို့အဖြစ်ကို ချိတ်ဆက်သွားကြတဲ့ နိုင်ငံတိုင်းဟာ ကုန်ကြမ်းတွေကို တန်ဖိုးမြင့်ထုတ်ကုန်အဖြစ် ပြောင်းလဲ ထုတ်လုပ်နိုင်ကြပါတယ်။ တန်ဖိုးမြင့်ထုတ်ကုန်အဖြစ် ထုတ်လုပ်ခြင်းကနေ ဝန်ဆောင်မှုအပိုင်းတွေဆီ ရောက်ရှိလာပြီး ကိုယ့်နိုင်ငံအတွင်းမှာပဲ အကျိုးအမြတ်တွေ အများကြီးရရှိအောင် လုပ်ဆောင်လာကြတာတွေကို ကျွန်တော်တို့ တွေ့ခဲ့ရပါတယ်။ ဥရောပဈေးကွက်က မြန်မာနိုင်ငံရဲ့ ပို့ကုန်တွေအတွက် အခွန်အခတွေ မကောက်ခံတဲ့အတွက်ကြောင့် မြန်မာနိုင်ငံအတွက် အကောင်းဆုံးဈေးကွက်တစ်ခုပါ။ ဒါပေမယ့် မြန်မာနိုင်ငံရဲ့ ပို့ကုန်တွေဟာ ကျောက်စိမ်းနဲ့ ဖရံသီးပဲ မဖြစ်သင့်ပါဘူး။ အချိန်ကြာလာတာနဲ့အမျှ ပိုပြီး ခေတ်မီတဲ့ပစ္စည်းတွေကို ထုတ်လုပ်လာနိုင်ရပါမယ်။ ဒါမှ မြန်မာနိုင်ငံသားတွေမှာ ပညာနဲ့လုပ်ကိုင်ရတဲ့ အလုပ်အကိုင်တွေ၊ အရည်အချင်းရှိတဲ့ အလုပ်သမားတွေ များပြားလာမယ်။ ပညာတတ်တဲ့ လုပ်သားအင်အားထုကြီးကို ရလာမယ်။ ပိုပြီး ချမ်းသာကြွယ်ဝလာပါမယ်။

မေး။ ။ စွမ်းအင်ကဏ္ဍနဲ့ ပတ်သက်ပြီး သံအမတ်ကြီးရဲ့ အမြင်ကိုလည်း သိချင်ပါတယ်။

ဖြေ။ ။ မြန်မာနိုင်ငံက စွမ်းအင်ကဏ္ဍနဲ့ ပြန်လည်ပြည့်ဖြိုးမြဲစွမ်းအင်ကဏ္ဍတွေမှာ အလားအလာကောင်းတွေ အများကြီး ရှိပါတယ်။ ရေနံနဲ့ သဘာဝဓာတ်ငွေ့နှစ်ခုတည်း မဟုတ်ပါဘူး။ အဲဒီကဏ္ဍတွေက အတိတ်မှာ ကျန်ခဲ့ပြီ။ ရာသီဥတုပြောင်းလဲမှုက မြန်မာနိုင်ငံမှာရှိတဲ့ လူတိုင်းကို အများကြီး ရိုက်ခတ်နိုင်ပါတယ်။ ဒါပေမယ့် ရေအားလျှပ်စစ်၊ နေအားလျှပ်စစ်နဲ့ သဘာဝလောင်စာ စတာတွေက ပြန်လည်ပြည့်ဖြိုးမြဲ စွမ်းအင်အရင်းအမြစ်တွေပါ။

မြန်မာနိုင်ငံမှာက စွမ်းအင်အလားအလာတွေ များပြီး ထုတ်လုပ်နိုင်တဲ့ နေရာတွေရှိတဲ့အတွက် မြန်မာနိုင်ငံဟာ စွမ်းအင်ထုတ်လုပ်မှုပိုင်းမှာ အာရှမှာ အသန်ရှင်းဆုံးနိုင်ငံတစ်ခု ဖြစ်လာနိုင်ပါတယ်။ လျှပ်စစ်နဲ့ စွမ်းအင်လိုအပ်မှုကြီးထွားလာမှုကို ဖြည့်ဆည်းပေးဖို့လည်း လိုအပ်တယ်။ ဒီလိုမျိုး လုပ်ဆောင်ရင်းနဲ့ အရှေ့တောင်အာရှမှာ ဖွံ့ဖြိုးဆဲ နိုင်ငံအဖြစ်ကနေ နောင်နှစ်တွေအကြာမှာ သဘာဝပတ်ဝန်းကျင်ကို အလေးထားပြီး ပြန်လည်ပြည့်ဖြိုးမြဲ စွမ်းအင်တွေ ထုတ်လုပ်ပေးတဲ့ အစိမ်းရောင်အနက်ကို တည်ဆောက်ဖို့အတွက် ဥရောပသမဂ္ဂက မြန်မာနိုင်ငံနဲ့ လက်တွဲလုပ်ဆောင်ဖို့ အခွင့်အလမ်းတွေ ဆက်လက်ရှာဖွေသွားဖို့ ရှိပါတယ်။ သဘာဝပတ်ဝန်းကျင်ကို တန်ဖိုးထားပြီး ပြန်လည်ပြည့်ဖြိုးမြဲ စွမ်းအင်ကိုထုတ်လုပ်နိုင်ဖို့ လက်တွဲလုပ်ဆောင်သွားမှာပါ။

ယခုလို ဖြေကြားပေးတာ ကျေးဇူးတင်ပါတယ်။ ။

စာမျက်နှာ ၉ မှ
တော်လှန်ရေးကလာတဲ့ ရဲဘော်တွေကို တပ်ဖွဲ့ပြီးတော့ သင်တန်းပြန်ပေးရတယ်။ အဲတော့ ကျွန်တော်က သူတို့ အင်္ဂလိပ်သင်တန်းကျောင်းကို ခြောက်လ၊ ခုနစ်လဆင်းပြီး လို့ ဆရာဖြစ်နေတာ။ အဲဒီအချိန်မှာ ဗိုလ်ချုပ်အောင်ဆန်းက ပင်လုံညီလာခံ ရောက်နေတယ်။ အဲဒီမှာ မှတ်မိသေးတယ်။ သူ့အမျိုးသမီး ဒေါ်ခင်ကြည်ရယ်။ ဒေါ်အောင်ဆန်းစုကြည် ၂ နှစ်သမီးလေးရယ် ပါလာတယ်။ သမီးလေးတွေ သားလေးတွေ ပါလာတယ်ဆိုတာ သူ့လည်းပြောပြတယ်။ တပ်ကိုကြည့်တော့ ကားနဲ့ကြည့်တာပေါ့။ ကားပေါ်က ဆင်းပြီး တပ်ကိုလာကြည့်။ အဲဒီမှာ သူက မေးတယ်။ ဘယ်ကလာတာလဲ ဘာလဲပေါ့။ အဲဒီအခါနောက်ဆုံးတွေ့လိုက်ရခြင်းပဲ။ မေမြို့လာတော့ ဝတ်ထားတာ ကပိုကရီပဲ။ ဓာတ်ပုံရှိတယ်။ သူ့အဲဒီစစ်ဆေးတာကို ရိုက်ထားတဲ့ ဓာတ်ပုံရှိတယ်။ တစ်ခါတလေ သူ့ပုံကိုပြတယ်။ တကယ်ကို ကပိုကရီနဲ့ မာဖလာတော့ ပတ်ထားတယ်။ အဲဒါနောက်ဆုံးတွေ့တာပဲ။

မေး။ ။ ဆုံးသွားပြီးခါမှ ဂျပန်ဟောမှာ သွားဂါရဝပြုဖြစ်သေးလား။

ဖြေ။ ။ ၁၉၄၇ ခုနှစ် ဇူလိုင် ၁၉ ရက် ညနေသုံးနာရီမှာ ဗိုလ်ချုပ်အောင်ဆန်းတို့ လုပ်ကြံခံရတယ်လို့ ကြားတာကိုး။ နောက်အဲဒီမှာသွားပြီး နောက်ဆုံးအလေးပြုတာတစ်ခါ။ အဲဒါကဆေးရုံကြီးမှာပေါ့။ နှစ်ခါသွားတယ်။

နောက်တစ်ခါကတော့ သူပြီဟောတဲ့အခါ တစ်ခါသွားအလေးပြုတယ်။ ဂျပန်ဟောမှာ။ အဲဒါနောက်ဆုံးပဲ။

မေး။ ။ ဗိုလ်ချုပ်နဲ့ ပတ်သက်တဲ့မှတ်ချက်လေး ပြောပြပေးပါဦး။

ဖြေ။ ။ ဗိုလ်ချုပ်က သူ့ဘာသာသူနေရင်တော့ မှန်ကပ်ကပ် ဖြစ်ချင်ဖြစ်နေမှာပေါ့။ ဒါပေမယ့် တကယ်စစ်ဝတ်စစ်စားနဲ့ကျတော့ ခန့်ပါတယ်။ တကယ်စစ်ဆေးတာပတ်တိုရဲ့ အဆောင်အယောင်နဲ့ဆိုတော့ ကြည့်ကောင်းတယ်။ စစ်စိတ်စစ်သွေးကလည်း ဂျပန်က ကောင်းကောင်းသင်ထားတော့ စစ်စိတ်စိတ်သွေးကလည်းအပြည့် သူ့မှာ ရှိတယ်။ ကျွန်တော်ကတော့ တိုင်းပြည်အတွက်၊ နိုင်ငံနဲ့ လူမျိုးအတွက် အင်မတန်ကျေးဇူးရှိတဲ့ပုဂ္ဂိုလ်လို့ ယုံကြည်ပါတယ်။ တပ်မတော်ကို ဖွဲ့ပြီးတော့ တိုင်းရင်းသားတွေနဲ့ ပတ်သက်ပြီး ညီညွတ်အောင်လုပ်သွားတာ၊ လွတ်လပ်ရေးရအောင် လုပ်သွားတာ၊ အင်မတန်ချီးကျူးစရာကောင်းတဲ့ အင်မတန်ရှားပါးတဲ့ ခေါင်းဆောင်မျိုးပဲ။

တပ်ပြန်ဖွဲ့တဲ့အခါ သူနဲ့လာတဲ့သူတွေ အများကြီးပဲ။ အင်မတန်တော်တဲ့သူတွေ ပါတယ်။ ဒါပေမယ့် ရာထူးမပေးဘူး။ တိုင်းရင်းသားကို ပေးတယ်။ ချင်းအမျိုးသားတွေနဲ့ လည်း ညီညွတ်အောင်လုပ်သွားနိုင်တယ်။ ရာထူးပေးတဲ့ အခါတွေမှာဆိုရင်လည်း ဥပမာ အကြီးဆုံးဖြစ်တဲ့ နေရာ သုံးခုရှိတယ် စစ်တပ်မှာ။ စစ်ဦးစီးဌာန၊ စစ်ရေးဌာန၊ စစ်ထောက်ဌာနဆိုပြီး သုံးခုရှိတယ်။ အဲဒီမှာ စစ်ထောက်

ဌာနကို အနုဆုံးကျန်ယာ စောဒေါ်နယ်ရှိကို ပေးတယ်လေ။ ကရင်ကို ပေးတာ။ သူ့လူတွေကို ပြောတယ်။ မင်းတို့ရထိုက်တယ်။ ဒါပေမယ့် စည်းလုံးညီညွတ်မှုရအောင်အတွက် ကရင်ကို ပေးလိုက်တယ်။ တိုက်ရိုက်က တပ်မတော်သားတွေက စစ်ပြီးခြောက်လကိုး။ စစ်ပြီးတာနဲ့ ခြောက်လပြီးတာနဲ့ တပ်မှာ အကုန်အနားပေးလိုက်တယ်။ ပြန်နိုင်တယ်။ နောက် India အမျိုးသားတစ်ဦး ပြန်သွားတယ်။ နေရာတွေ လွတ်တဲ့နေရာတွေအများကြီး ဖြစ်သွားတယ်။ အဲဒီနေရာတွေမှာ ကရင်အမျိုးသားရော၊ မြန်မာအမျိုးသားရော၊ ရှမ်းအမျိုးသားတွေ ထပ်ဖြည့်တယ်။ အဲဒီမှာ လုပ်နိုင်တဲ့သူတွေ အများကြီး ရှိတာပေါ့။ ဒါပေမယ့် စောချစ်ခင်ကို နေရာပေးတယ်။ ကရင်တပ်ရင်းက တပ်ရင်းမှူးစောချစ်ခင်ကို ပေးလိုက်တယ်။ အဲဒီတုန်းက တော်တော်များများတောင်၊ နောက်ဆုံး ဗိုလ်ချုပ်အောင်ဆန်းဆုံးသွားပြီးတဲ့ နောက်ပိုင်းမှာ ဦးနုကိုတောင်မှ ဦးနုလို့တောင် မခေါ်ဘူး။ ကရင်နဲ့လို့ခေါ်တယ်။ ခေါ်ပြောတယ် သူ့လူတွေကို စည်းလုံးညီညွတ်မှု လိုအပ်တဲ့အတွက် မင်းတို့စီနီယာဖြစ်သော်လည်း မင်းတို့နောက်ဆုံးလိုက်ပါ။ တပ်တွေဆိုလည်း သူ့တပ်နဲ့ သူ့ကွန်မင်ဒ်ခန့်၊ သို့သော် တပ်တွေထားတဲ့ နေရာမှာ ဘယ်လောက်ပဲထားထား၊ ကွပ်ကဲတဲ့နေရာမှာ သိပ်ညီညွတ်ပြီးတော့ တိုင်းပြည်ကောင်းကြောင်းအတွက် အားလုံးတစ်ပေါင်းတည်းလုပ်ကြဖို့၊ ဥပမာ အထက်ဗမာပြည် ကျသွားတယ်။ တပ်တွေ အကုန်လုံး ပျက်စီးသွားတယ်။

ဗမာ့တပ်မတော်လည်း တောထဲမှာ ရောက်သွားတယ်။ အကုန်လုံး။ ဒါကို ဘယ်သူက စုစည်းလဲ၊ ဗိုလ်ချုပ်လခွန်တန်က စုစည်းတာ၊ သူစုစည်းပြီး ပြန်တိုက်ပေးတာ။ ဗိုလ်ချုပ်လခွန်တန်ဆိုတာက ကချင်လူမျိုး၊ ပြည်ထောင်စုအပေါ် အရမ်းသစ္စာရှိတယ်။ တိုင်းပြည်အခြေအနေ အရမ်းဆိုးတဲ့အချိန်မှာ ကချင်ဗိုလ်ချုပ်က ခေါင်းဆောင်ပြီး တပ်တွေကို စုစည်းခဲ့တာ။ ဒါတွေက ကောင်းတဲ့အစဉ်အလာတွေပဲ။

အဲဒါ ၁၉၆၂ ခုနှစ်ကျတော့ တပ်တွေကို နံပါတ်တွေနဲ့ လုပ်လိုက်တဲ့အခါကျတော့ မြန်မာတွေက များလာတဲ့အခါကျတော့ မြန်မာအများစုဖြစ်တော့ မြန်မာအပေါ်မှာ မုန်းတာပေါ့။ အဲဒါတွေကို ပြန်ပြင်ဖို့တော့ လိုတယ်။ ပေးမယ်ဆိုရင် တန်းတူညီတူပေးချလိုက်။ ဘာမှဘော်ဒါဝတ်တွေ၊ မြို့စောင့်တပ်တွေလုပ်မနေနဲ့။ နောက်ပြီးတော့ ပြည်သူ့စစ်တွေ လုပ်မနေနဲ့။ ပြည်သူ့စစ်ဆိုတာက တော်တော်ဆိုးတယ်။ ပထမတော့ မှင်စာလေးပေါ့။ နောက်တော့ အစွယ်ထွက်လာပြီးတော့။ နောက်တော့ စစ်ဘုရင်ဖြစ်သွားတယ်။ အဲလိုမလုပ်ရဘူး။ တစ်ခါတည်း နဂိုကတည်းက စည်းနဲ့ကမ်းနဲ့ လုပ်သင့်တယ်။ အဲဒါကို ဒီတပ်က လက်ခံဖို့လိုတယ်။ သူ Identity နဲ့ သူပေးလိုက် ပြီးရင် နေပါစေပေါ့။

ဗိုလ်ချုပ်အောင်ဆန်းပြတိုက် (ရန်ကုန်) တွင် ပြသထားသော ပြခန်းများ

ရန်ကုန် ဇူလိုင် ၁၅

ရန်ကုန်မြို့ ဗဟန်းမြို့နယ်ရှိ ဗိုလ်ချုပ်အောင်ဆန်းပြတိုက် (ရန်ကုန်) ကို အာဇာနည်နေ့ အထူးပြပွဲအဖြစ် နှစ်စဉ် ဇူလိုင်လ ၁၉ ရက်မှ ၂၁ ရက်အထိ ဖွင့်လှစ်ပြသခဲ့ရာ ယခုနှစ်တွင် COVID-19 ရောဂါ ထိန်းချုပ်ရေးကာလဖြစ်သောကြောင့် (၇၃) နှစ်မြောက် အာဇာနည်နေ့အထူးပြပွဲကို ပြသခြင်းမပြုတော့ဘဲ ပြတိုက်ပိတ်ထားမည် ဖြစ်ပါသည်။

သို့ရာတွင် အများပြည်သူများ လေ့လာနိုင်ရန်အတွက် Online Exhibition အဖြစ် ပြသထားမည်ဖြစ်ပြီး ဗိုလ်ချုပ်အောင်ဆန်းပြတိုက် (ရန်ကုန်) <https://www.Nationalmuseumyangon.gov.mm> နှင့် <https://www.facebook.com/nationalmuseumyangon> တို့တွင် ဝင်ရောက်ကြည့်ရှုလေ့လာနိုင်မည် ဖြစ်သည်။ ပြတိုက်တွင် (၇၃) နှစ်မြောက် အာဇာနည်နေ့၌ ပြသရန် ဆောင်ရွက်ထားရှိမှုကို လေ့လာရေးသား တင်ပြလိုက်ရပါသည်။

ဗိုလ်ချုပ်ပြတိုက်(ရန်ကုန်)ကို သာသနာရေးနှင့် ယဉ်ကျေးမှုဝန်ကြီးဌာန ရှေးဟောင်းသုတေသနနှင့် အမျိုးသားပြတိုက်(ရန်ကုန်)၏ ကြီးကြပ်မှုဖြင့် ရေရှည်တည်တံ့ခိုင်မြဲစေရန် အဆောက်အအုံထိန်းသိမ်းရေးလုပ်ငန်းများကို ဆောင်ရွက်လျက်ရှိပါသည်။

၎င်းအဆောက်အအုံသည် မြက်ခင်းစိမ်းစိမ်းများ၏ အလယ်တွင် လှပလျက်ရှိပြီး ပြတိုက်၏ ဘေးတစ်ဖက်တွင် ဗိုလ်ချုပ် လုပ်ကြံခံရသည့်နေ့အထိ

အသုံးပြုသွားသော မော်တော်ကားနှင့် ကားဂိုဒေါင်ကို တွေ့မြင်ရမည် ဖြစ်ပါသည်။

ပြတိုက်အောက်ထပ်တွင် ဗိုလ်ချုပ်၏ ရုပ်တုကြီးအား ခန့်ညားထည်ဝါစွာ တွေ့မြင်ရမည်ဖြစ်ပြီး အောင်ဆန်း - အက်တလီစာချုပ် ချုပ်ဆိုရန် လန်ဒန်သို့ သွားရောက်ရာတွင် အိန္ဒိယနိုင်ငံသို့ ဝင်ရောက်၍ နိုင်ငံရေးများ ဆွေးနွေးစဉ် အိန္ဒိယခေါင်းဆောင်ကြီး ဂျဝါဟာလာနေရူးက ဗိုလ်ချုပ်အား ၅-၁-၁၉၄၇ ရက်နေ့တွင် လက်ဆောင်ပေးအပ်ခဲ့သော ကုတ်အင်္ကျီနှင့် ကုတ်အင်္ကျီပေါ်ရှိ အိန္ဒိယဆေးပညာဆိုင်ရာဌာန အမည်နှင့် စာလုံးအမှတ်အသားပါ ကြယ်သီးမှတ်တမ်းများ၊ ဗိုလ်ချုပ်အပန်းဖြေသောအခန်း၊ ၎င်းအခန်းတွင် ဗိုလ်ချုပ် စာဖတ်နေဟန်ရုပ်တုကြီးထားရှိပြီး နံရံပတ်လည်တွင် ဗိုလ်ချုပ်နှင့်ဇနီး၊ မိသားစုဝင်များ၏ ဓာတ်ပုံမှတ်တမ်းများ၊ ကျောင်းသားဘဝ ရှားပါးမှတ်တမ်းဓာတ်ပုံများ၊ နိုင်ငံခေါင်းဆောင်ဘဝ ရှားပါးမှတ်တမ်းဓာတ်ပုံများ၊ လွတ်လပ်ရေးရရှိရန်အတွက် ဆောင်ရွက်ခဲ့သော မှတ်တမ်းစာရွက်စာတမ်းများ၊ မိသားစုဘဝ ရှားပါးမှတ်တမ်းဓာတ်ပုံများ၊ ထို့ပြင် မိသားစုထမင်းစားခန်းရှိရာ စားပွဲပေါ်တွင် ပဲပြုတ်နှင့် နံပြားထားရှိထားသည့်ကို တွေ့မြင်ရကာ နံရံတွင် ချိတ်ဆွဲထားသော ဗိုလ်ချုပ်နှင့်ဇနီးဓာတ်ပုံ၊ မိသားစုဓာတ်ပုံများနှင့် အသုံးပြုခဲ့သော ပန်းကန်၊ ခွက်ယောက်များကို ဗီရိထံ၌ ထည့်သွင်းပြသထားသည့်ကို တွေ့မြင်ရမည် ဖြစ်ပါသည်။

ထိုမှတစ်ဆင့် အပေါ်ထပ်သို့တက်လျှင် ဗိုလ်ချုပ်နှင့် ဇနီးတို့၏ အိပ်ရာခုတင်ကို တွေ့မြင်ရမည်ဖြစ်ပြီး ခေါင်းရင်းနံရံ၌ ဘုရားပုံများ ချိတ်ဆွဲထားရှိထားကာ တစ်ဖက်တွင် ဗိုလ်ချုပ်နှင့်ဇနီး ဓာတ်ပုံများ၊ ဗီရိထံတွင် ဗိုလ်ချုပ်အသုံးပြုခဲ့သော အသုံးအဆောင်ပစ္စည်းများ ထားရှိထားသည်ကို တွေ့မြင်ရပါမည်။

စာဖတ်ခန်း၌ ဗိုလ်ချုပ်အသုံးပြုခဲ့သော ထိုင်ခုံနှင့် စာအုပ်စာစောင်များ ထားရှိထားပြီး တစ်ဖက်ခန်း၌ သားသမီးများအိပ်သည့် ခုတင်များ ထားရှိထားပါသည်။

ဘေးတစ်ဖက်ခန်းတွင် ဧည့်ခန်းနှင့် ၎င်းဧည့်ခန်း၌ ထိုင်ခုံများနှင့် နံရံ၌ ဗိုလ်ချုပ်၏ မိန့်ခွန်းများကောက်နုတ်ချက်၊ ဗိုလ်ချုပ်နှင့် ဂျိန်းဖော့အမျိုးသမီးများ ရိုက်ကူးခဲ့သည့် မှတ်တမ်းဓာတ်ပုံများကို ချိတ်ဆွဲထားသည်။

ပြတိုက်အောက်ဘက်တွင် ရေကန်တစ်ခုကို တွေ့မြင်ရမည်ဖြစ်ပြီး ၎င်းရေကန်၌ သားဖြစ်သူ အောင်ဆန်းလင်း ရေနစ်ကွယ်လွန်ခဲ့သည့် မှတ်တမ်းနှင့် ရေကန်ဘေးတွင် နှင်းဆီပန်းပင်များ စိုက်ပျိုးထားသည်ကိုလည်း တွေ့မြင်ရမည်ဖြစ်သည်။ ပြတိုက်နောက်ဘက်တွင် ဗိုလ်ချုပ်ကိုယ်တိုင် စိုက်ပျိုးခဲ့သော စိုက်ခင်းနေရာကို တွေ့မြင်ရမည်ဖြစ်ပါကြောင်း လေ့လာရေးသား တင်ပြလိုက်ရပါသည်။

သတင်း - ကိုကိုဇော်၊ ဓာတ်ပုံ - ဇော်မင်းလတ်



ရန်ကုန်မြို့ ဗဟန်းမြို့နယ်ရှိ ဗိုလ်ချုပ်အောင်ဆန်းပြတိုက် အဆောက်အအုံကို တွေ့ရစဉ်။



ဗိုလ်ချုပ်အောင်ဆန်း အပန်းဖြေသောအခန်းရှိ မှတ်တမ်းဓာတ်ပုံများကို တွေ့ရစဉ်။



ဗိုလ်ချုပ်အောင်ဆန်း၏ မိသားစုဘဝ ရှားပါးမှတ်တမ်းဓာတ်ပုံများကို တွေ့ရစဉ်။



ဗိုလ်ချုပ်အောင်ဆန်း မိသားစု ထမင်းစားခန်းရှိ ထိုင်ခုံများနှင့် မှတ်တမ်းဓာတ်ပုံများကို တွေ့ရစဉ်။



ဗိုလ်ချုပ်အောင်ဆန်း လုပ်ကြံခံရသည့်နေ့အထိ အသုံးပြုသွားသော မော်တော်ကားကို တွေ့ရစဉ်။



ဗိုလ်ချုပ်အောင်ဆန်းကိုယ်တိုင် စိုက်ပျိုးခဲ့သော စိုက်ခင်းနေရာကို တွေ့ရစဉ်။



ဗိုလ်ချုပ်အောင်ဆန်းအိပ်ခန်းရှိ ခုတင်နှင့် မှတ်တမ်းဓာတ်ပုံများကို တွေ့ရစဉ်။

မြောက်အေရှियန်ကလပ်ကြည့်ရှုမှုနှင့် ကျင့်ဝတ်ဆိုင်ရာ ရည်ညွှန်းစာစောင်များ လွှဲပြောင်းပေးအပ်

လွိုင်ကော် ဇူလိုင် ၁၅


မြောက်အေရှियန်ကလပ်ကြည့်ရှုမှုနှင့် ကျင့်ဝတ်ဆိုင်ရာ ရည်ညွှန်းစာစောင်များနှင့် မြောက်အေရှियန်ကလပ်ကြည့်ရှုမှုနှင့်တစ်ဆူပညာပေး အစီအစဉ် ရည်ညွှန်းစာစောင်များကို ကယားပြည်နယ်ဝန်ကြီးချုပ်နှင့် အစိုးရအဖွဲ့ဝင်များ၊ လွှတ်တော်ဥက္ကဋ္ဌနှင့် ကိုယ်စား လှယ်များ၊ တရားလွှတ်တော် တရားသူကြီးချုပ်နှင့် တရားသူကြီးများ ဖတ်ရှုလေ့လာနိုင်ရန်အတွက် လွှဲပြောင်းပေးအပ်ခြင်း အခမ်းအနားကို ယနေ့ နံနက် ၉ နာရီက ကယားပြည်နယ် အစိုးရအဖွဲ့အစည်းအဝေးခန်းမ၌ ကျင်းပသည်။

အခမ်းအနားသို့ ကယားပြည်နယ် ဝန်ကြီးချုပ် ဦးအယ်လ်မောင်၊ အဂတိလိုက်စားမှု တိုက်ဖျက်ရေး ကော်မရှင်ဥက္ကဋ္ဌ ဦးအောင်ကြည်၊ ပြည်နယ်လွှတ်တော် ဥက္ကဋ္ဌ ဦးလှထွန်း၊ ပြည်နယ်တရားသူကြီးချုပ် ဦးကျော်လင်းမောင်၊ ပြည်နယ်အစိုးရ အဖွဲ့ဝင် ဝန်ကြီးများနှင့် တာဝန်ရှိ သူများ တက်ရောက်ကြသည်။

အခမ်းအနားတွင် ကော်မရှင် ဥက္ကဋ္ဌ ဦးအောင်ကြည်က အဂတိ လိုက်စားမှုနှင့် ပတ်သက်သော သဘောသဘာဝများကို ရှင်းလင်း ဆွေးနွေးပြီးနောက် မြန်မာနိုင်ငံတွင် သာမက တစ်ကမ္ဘာလုံးတွင် အဂတိ လိုက်စားမှုနှင့်ပတ်သက်၍ နှစ်လှိုဖွယ် မကောင်းသော အတွေ့အကြုံသည် လူတိုင်း၌ရှိနေကြောင်း၊ ထို့အပြင် အဂတိလိုက်စားမှုတိုင်းသည် အသေး အဖွဲ့မဟုတ်ဘဲ နိုင်ငံ၏ စီးပွားရေး၊ အုပ်ချုပ်ရေး၊ နိုင်ငံရေးနှင့် လူမှု ယဉ်ကျေးမှုကြီး တစ်ခုလုံးကိုပါ ယိုယွင်းပျက်စီး နိုင်လောက်အောင်

ကြီးမားပါကြောင်း၊ အဂတိလိုက်စားမှု များမှာ ရရှိသော ငွေကြေးများသည် ပဋိပက္ခများကို ကြီးထွားစေခြင်း၊ မူးယစ်ဆေးဝါး၊ တရားမဝင်ကုန်သွယ် မှု၊ ငွေကြေးခဝါချမှု အစရှိသည့် ဒုစရိုက်လုပ်ငန်းများကို ဖြစ်ပေါ် စေပါကြောင်း၊ ကုလသမဂ္ဂ၏ ထောင်စုနှစ်ပန်းတိုင်များ (SDGs) သည် နိုင်ငံများတွင် အဂတိလိုက်စားမှု များကို ကောင်းမွန်စွာ ကိုင်တွယ် ထိန်းချုပ်နိုင်ခြင်းမရှိပါက အဓိက ကျသော ပန်းတိုင်များဖြစ်သည့် ဆင်းရဲနွမ်းပါးမှု၊ ဆာလောင်မွတ်သိပ်မှု၊ ကျန်းမာရေး၊ ပညာရေး၊ တန်းတူညီမျှ ရေး၊ စီးပွားရေးဖွံ့ဖြိုးတိုးတက်ရေး၊ စက်မှုဖွံ့ဖြိုးတိုးတက်ရေး၊ ရေကောင်း ရေညစ်ရှင်းရေး အစရှိသည့် ပန်းတိုင် များ အပါအဝင် ပန်းတိုင် ၁၇ ခု စလုံးကို အောင်မြင်ရန် အဓိကကျ သော အခက်အခဲဖြစ်နေသည်ကို ကမ္ဘာ့ကုလသမဂ္ဂနှင့် အပြည်ပြည် ဆိုင်ရာ အဖွဲ့အစည်းများက စိုးရိမ် ကြောင်းဖြင့် ဖြစ်နေရပါကြောင်း။

ဤအချက်များကို ထောက်ရှုခြင်းဖြင့် အဂတိလိုက်စားမှုသည် နိုင်ငံရေး ပြဿနာဖြစ်သည်ကို ကောင်းစွာ သဘောပေါက်နိုင်ကြမည်ဟု ယူဆ ပါကြောင်း၊ ထို့ကြောင့် အဂတိလိုက်စားမှု ပြဿနာကို ကော်မရှင်တစ်ဦးတည်းက မဖြေရှင်းနိုင်ဘဲ နိုင်ငံရေးအရ လုပ်ပိုင် ခွင့်ရှိသူ ပြည်သူ့ဝန်ထမ်း၊ နိုင်ငံ ဝန်ထမ်းများသာမက စီးပွားရေး လုပ်ငန်း အဖွဲ့အစည်းများ၊ အရပ်ဘက် အဖွဲ့အစည်းများအပါအဝင် လူတိုင်း ပူးပေါင်းပါဝင်ရန် လိုအပ်ပါကြောင်း၊ တိုင်းဒေသကြီးနှင့် ပြည်နယ်များတွင် တာဝန်ရှိသူများသည် အဂတိလိုက်စား မှု တိုက်ဖျက်ရေး လုပ်ငန်းစဉ်များ ကို ကျယ်ပြန့်စွာ သိရှိနားလည်ပြီး ကော်မရှင်နှင့်အတူ ပူးပေါင်းအကောင် အထည်ဖော် နိုင်ရေးအတွက် ဤအသိ ပညာပေး ရည်ညွှန်းစာစောင်များ ကို ဖြန့်ဝေပေးရခြင်း ဖြစ်ပါ ကြောင်း ပြောကြားသည်။ ထို့နောက် ပါမောက္ခဆရာကြီး ဒေါက်တာ



အောင်ထွန်းသက် ရှင်းလင်းဖော်ပြ ထားသော “ဖွံ့ဖြိုးတိုးတက်ရေး၊ ငြိမ်းချမ်းရေးနှင့် လုံခြုံရေးတို့အတွက် အဂတိလိုက်စားမှုကို တိုက်ဖျက်ရန် စုပေါင်းညီညွတ်ကြပါစို့” ခေါင်းစဉ် ဖြင့် Video Clip အား ပြသသည်။ ယင်းနောက် ကော်မရှင်ဥက္ကဋ္ဌက ပြည်နယ်ဝန်ကြီးချုပ် ဦးအယ်လ် မောင်၊ ပြည်နယ်လွှတ်တော်ဥက္ကဋ္ဌ ဦးလှထွန်း၊ ပြည်နယ်တရားသူကြီး ချုပ် ဦးကျော်လင်းမောင် တို့ထံသို့ ရည်ညွှန်းစာစောင်များကို လွှဲပြောင်း ပေးအပ်သည်။ (အပေါ်ပုံ)

ထို့နောက် ပြည်နယ်ဝန်ကြီး ချုပ်က ယခုလို မြောက်အေရှियန်ကလပ် ကျင့်ဝတ်နှင့် အဂတိလိုက်စားမှု တိုက်ဖျက်ရေးဆိုင်ရာ ရည်ညွှန်း စာစောင်များ လွှဲပြောင်းပေးအပ်သည့် အတွက် ကျေးဇူးတင်ရှိပါကြောင်း၊ ပြည်နယ်အတွင်းရှိ ဌာနဆိုင်ရာများ၊ စီးပွားရေးလုပ်ငန်းရှင်များ၊ အရပ်ဘက် အဖွဲ့အစည်းများ၊ စိတ်ပါဝင်စားသူများ လေ့လာနိုင်ရေး စီမံပေးမည်ဖြစ် ကြောင်း၊ အဂတိလိုက်စားမှု တိုက်ဖျက်ရေးနှင့် မြောက်အေရှियန်ကလပ် ကြည့်ရှုမှုသည် ဒီမိုကရေစီ

တည်ဆောက်ရာတွင် တစ်ဦးချင်း လိုက်နာကျင့်သုံးရန် အဓိကအချက် ဖြစ်ပါကြောင်း၊ ရည်ညွှန်းစာစောင် များကိုလေ့လာ၍ စာအုပ်ပါရည်ရွယ် ချက်များနှင့် အဂတိလိုက်စားမှု တိုက်ဖျက်ရေးကော်မရှင်၏ ရည်ရွယ် ချက်များအတိုင်း အဂတိလိုက်စားမှု တိုက်ဖျက်ရေး လုပ်ငန်းများတွင် ပူးပေါင်းပါဝင် ဆောင်ရွက်သွားမည် ဖြစ်ပါကြောင်း ပြန်လည်ပြောကြား သည်။

သတင်းစဉ်

ကိုဗစ်-၁၉ ကာလ ရန်ကုန်အပြည်ပြည်ဆိုင်ရာလေဆိပ်မှ ခရီးသည်ဝင်ထွက်မှုကျဆင်း ခြောက်လတာအတွင်း ခရီးသည် ၁ ဒသမ ၅ သန်းသာ ဝန်ဆောင်မှုပေးနိုင်ခဲ့

ရန်ကုန် ဇူလိုင် ၁၅

မြန်မာနိုင်ငံ၏ အဓိကလေကြောင်း ခရီးသွားလာမှု ဝင်ထွက်ပေါက်ဖြစ်သော ရန်ကုန်အပြည်ပြည်ဆိုင်ရာ လေဆိပ်သည် ၂၀၂၀ ပြည့်နှစ်၏ ပထမခြောက်လတာကာလ (ဇန်နဝါရီလမှ ဇွန်လ) အတွင်း ပြည်တွင်း ပြည်ပခရီးသည် အရေအတွက် ၁ ဒသမ ၅ သန်းကို လက်ခံဝန်ဆောင်မှုပေးခဲ့ပြီး ယခင်နှစ် ကာလတူတွင် လက်ခံဝန်ဆောင်မှုပေးခဲ့သော ခရီးသည် ပမာဏနှင့် နှိုင်းယှဉ်ပါက ၅၂ ရာခိုင်နှုန်း ကျဆင်းကြောင်း သိရသည်။

တစ်ကမ္ဘာလုံးဆိုင်ရာကပ်ရောဂါ ကိုဗစ်-၁၉ သည် Yangon Aero-drome Company Limited (YACL) ထံသို့ ရန်ကုန်အပြည်ပြည်ဆိုင်ရာ လေဆိပ်၏ လေဆိပ်ဝန်ဆောင်မှု လုပ်ငန်းများ လုပ်ကိုင်ခွင့်အား စတင် လွှဲပြောင်းပေးခဲ့သည့် ၂၀၁၅ ခုနှစ်မှ စ၍ ငါးနှစ်တာကာလအတွင်း နှစ်စဉ် လေကြောင်းခရီးသွား ပမာဏအား အနိမ့်ဆုံးအနေအထားသို့ ရောက်ရှိ စေခဲ့ခြင်းဖြစ်သည်။

ကာလဆယ်ရေးနှင့် ကုန်စည် သယ်ယူပို့ဆောင်ရေး ခရီးစဉ်များမှ အပ နိုင်ငံတကာခရီးစဉ် လေယာဉ် များ ပျံသန်းပြီးဆုံးခွင့်ကို ၂၀၂၀ ပြည့်နှစ် မတ် ၂၉ ရက်မှ စတင်ဆိုင်ငံ ထားခဲ့ရသည်။ ၂၀၂၀ ပြည့်နှစ် ဇန်နဝါရီလမှ ဇွန်လအတွင်း အပြည်ပြည်ဆိုင်ရာ လေကြောင်း ခရီးစဉ် ဝင်ထွက်သွားလာမှု အကြိမ် ရေ့၈၈၅၇ ကြိမ် မျှသာရှိပြီး ၅၁ ရာခိုင် နှုန်းအထိ ကျဆင်းခဲ့ကြောင်း

Yangon Aerodrome Company Limited (YACL) မှ ယနေ့ရက်၌ဖြင့် သတင်းထုတ်ပြန်ထားသည်။

ပြည်တွင်း လေကြောင်းခရီးစဉ် ပျံသန်းပြေးဆွဲမှုများမှာ အကြိမ်ရေ စုစုပေါင်း ၁၃၁၅၁ ကြိမ် မျှသာရှိ ခဲ့ပြီး အလားတူကာလများထက် ၂၂ ရာခိုင်နှုန်းအထိ ကျဆင်းသွား ခဲ့သည်။ ရန်ကုန် အပြည်ပြည်ဆိုင်ရာ လေဆိပ်မှ အဓိက ချိတ်ဆက် ပျံသန်းပြေးဆွဲလျက်ရှိသည့် ထိုင်း၊ စင်ကာပူ၊ တရုတ်၊ ကိုရီးယား နှင့် ဗီယက်နမ် စသည့်နိုင်ငံများသို့ လေကြောင်းခရီးစဉ် ပြေးဆွဲမှုများမှာ ပျမ်းမျှ ၆၅ ရာခိုင်နှုန်းအထိ ကျဆင်း ခဲ့ရသည်။

ကိုဗစ်-၁၉ ရောဂါဖြစ်ပွားမှု ကြောင့် ခရီးသွားလုပ်ငန်းကဏ္ဍသည် ရပ်တန့်ခဲ့ရပြီး မိတ်ဖက်စီးပွားရေး လုပ်ငန်းများဖြစ်သည့် လေဆိပ် အတွင်းရှိ လေကြောင်းလိုင်းများ၊ စားသောက်ကုန် လုပ်ငန်းများ၊

ကုန်စည် သယ်ယူပို့ဆောင်ရေးနှင့် အရောင်းဆိုင်ခန်းများ၏ ပုံမှန် လည်ပတ်မှုများကို အကျိုးသက်ရောက် မှုများရှိခဲ့သည်။

ထို့ပြင် YACL ၏ Chief Operating Officer ဖြစ်သူ Mr. Jose Angeja က “လေဆိပ်လုပ်ငန်း ပုံမှန် ပြန်လည် စတင်တုံ့အခါမှာလည်း လုပ်ငန်း လည်ပတ်ဆောင်ရွက်မှု၊ ပြည်သူ့ကျန်းမာရေး အစီအမံလိုအပ် ချက်များနှင့် နိုင်ငံတကာစံနှုန်းနှင့် ကိုက်ညီသော လုပ်ငန်းစီမံဆောင်ရွက် ချက်များ၊ ပြန်လည်လည်ပတ်ရေး လုပ်ငန်းစဉ်များကို သတိကြီးစွာ ဆောင်ရွက်သွားမှာ ဖြစ်ပါတယ်။ လက်ရှိ YIA ရဲ့ အပြောင်းအလဲဟာ လည်း "New Normal" ပုံစံ လေကြောင်းခရီးသွားလာရေးအဖြစ် အနည်းဆုံးကာလ အပိုင်းအခြားတစ်ခု ထိ ဖြစ်နေမှာပါ” ဟု ပြောကြားထား သည်။

ခင်ရတနာ

ကျောပိုးမှ

ထွက်ပေါ်နေသလည်းဖြစ်သည်။ ဂြိုဟ်ယိုလာသည် ဗဟို ခံစစ်ရာ ဘယ်ခံစစ်ပါ ကစားနိုင်သည့် ဘိုင်ယန်မြူးနစ် အသင်းမှ ဒေးဗစ်အလာဘာ (၂၈ နှစ်) ကို ခေါ်ယူရန် အဓိကပစ်မှတ်ထားနေပြီး နာပိုလီအသင်းမှ ဗဟိုခံစစ် ကစားသမားတစ်ဦးဖြစ်သူ ကူလီဘာလီ (၂၉ နှစ်) ကိုလည်း ခေါ်ယူရန် ပစ်မှတ်ထားနေကြောင်း သိရသည်။ ထို့အပြင် မန်စီးစီးအသင်းသည် အင်တာမီလန်အသင်းမှ လော်တာမာတီနက်စ် (၂၅ နှစ်) နှင့် ဗလင်စီယာ တောင်ပံ ကစားသမား ဗာရနီတောရက်စ် (၂၀ နှစ်) တို့ကိုလည်း

ခေါ်ယူရန် စိတ်ဝင်စားနေကြောင်း သိရသည်။ နောက်ဆုံး ထွက်ပေါ်လာသော သတင်းများအရ ဘာစီလိုနာအသင်း သည် မာတီနက်စ်ကို ခေါ်ယူရန် ငွေသားအပြင် အသင်းမှ ဂျူနီယာ ဖာပိုကို အလိုက်ပေးကမ်းလှမ်းရန် ပြင်ဆင်နေ ကြောင်း သိရသည်။

ဂြိုဟ်ယိုလာ၏ မန်စီးစီးအသင်းသည် အသင်းမှ အဓိကကစားသမားဖြစ်သော ကီဗီဒီဘာရိုင်း၊ ရာဟင် စတားလင်းနှင့် ဂါဘရီရယ်ဂျိုးဆပ်တို့ကို လာမည့် သီတင်းပတ်အတွင်း စာချုပ်သစ်ချုပ်ဆိုသွားဖွယ်ရှိနေ ကြောင်း သိရသည်။

အောင်ဇော်

ဘိုကလေးမြို့နယ်တွင် အမျိုးသားတစ်ဦး ချောင်းအတွင်းရေချိုးဆင်းရာမှ မိကျောင်းကိုက်ခံရ

ဘိုကလေး ဇူလိုင် ၁၅

ဧရာဝတီတိုင်းဒေသကြီး ဘိုကလေးမြို့နယ် သရော်ချောင်း ကျေးရွာအုပ်စု ဘောဂဝတီချောင်း ကျေးရွာနေ ကိုမျိုးဇော် (၃၃) နှစ် သည် ဇူလိုင် ၁၄ ရက် ညနေ ၆ နာရီခန့်က သဲဖြူ ချောင်းအတွင်း ရေချိုးဆင်းရာမှ မိကျောင်းကိုက် ခံရ ကြောင်း သိရသည်။

မိကျောင်းကိုက်ခံရခြင်းကြောင့် ကိုမျိုးဇော်မှာ ယာဘက်ခြေသလုံးတွင် သုံးလက်မခန့်ရှိ ပေါက်ပြဲဒဏ်ရာ သုံးခုချက်၊ ယာဘက်ဦးခေါင်းအောက်နှစ်လက်မခန့် စုတ်ပြဲ

ဒဏ်ရာတစ်ချက်၊ ယာဘက်ခြေချင်းဝတ် နှစ်လက်မခန့် စုတ်ပြဲဒဏ်ရာ တစ်ချက်၊ ဝဲဘက်ဖခောင် တစ်လက်မခန့် စုတ်ပြဲဒဏ်ရာ တစ်ချက်ရှိခဲ့ပြီး ယခုအခါ ကဒံကန် တိုက်နယ်ဆေးရုံတွင် ဆေးကုသမှုခံယူလျက်ရှိသည်။

ပြီးခဲ့သည့် ဇွန် ၂၉ ရက်ကလည်း ဘိုကလေးမြို့နယ် ဂရမ်းကျေးရွာအုပ်စု ရွာသစ်ကျေးရွာတွင် မြစ်ဆိပ်၌ ရေချိုးနေသည့်ကလေးတစ်ဦး မိကျောင်းကိုက်ခံခဲ့ရကြောင်း မြို့နယ်အထွေထွေအုပ်ချုပ်ရေးဦးစီးဌာနမှ သိရသည်။

မိုးစက် (ဘိုကလေး)

အားတီကစားရမည့် Chinese 8 Ball ပြိုင်ပွဲ ဆီမီးဖိုင်နယ်ပွဲစဉ်ရက်များ ထွက်ပေါ်လာ

ရန်ကုန် ဇူလိုင် ၁၅

တရုတ်ပြည်သူ့သမ္မတနိုင်ငံ ချောင်ရန် မြို့၌ ပြုလုပ်လျက်ရှိသော Chinese 8 Ball ပြိုင်ပွဲ၏ Play-Off ပွဲများ ဇူလိုင် ၁၂ ရက်က ကစားပြီးခဲ့သည့် အတွက် အားတီကစားရမည့် ဆီမီး ဖိုင်နယ်ကစားမည့်ရက်များ ထွက်ပေါ် လာခဲ့ပြီ ဖြစ်သည်။

အားတီသည် အုပ်စုပွဲစဉ်များ၌ ပထမရခဲ့သဖြင့် Play-Off ပွဲစဉ် မှ အနိုင်ရရှိလာသော ချောင်ရန်နှင့် ဆီမီးဖိုင်နယ်ပွဲ ကစားရမည်ဖြစ် ကြောင်း သိရသည်။ ချောင်ရန်မှာ အုပ်စုပွဲစဉ်များ ကစားစဉ်က ငါးပွဲနိုင် နှစ်ပွဲရှုံးဖြင့် အဆင့် ၄ သာ ရရှိ ခဲ့သည့်အတွက် Play-Off ပွဲ ဆက်လက်ကစားခဲ့ရသူ ဖြစ်သည်။ ၎င်းသည် Play-Off ပွဲစဉ်၌ Chinese 8 Ball ကမ္ဘာ့အမျိုးသမီး လက်ရှိ ချန်ပီယံ အမျိုးသမီးကစားသမားနှင့် အုပ်စုပွဲစဉ်၌ တွေ့ဆုံခဲ့ဖူးသော လီဟိုင်ထောင်တို့ကို အနိုင်ရခဲ့သည့် အတွက် အဆင့် ၄ ရ ကစားသမား အဖြစ် ဆီမီးဖိုင်နယ်သို့ တက်ရောက် လာကာ အားတီနှင့် တွေ့ဆုံခြင်း ဖြစ်သည်။

အားတီသည် ဩဂုတ် ၈ ရက်နှင့် ၉ ရက်တို့တွင် ကစားသော ပွဲများ၌ ချောင်ရန်ကို နှစ်ပွဲဆက်တိုက် အနိုင်ရပါက ဩဂုတ် ၁၀ ရက်ပွဲကို ဆက်လက်ကစားရန် မလိုတော့ဘဲ နောက်ဆုံးဗိုလ်လုပွဲသို့ တက်ခွင့်ရရှိ မည် ဖြစ်သည်။

Play-Off ပွဲများ မကစားမီကပင် အားတီက ချောင်ရန် ပြန်လည် တက်ရောက်လာမည်ဟု မျှော်လင့် ကြောင်းနှင့် ဆီမီးဖိုင်နယ်၌ ချောင်ရန် နှင့် တွေ့ဆုံကစားလိုကြောင်း ဆွေးနွေး ပေါက်ဖော်မဂ္ဂဇင်းသို့ ပြောကြား ခဲ့ဖူးသည်။ အားတီသည် အုပ်စု နောက်ဆုံးပွဲစဉ်၌ ချောင်ရန်ကို ၂၁ ပွဲ ၁၁ ပွဲဖြင့် ရှုံးနိမ့်ထားရာ ဆီမီးဖိုင်နယ် ပွဲမှာ ရှုံးကြွေး ပြန်ဆပ်ရမည်ပွဲ ဖြစ်လာသည်။

ယခုဆီမီးဖိုင်နယ်သို့ တက်ရောက် လာသော ကစားသမား လေးဦး အနက် ချောင်ရန်နှင့် ကျန်ယုတို့မှာ Chinese 8 Ball လက်ရှိ ကမ္ဘာ့ချန်ပီယံ ကစားသမားများဖြစ်ပြီး ယူဟိုင် ထောင်လည်း ကမ္ဘာ့ချန်ပီယံဟောင်း တစ်ဦး ဖြစ်သည်။ အားတီမှာ အိုပင် ချန်ပီယံသာ ဖြစ်ဖူးသေးပြီး ယခုပွဲ၌ အနိုင်ရမည်ပွဲပါက ကမ္ဘာ့ချန်ပီယံ ဖြစ် သကဲ့သို့ ဂုဏ်ယူနိုင်မည်ဖြစ်သည်။

အေကေလင်း

တိုကျိုမြို့တွင် ကိုဗစ် - ၁၉ သတိပေးမှုအဆင့်လေးဆင့်ရှိရာ အမြင့်ဆုံးအဆင့်သို့ ရောက်ရှိလာ

တိုကျို ဇူလိုင် ၁၅
ဂျပန်နိုင်ငံ တိုကျိုမြို့တွင် ကိုဗစ် - ၁၉ ကူးစက်ပျံ့နှံ့မှုများ မြင့်တက်လာပြီးနောက် ကိုဗစ် - ၁၉ သတိပေးမှု အမြင့်ဆုံး အဆင့်အထိ ရောက်ရှိလာခဲ့ကြောင်း မြို့တော်အုပ်ချုပ်ရေး မှူးက ဇူလိုင် ၁၅ ရက်က ပြောကြားလိုက်သည်။ ထို့အတူ ကျွမ်းကျင်ပညာရှင်များက ကိုဗစ် - ၁၉ ကူးစက်မှုမြင့်တက် လာခြင်းသည် သတိပေးချက်ကြီးတစ်ခုဖြစ်ကြောင်း ထပ်မံ သတိပေးလိုက်သည်။

သို့သော်လည်း အနီရောင်သတိပေးချက်က တိုကျိုမြို့ အနေဖြင့် စီးပွားရေးလုပ်ငန်းများပိတ်လိုက်ရမည်ဟု မဆိုလို သလို ပွဲလမ်းအစီအစဉ်များကိုလည်း ရွှေ့ဆိုင်းရမည်ဟု မဆိုလိုကြောင်း သိရသည်။ နိုင်ငံတော်အရေးပေါ်အခြေ အနေသတ်မှတ်ပြဋ္ဌာန်းခဲ့သည့် ဧပြီလအတောအတွင်းမှာ ပင် ဂျပန်နိုင်ငံအနေဖြင့် ဥရောပကဲ့သို့ သွားလာမှု ကန့်သတ်ခြင်းမျိုးမတွေ့ရကြောင်း သိရသည်။

ကျွမ်းကျင်သူများက ကိုဗစ် - ၁၉ ကူးစက်မှုသည် အဆင့်လေးဆင့်ရှိသည့်အနက် လေးဆင့်မြောက်သို့ ရောက်ရှိနေကြောင်း ဆိုလိုသည်မှာ ကိုဗစ် - ၁၉ ကူးစက်မှု ဆက်လက်ပျံ့နှံ့နိုင်ကြောင်း အုပ်ချုပ်ရေးမှူး ယူရိုကိုကို အိခဲက ကိုဗစ် - ၁၉ အစည်းအဝေးတွင် ပြောကြား လိုက်သည်။

ကျွမ်းကျင်သူများအဖွဲ့က လူငယ်လူရွယ်များကြား ကိုဗစ် - ၁၉ ကူးစက်မှုမြင့်တက်နေကြောင်းနှင့် အထူး သဖြင့် ကိုဗစ် - ၁၉ ကူးစက်မှုသည် ညပွဲလမ်းသဘင်များ ရှိရာနေရာများတွင် များသောအားဖြင့် ကူးစက်လေ့ရှိ ကြောင်း၊ သို့သော်လည်း အလုပ်နေရာများနှင့် မိသားစုများ ကြားတွင်လည်း ကူးစက်မှုများရှိကြောင်း ပြောကြားခဲ့ပြီး နောက် အုပ်ချုပ်ရေးမှူးယူရိုကိုကို ထိုသို့ပြောကြားလိုက် ခြင်းဖြစ်သည်။

မိမိတို့သည် ကိုဗစ် - ၁၉ ကူးစက်မှုအရေအတွက်ကို ပြန်ကြည့်မည်ဆိုလျှင် အနီရောင်အဆင့်ကဲ့သို့ ကိုဗစ် - ၁၉ ကူးစက်မှုနှင့်ပတ်သက်သော သတိပေးချက် တစ်ချက်ဟု ရှုမြင်ရမည်ဖြစ်ကြောင်း အကြံပေးအဖွဲ့၏ ကျွမ်းကျင်သူ တစ်ဦးဖြစ်သော နိုရိုယိုအိုမာဂါရီက ပြောကြားလိုက် သည်။

ဂျပန်ဝန်ကြီးချုပ် ရှင်ဒိုအာဘေးသည် တစ်နိုင်ငံလုံး အဆင့်အရေးပေါ်အခြေအနေပြဋ္ဌာန်းချက်ကို မေလနေ့အား ပိုင်းက ရုပ်သိမ်းခဲ့ပြီးနောက် အနည်းငယ်ပြန်လည် ကျင့်သုံးမည့်အခြေအနေရှိသည်။

သို့သော်လည်း နိုင်ငံတော် အရေးပေါ်အခြေအနေ ရုပ်သိမ်းလိုက်ပြီးနောက် နေ့စဉ် ကိုဗစ် - ၁၉ ကူးစက်မှု သည် မြင့်တက်လာခဲ့သည်။ လွန်ခဲ့သောသီတင်းပတ်က



တိုကျိုမြို့၌ ပြည်သူများသွားလာလှုပ်ရှားနေသည်ကိုတွေ့ရစဉ်။

ကိုဗစ် - ၁၉ စတင်ဖြစ်ပွားရာ တိုကျိုတွင် ဝိုင်းရစ်ကူးစက် နေရာများမှ ဖြစ်ပေါ်လာခြင်းဖြစ်ကြောင်းနှင့် အသက် ၂၀ ခံရသူပေါင်း ၂၄၃ ဦးမြင့်တက်လာခဲ့သည်။ အာဏာပိုင်များက ကိုဗစ် - ၁၉ ကူးစက်မှု အသစ် ဖြစ်ပွားမှုများသည် ညပွဲလမ်းသဘင်ဖျော်ဖြေမှုများရှိရာ

ဗြိတိန်နှင့်ပြင်သစ်နိုင်ငံတို့တွင် အများပြည်သူများကြား သွားလာလှုပ်ရှားလျှင် နှာခေါင်းစည်းတပ်ရမည်

လန်ဒန် ဇူလိုင် ၁၅
ဥရောပတွင် ကိုဗစ် - ၁၉ ကူးစက်မှုမြင့်တက်လာသောကြောင့် ဗြိတိန်နှင့် ပြင်သစ်နိုင်ငံများတွင် အများပြည်သူများကြား သွားလာလှုပ်ရှားလျှင် ပါးစပ် နှာခေါင်းစည်းများ တပ်ဆင်ရန်လိုအပ်ကြောင်း သတင်းရရှိသည်။

ပြင်သစ်သမ္မတ အီမန်နျယ်မက်ခရွန်က ဇူလိုင် ၁၄ ရက်က ရုပ်မြင် သံကြားတွင် အများပြည်သူများကြား သွားလာလှုပ်ရှားလျှင် ပါးစပ်နှာခေါင်း စည်း တပ်ဆင်ရမည်ဖြစ်ကြောင်း ပြောကြားလိုက်သည်။



ပြင်သစ်သမ္မတအီမန်နျယ်မက်ခရွန်

ပြင်သစ်တွင်လည်း ဆေးဘက်ဆိုင်ရာ ကျွမ်းကျင်ဆရာဝန်များက အစိုးရကို ပါးစပ်နှာခေါင်းစည်းများ တပ်ဆင်ရန် ဆောင်ရွက်ချက်များ ချမှတ်ရန်တိုက်တွန်း ပြောကြားလိုက်သည်။

ပြင်သစ်နိုင်ငံတွင် ကိုဗစ် - ၁၉ အတည်ပြုလူနာများသည် ဇွန်လ လယ် လောက်တွင် မြင့်တက် လာခဲ့သည်။ ဇူလိုင် ၅ ရက်အထိ တစ်ပတ်အတွင်း ကိုဗစ် - ၁၉ ကူးစက်ဖြစ်ပွားမှုသည် ၃၇၉၇ ဦးအထိ မြင့်တက်လာကြောင်း အဆိုပါပမာဏသည် ယခင်သီတင်းပတ်ထက် ကိုဗစ် - ၁၉ ကူးစက်ဖြစ်ပွားသူ ဦးရေ ၄၀၀ ကျော်ခဲ့ကြောင်း သိရသည်။

ဗြိတိန်နိုင်ငံတွင်လည်း ကျန်းမာရေးဝန်ကြီးမက်ဟန်ကော့ခဲက ပြည်သူများ အနေဖြင့် အများပြည်သူနှင့်သက်ဆိုင်သောနေရာများသို့ သွားလာလှုပ်ရှားလျှင် ပါးစပ်နှာခေါင်းစည်း တပ်ဆင်ရမည်ဖြစ်ကြောင်း ပြောကြားလိုက်သည်။ ထို့အပြင် အများပြည်သူသယ်ယူပို့ဆောင်ရေးယာဉ်များ စီးနင်းသူများအနေဖြင့်လည်း ပါးစပ်နှာခေါင်းစည်းများ တပ်ဆင်ရမည်ဖြစ်ကြောင်း ပြောကြားလိုက်သည်။

ညွှန်ကြားချက်များနှင့် စည်းမျဉ်းစည်းကမ်းများကို ဖောက်ဖျက်သူများ အနေဖြင့် အမေရိကန်ဒေါ်လာ ၁၂၅ ဒေါ်လာအထိ ဒဏ်ငွေဆောင်ရမည်ဖြစ် ကြောင်း သိရသည်။ ဗြိတိန်တွင် ပါးစပ်နှာခေါင်းစည်းတပ်ဆင်မှုမတင်သင့်နှင့် ပတ်သက်ပြီး ငြင်းခုံမှုများလည်း ဖြစ်ပွားလျက်ရှိကြောင်း သိရသည်။

ဗြိတိန်ဝန်ကြီးချုပ် ဘောရစ်ဂျွန်ဆင်က မကြာသေးမီက ပါးစပ် နှာခေါင်း စည်းတပ်ဆင်ပြီး အများသူငါရှေ့ထွက်ကာ ပါးစပ်နှာခေါင်းစည်းတပ်ဆင်ခြင်း သည် စတိုးဆိုင်များကဲ့သို့သော နေရာများတွင် ကိုဗစ် - ၁၉ ကို ပိုမိုကာကွယ် နိုင်ကြောင်း ပြောကြားသည်။

အင်အက်ဖ်ပီ

ကိုဗစ် - ၁၉ ဖြစ်ပွားပြီးနောက် ကုလသမဂ္ဂလုံခြုံရေးကောင်စီက ပထမဆုံးမျက်နှာစုံညီ အစည်းအဝေးကျင်းပ

နယူးယောက် ဇူလိုင် ၁၅
ကုလသမဂ္ဂလုံခြုံရေးကောင်စီက ဇူလိုင် ၁၄ ရက်တွင် နယူးယောက်မြို့ရှိ ကုလသမဂ္ဂဌာနချုပ်တွင် မျက်နှာစုံညီအစည်းအဝေးတစ်ရပ် ကျင်းပခဲ့ပြီး ယခုအကြိမ်အစည်းအဝေးသည် ကိုဗစ်-၁၉ ရောဂါဖြစ်ပွားပြီးနောက် လေးလ အကြာတွင် ပထမဆုံးအကြိမ် ကုလသမဂ္ဂရုံးချုပ်တွင် ကျင်းပသည့် အစည်း အဝေးဖြစ်သည်။

အစည်းအဝေးတွင် လုံခြုံရေးကောင်စီအနေဖြင့် ကုလသမဂ္ဂညီလာခံထံသို့ အစီရင်ခံစာနှင့် ဆုံးဖြတ်ချက်နှစ်ရပ်ကို ပေးပို့ခဲ့ပြီး ကိုလံဘီယာငြိမ်းချမ်းရေး လုပ်ငန်းစဉ်နှင့်ပတ်သက်ပြီး ဆွေးနွေးခဲ့သည်။

ကိုဗစ် - ၁၉ ကြောင့် တစ်ဦးနှင့်တစ်ဦးသင့်လျော်သော အကွာအဝေးတွင် နေထိုင်၍ နှာခေါင်းစည်းများတပ်ဆင်ထားခဲ့ကြောင်း၊ သတင်းမီဒီယာများ ကိုလည်း အစည်းအဝေးသို့ဝင်ရောက်ခွင့်မပြုဘဲ ကုလသမဂ္ဂသတင်းဝက်ဘ်ဆိုက် မှ ထုတ်ပြန်ချက်များကို ရယူ၍သတင်းရေးသားစေခဲ့ကြောင်း သိရသည်။

နယူးယောက်မြို့တွင် ကပ်ရောဂါကို ရင်ဆိုင်ရန်အတွက် ယခုနှစ် မတ် ၁၂ ရက်က အရေးပေါ်ကြေညာခဲ့သည်။

ထို့နောက် ကုလသမဂ္ဂညီလာခံနှင့် လုံခြုံရေးကောင်စီစီမံသော အစည်း အဝေးများကို ဗီဒီယိုမှတစ်ဆင့် ကျင်းပခဲ့ပြီး သက်ဆိုင်ရာ လုပ်ငန်းများ ဆက်လက်ဆောင်ရွက်သွားနိုင်ရန် စီမံဆောင်ရွက်ခဲ့ကြောင်း သိရသည်။

ဆင်ဟွာ

ခွေးများကို ကိုဗစ်-၁၉ အနံ့ခံရန် ချီလီရဲများ လေ့ကျင့်ပေး

ဆန်တီယာဂို ဇူလိုင် ၁၅
ချီလီနိုင်ငံရှိ ရဲများသည် ကိုဗစ် - ၁၉ ကူးစက်ခံရသူများ၏ ခွေးကို အနံ့ခံပြီး ကိုဗစ် - ၁၉ ပိုးရှိကြောင်း ဖော်ထုတ်နိုင်ရန် ခွေးများကို လေ့ကျင့်ပေးလျက်ရှိကြောင်း နိုင်ငံတကာ သတင်းတစ်ရပ်တွင် ဖော်ပြလိုက်သည်။

လေ့ကျင့်ပေးထားသော ခွေးများမှာ ရွှေရောင်အမဲ လိုက် ခွေးကြီးသုံးကောင်နှင့် လက်ဗရာဒေါခွေးတစ်ကောင် ဖြစ်ကြောင်း သိရပြီး ၎င်းတို့မှာ အသက် လေးနှစ်မှ ငါးနှစ် အရွယ်ရှိသည်။ အဆိုပါခွေးများကို တရားမဝင်မူးယစ် ဆေးများ၊ ပေါက်ကွဲစေသောပစ္စည်းများ၊ ပျောက်ဆုံးသူများ ကို အနံ့ခံရာတွင် အသုံးပြုလျက်ရှိကြောင်း ရဲတပ်ဖွဲ့က ပြောကြားသည်။

အဆိုပါ လေ့ကျင့်မှုကို ချီလီအမျိုးသားရဲတပ်ဖွဲ့ နှင့် ချီလီတက္ကသိုလ်တို့ ပူးပေါင်းဆောင်ရွက်ခဲ့ခြင်းဖြစ် သည်။ အလားတူ ဆောင်ရွက်မှုမျိုးကိုလည်း ပြင်သစ်နိုင်ငံ တွင် ပြုလုပ်လျက်ရှိကြောင်း ရဲသင်တန်းကျောင်း ကျောင်းအုပ်ကြီး ဂျူလီယိုဆန်တီလိုက်စ်က ပြောကြား လိုက်သည်။

ခွေးများတွင် အနံ့ခံနိုင်စွမ်းအာရုံခံအစိတ်အပိုင်း သန်း ၃၂၀ ခန့်ပါဝင်ပြီး လူသားများထက် အဆ ၅၀ သာလွန်၍ အနံ့ခံနိုင်ကြောင်းသိရသည်။ ခွေးများသည် တစ်နာရီလျှင် လူပေါင်း ၂၅၀ ခန့် အနံ့ခံနိုင်ကြောင်း သိရသည်။

ဝိုင်းရစ်တွင် အနံ့ခံရရှိသော်လည်း ကူးစက်ခံရပါက



အနံ့ခံရာတွင် အသုံးပြုရန် လေ့ကျင့်ပေးနေသော ခွေးများကို တွေ့ရစဉ်။

စီမံဖြတ်ပျက်မှုများ ပြောင်းလဲလာပြီး ခွေး နှင့် ခွေးများထုတ်ပေးကြောင်း၊ အဆိုပါခွေးနံ့ကို ကူးစက်ခံရခြင်းများကို ခွေးများအနံ့ခံခြင်းဖြင့် ၉၅ ရာခိုင်နှုန်းခန့် ခန့်မှန်းနိုင်ကြောင်း ရဲသင်တန်းကျောင်းအုပ်ကြီး ဆန်တီလိုက်စ်က ပြောကြားလိုက်သည်။

အေအက်ဖ်ပီ

တရုတ်နိုင်ငံ ပေကျင်းတွင် ကိုဗစ်-၁၉ ရောဂါ ကူးစက်မှုမရှိသည်မှာ ကိုးရက်မြောက်သို့ ရောက်ရှိလာ

ပေကျင်း ဇူလိုင် ၁၅
တရုတ်နိုင်ငံမြို့တော်ပေကျင်းတွင် ဇူလိုင် ၁၄ ရက်အထိ ကိုဗစ် - ၁၉ ရောဂါ ကူးစက်မှုအသစ်မရှိကြောင်း မြို့တော်ကျန်းမာရေးကော်မရှင်က ဇူလိုင် ၁၅ ရက်တွင် ပြောသည်။

အဆိုပါအခြေအနေသည် မြို့တော်အတွင်း ကိုးရက်ဆက်တိုက် ကိုဗစ်-၁၉ ရောဂါကူးစက်မှုအသစ်မရှိသည့် ဖြစ်စဉ်တစ်ခုလည်းဖြစ်သည်။

ထို့အပြင် ရောဂါလက္ခဏာမပြသသူများ သို့မဟုတ် သံသယရှိလူနာများလည်း မရှိခဲ့ကြောင်း သိရသည်။

ဇူလိုင် ၁၄ ရက်တွင် ရောဂါသက်သာလာပြီးနောက် ဆေးရုံမှဆင်းခွင့် ရသူ စုစုပေါင်း ၁၄ ဦးရှိခဲ့ကြောင်း ကော်မရှင်၏နေ့စဉ်အစီရင်ခံစာအရ သိရ သည်။

ပေကျင်းမြို့တွင် ဇွန် ၁၁ ရက်မှ ဇူလိုင် ၁၄ ရက်အတွင်း ကိုဗစ်-၁၉ ရောဂါ ပြည်တွင်းကူးစက်မှုအတည်ပြုလူနာ ၃၃၅ ဦးရှိခဲ့ပြီး ၎င်းတို့အနက် ၁၉၁ ဦးသည် ဆေးရုံတွင် တက်ရောက်ကုသနေဆဲဖြစ်ကြောင်းနှင့် ၁၄၄ ဦးသည် ရောဂါသက်သာသွားပြီဖြစ်ကြောင်း သိရသည်။

ထို့အပြင် ရောဂါလက္ခဏာမပြသသူ ၁၈ ဦးကိုလည်း ကျန်းမာရေးစောင့်ကြည့် နေဆဲဖြစ်ကြောင်း ကော်မရှင်က ပြောသည်။

ဆင်ဟွာ

အမေရိကန်တစ်နိုင်ငံလုံး နှာခေါင်းစည်းတပ်ဆင်ကြရန် ရောဂါကာကွယ်ရေးနှင့် ထိန်းချုပ်ရေးဗဟိုဌာန တိုက်တွန်း

ဝါရှင်တန် ဇူလိုင် ၁၅
ကိုဗစ်-၁၉ ကူးစက်ပျံ့နှံ့မှုကို ကာကွယ်တားဆီးရန်အတွက် အမေရိကန်ပြည်သူတစ်ရပ်လုံးက နှာခေါင်းစည်းများမဖြစ် မနေတပ်ဆင်ကြရန် အမေရိကန် ရောဂါကာကွယ်ရေးနှင့် ထိန်းချုပ်ရေး ဗဟိုဌာန (စီဒီစီ)က တိုက်တွန်းလိုက်ကြောင်း သိရသည်။

အဝတ်နှာခေါင်းစည်းများသည် ရောဂါကာကွယ်ရေး တွင် အစွမ်းထက်ဆုံးလက်နက်များအနက် တစ်ခု အပါအဝင်ဖြစ်ပြီး ဗိုင်းရပ်စ်ပျံ့နှံ့မှုကို နှေးကွေးသွားအောင် သို့မဟုတ် ရပ်တန့်သွားအောင် ကြိုးစားရမည်ဖြစ်ကြောင်း၊ အထူးသဖြင့် လူထုအတွင်းကျယ်ကျယ်ပြန့်ပြန့်အသုံးပြု ရန်လိုကြောင်း၊ အမေရိကန်ပြည်သူများအနေဖြင့် မိမိ ကိုယ်တိုင်အတွက်သာမက ပြည်သူလူထုတစ်ရပ်လုံး

အတွက်ပါ ကြိုတင်ကာကွယ်ရမည့်တာဝန်ရှိကြောင်း စီဒီစီ ဒါရိုက်တာ ရောဘတ်ရက်ဒီဗီလ်က ထုတ်ပြန်ချက်တစ် စောင်ဖော်ပြခဲ့သည်။

အမေရိကန်သမ္မတဒေါ်နယ်ထရမ်က မေရီလန်ဆေးရုံ သို့ သွားရောက်သည့်နေ့တွင် ပြည်သူလူထုအတွင်း ပထမဆုံးအကြိမ် နှာခေါင်းစည်းတပ်ဆင်လျက် ထွက်ပေါ် လာခဲ့ပြီးနောက် ရက်အနည်းငယ်အကြာတွင် စီဒီစီက ထိုသို့တိုက်တွန်းခဲ့ခြင်းဖြစ်သည်။ ကိုဗစ်-၁၉ ကူးစက် ဖြစ်ပွားချိန်အတွင်း သမ္မတထရမ်နှင့် အခြားသောအစိုးရ အဖွဲ့ထိပ်တန်းအရာရှိများသည် ပြည်သူများအား နှာခေါင်း စည်းတပ်ဆင်ရန် အကြံပြုတိုက်တွန်းခဲ့ခြင်းမရှိသည့် အတွက်လများစွာကြာအောင်ဝေဖန်မှုများပေါ်ထွက်ခဲ့သည်။

အေအက်ဖ်ပီ



လူထုအတွင်း နှာခေါင်းစည်းတပ်ဆင်ခဲ့သည့် သမ္မတထရမ်နှင့် အစိုးရအဖွဲ့ဝင်များ။



အင်ဒိုနီးရှားနိုင်ငံရှိ ရေကြီးမှုဖြစ်ပွားခဲ့သည့်နေရာတွင် အမျိုးသားတစ်ဦးက ၎င်းပိုင်ဆိုင်သည့်ပစ္စည်းများကို ရွှေ့ပြောင်း နေစဉ်။

အင်ဒိုနီးရှားတောင်ပိုင်း ဆူလာဝေစီ၌ ရေလွှမ်းမှုအတွင်း သေဆုံးသူအရေအတွက်မြင့်တက်

ဂျကာတာ ဇူလိုင် ၁၅
အင်ဒိုနီးရှားနိုင်ငံတောင်ပိုင်း ဆူလာ ဝေစီပြည်နယ်၌ ရုတ်တရက်ရေကြီး မှုကြောင့် သေဆုံးမှုများရှိခဲ့ရာ ဇူလိုင် ၁၄ ရက်တွင် သေဆုံးသူ ၁၆ ဦးအထိ မြင့်တက်လာခဲ့ပြီး ၂၃ ဦးပျောက်ဆုံး နေကြောင်း ဒေသမီဒီယာက ဖော်ပြ သည်။

ရေကြီးမှုအတွင်း သေဆုံးခဲ့ သူများ၏ အလောင်းများကို ဆေးရုံ သုံးခုသို့ ရွှေ့ပြောင်းခဲ့ကြောင်း မြောက်လူ့ဝန်ရိုင်း သဘာဝဘေးစီမံ ခန့်ခွဲရေးအေဂျင်စီမှ အကြီးအကဲက ပြောကြားခဲ့မှုကို ဒေသမီဒီယာက

ကိုးကားဖော်ပြသည်။ ကယ်ဆယ်ရေးအဖွဲ့ဝင်များက ခရိုင်အတွင်း ပျောက်ဆုံးနေသည့် ဒေသခံပြည်သူများကို ဆက်လက် ရှာဖွေနေဆဲဖြစ်ကြောင်း သိရသည်။ ပြီးခဲ့သည့် ရက်သတ္တပတ်အကုန် တွင် မိုးအဆက်မပြတ်သည့်ထက်စွာ ရွာသွန်းမှုခဲ့ကြောင့် အဆိုပါခရိုင် အတွင်းရှိ မြစ်သုံးခုဖြစ်သည့် မာဆမ် ဘာ၊ ရွန်ခွန်နှင့် မီလိုင်မြစ်တို့တွင် မြစ်ရေလျှံကာ အိမ်ထောင်စုပေါင်း ၅၀၀၀ ကျော် ရေဘေးသင့်ခဲ့ရကြောင်း မိုးလေဝသဌာနက ပြောကြားခဲ့သည်။ ရေကြီးမှု ဖြစ်ပေါ်နေသည့်

ဧရိယာတစ်ဝိုက်တွင် ဇူလိုင် ၁၆ ရက် အထိ မိုးဆက်လက်ရွာသွန်းနိုင် ကြောင်း ခန့်မှန်းထားရာ ရေလွှမ်းမိုးမှု ပိုမိုဖြစ်ပွားလာနိုင်ကြောင်း သဘာဝ ဘေးစီမံခန့်ခွဲမှုအေဂျင်စီက သတိပေး ထားသည်။ ကျေးရွာအချို့တို့တွင် အဆောက် အအုံများနှင့်လမ်းများ ရေနှစ်မြုပ် ခဲ့ပြီး ရွှံ့နှံ့မှုဖြင့် ဖုံးလွှမ်းနေသည့် အတွက် ပြည်သူများအား ကယ်ဆယ် ရန်နှင့် သက်သာချောင်ချိရေးအကူ အညီပေးအပ်ရန် ခက်ခဲလျက်ရှိ ကြောင်း သိရသည်။

အေအက်ဖ်ပီ

အစ္စရေး၏ကျူးကျော်သိမ်းပိုက်ရေးအစီအစဉ်ကို ရပ်တန့်လျှင် ငြိမ်းချမ်းရေးဆွေးနွေးမှုပြန်စမည်ဖြစ်ကြောင်း ပါလက်စတိုင်းသမ္မတပြော

ရာမာလာ ဇူလိုင် ၁၅
အနောက်ဘက်ကမ်းရှိ အစိတ် အပိုင်းများကို ကျူးကျော်သိမ်းပိုက် မည့် အစ္စရေး၏ အစီအစဉ်ကို ရပ်တန့်လျှင် ပါလက်စတိုင်းအနေဖြင့် ရပ်တန့်နေသည့် ငြိမ်းချမ်းရေး ဆွေးနွေးပွဲများကို ပြန်စရန်အဆင်သင့် ဖြစ်ကြောင်း ပါလက်စတိုင်းသမ္မတ မာမူတ်အာဘတ်စ်က ဇူလိုင် ၁၄ ရက် တွင် ပြောကြားသည်။

ဇူလိုင် ၁၄ ရက်ညပိုင်းက ဗြိတိန် ဝန်ကြီးချုပ် ဘောရစ်ဂျွန်ဆင်နှင့် တယ်လီဖုန်းမှတစ်ဆင့် ဆက်သွယ် စကား ပြောဆိုခဲ့မှုအတွင်း ထိုသို့ ပြောကြားခဲ့ခြင်း ဖြစ်ကြောင်း ပါလက်စတိုင်းသမ္မတက ပြော သည်။

အစ္စရေးနှင့် ငြိမ်းချမ်းရေး ဆွေးနွေးပွဲများအတွက် ကုလသမဂ္ဂ၊ အမေရိကန် ပြည်ထောင်စု၊ ဥရောပ သမဂ္ဂနှင့် ရုရှားတို့ပါဝင်သော လေးဦးပါ အဖွဲ့နှင့် အခြားနိုင်ငံများက ဆွေးနွေး ပွဲဖြစ်မြောက်ရေးစီစဉ်ပေးမည်ဖြစ်ပြီး အဆိုပါဆွေးနွေးပွဲများသည် နိုင်ငံ တကာ၏ ဆုံးဖြတ်ချက်များအပေါ် တည်မှီနေကြောင်း သမ္မတ အာဘတ်စ် က ဝန်ကြီးချုပ် ဘောရစ်ဂျွန်ဆင်သို့ ပြောကြားခဲ့သည်။ ဒေသအတွင်း၌ အစ္စရေး၏ ကျူးကျော်သိမ်းပိုက်ရေး အစီအစဉ်



ပါလက်စတိုင်းသမ္မတ မာမူတ်အာဘတ်စ်

အပါအဝင် ဒေသအတွင်းရှိ နိုင်ငံရေး ဆိုင်ရာ နောက်ဆုံးတိုးတက်ဖြစ်ထွန်း မှုများနှင့် ပတ်သက်၍လည်း မစ္စတာ အာဘတ်စ်က ဝန်ကြီးချုပ် ဘောရစ် ဂျွန်ဆင်သို့ ပြောပြခဲ့ကြောင်း သိရ သည်။ ထို့ပြင် ကျူးကျော်သိမ်းပိုက် ရေးအစီအစဉ်ကို ကန့်ကွက်ကာ နိုင်ငံတကာဥပဒေအပေါ်အခြေခံသည့် ငြိမ်းချမ်းရေးကို ထောက်ခံခဲ့သည့် ဗြိတိန်၏ ရပ်တန့်ချက်အပေါ် ကျေးဇူးအထူးတင်ရှိကြောင်း ၎င်းက ပြောကြားခဲ့သည်။

အစ္စရေးက အနောက်ဘက် ကမ်းရှိ အစိတ်အပိုင်းများအား သိမ်းပိုက်မည့်အစီအစဉ်ကို ထုတ်ဖော် လိုက်ပြီးနောက်တွင် ယင်းကိစ္စကို တုံ့ပြန်သည့်အနေဖြင့် ပါလက်စတိုင်း သမ္မတသည် အစ္စရေးနှင့် အမေရိကန် ပြည်ထောင်စုတို့နှင့်အတူ သဘော တူညီခဲ့သည့် လုံခြုံရေးဆိုင်ရာ သဘောတူညီချက်များနှင့် အခြား သောနားလည်မှုဆိုင်ရာ သဘောတူ ညီချက်များအားလုံးကို ပယ်ဖျက် လိုက်ပြီဖြစ်ကြောင်း ပြီးခဲ့သည့်နှစ်လ အကြာက ကြေညာခဲ့သည်။ ဆင်ပွာ

ကိုဗစ်-၁၉ ကူးစက်ဖြစ်ပွားမှုမြင့်တက်လာသည့်အတွက် ဇင်ဘာဘေ့ဂ်နိုင်ငံက စီးပွားရေးပြန်လည်ဖွင့်လှစ်ခြင်းကို ရပ်ဆိုင်း

ဟာရာရီ ဇူလိုင် ၁၅
ဇင်ဘာဘေ့ဂ်နိုင်ငံတွင် ကိုဗစ်-၁၉ ကူးစက်ဖြစ်ပွားမှု မြင့်တက်လာသည့် အခြေအနေကြောင့် နောက်ထပ်စီးပွားရေးပြန်လည်ဖွင့်လှစ်မှုများ ကို ရပ်နားလိုက်ပြီး စာသင်ကျောင်းများ ပြန်လည်ဖွင့်လှစ်မည့်အချိန် ကိုလည်း ထပ်မံရွှေ့ဆိုင်းလိုက်ကြောင်း သိရသည်။

ကိုဗစ်-၁၉ နောက်ထပ်စီးပွားစက်ပျံ့နှံ့မှုကို ထိန်းချုပ်ရန်အတွက် ရောဂါကူးစက်မှုများဆုံးဖြတ်ပေးသည့်နေရာများတွင် အဝင်အထွက် ကန့်သတ်ပိတ်ဆို့မှုများ လုပ်ဆောင်လျက်ရှိရာ အဝင်အထွက်ကန့်သတ် ပိတ်ဆို့မှု စည်းကမ်းများကို ပိုမိုတင်းကျပ်မည်ဖြစ်ကြောင်း သတင်း အချက်အလက်ဝန်ကြီး မိုနီကာမတ်စဗန်ဝါက ပြောကြားခဲ့သည်။

ရောဂါကူးစက်ဖြစ်ပွားမှု ဆက်လက်အရှိန်မြင့်နေသည့်အတွက် မူလက ဇူလိုင် ၂၈ ရက်တွင် ပြန်လည်ဖွင့်လှစ်ရန် စီစဉ်ထားခဲ့သည့်

စာသင်ကျောင်းများကို လတ်တလောတွင်ဖွင့်လှစ်ခြင်းမပြုသေး ဘဲ အချိန်ဆက်လက်ရွှေ့ဆိုင်းထားမည်ဖြစ်ကြောင်း မိုနီကာက ပြောသည်။ မြို့တွင်းရှိ အများပြည်သူသယ်ယူပို့ဆောင်ရေးလမ်းကြောင်း များကို တစ်နိုင်ငံလုံးအဝင်အထွက်ကန့်သတ်ပိတ်ဆို့မှု မတ်လ ကတည်းက ချမှတ်ထားခဲ့ရာ အဆိုပါလမ်းကြောင်းများကို တစ်စိတ် တစ်ပိုင်းပြန်လည်ဖွင့်လှစ်ပေးမည်ဖြစ်ပြီး ဆေးဝါးကုသမှုခံယူရန်ကဲ့သို့ မဖြစ်မနေသွားလာမှုများ အတွက်သာ ဖွင့်လှစ်ပေးမည်ဖြစ်ကြောင်း သတင်းအချက်အလက်ဝန်ကြီးက ပြောကြားခဲ့သည်။ ဇင်ဘာဘေ့ ဂ်နိုင်ငံတွင် ကိုဗစ်-၁၉ ကူးစက်ဖြစ်ပွားမှုအရေအတွက် ၁၀၆၄ ဦးရှိပြီး သေဆုံးသူအရေအတွက် ၂၀ ရှိကြောင်း သိရသည်။

ဆင်ပွာ

အီတလီက ကိုဗစ်-၁၉ ထိန်းချုပ်ရေးစီမံချက်များကို ဇူလိုင် ၃၁ ရက်အထိ ထပ်တိုး

ရောမ ဇူလိုင် ၁၅
အီတလီ၌ ကိုဗစ်-၁၉ ထိန်းချုပ်ရန် လက်ရှိဆောင်ရွက်နေသည့် ကာကွယ်ထိန်းချုပ်ရေး အစီအမံများကို ဇူလိုင် ၁၃ ရက်အထိ အချိန်ထပ်တိုးလိုက်ကြောင်း အီတလီကျန်းမာရေးဝန်ကြီး ရောဘတ်တို စပီရန်ဇာက လွှတ်တော်နှစ်ရပ်သို့ပြောကြားခဲ့ကြောင်း သိရသည်။

ရောဂါထိန်းချုပ်ရေး စီမံဆောင်ရွက်ချက်များတွင် အာမေးနီးယား၊ ဘာရိန်၊ ဘင်္ဂလားဒေ့ရှ်၊ ဘရာဇီး၊ ဘော့စနီးယားနှင့် ဟာဇီဂိုဗီနာ၊ ချီလီ၊ ကူဝိတ်၊ မြောက်မက်ဆီဒိုးနီးယား၊ မော်လဒိုဗာ၊ အိုမန်၊ ပနားမားပီရူးနှင့် ဒိုမီနီကန်သမ္မတနိုင်ငံများမှလာသည့် မည်သူ့ကိုမဆို အီတလီနိုင်ငံသို့ ဝင်ရောက်ခွင့်နှင့် တစ်ဆင့်ခရီးသွားလာခွင့်ပိတ်ပင်မည့် အစီအစဉ်ပါဝင်ကြောင်း သိရသည်။

ယင်းနိုင်ငံများမှ တိုက်ရိုက်သို့မဟုတ် တစ်ဆင့်လေကြောင်းခရီးစဉ်ပျံသန်းသွားလာမှုများကို ရပ်နားမည်ဖြစ်ကြောင်း အီတလီကျန်းမာရေးဝန်ကြီး စပီရန်ဇာက ပြောကြားသည်။

ဥရောပမဟုတ်သည့် နိုင်ငံများနှင့် Schengen ဇုန်အတွင်း ပါဝင်ခြင်းမရှိသည့် နိုင်ငံများမှ ဆိုက်ရောက်လာသူများအားလုံးကို ၁၄ ရက် ကန့်သတ်စောင့်ကြည့်မှုဆောင်ရွက်မည်ဖြစ်ကြောင်း အီတလီကျန်းမာရေးဝန်ကြီး ရောဘတ်တိုစပီရန်ဇာက ပြောကြားခဲ့သည်။

အေအက်ဖ်ပီ

ကိုဗစ် - ၁၉ ကာကွယ်၊ ထိန်းချုပ်၊ ကုသရေး သတင်းအချက်အလက်နှင့် အသိပညာပေး

ကြာသပတေး၊ ဇူလိုင် ၁၆၊ ၂၀၂၀

၁၅



သတိကို လက်မလွှတ်ရမယ့်အချိန်

ကျွန်မတို့ နိုင်ငံမှာ ကျန်းမာရေးစည်းမျဉ်းစည်းကမ်းတွေ ကြပ်ကြပ်မတ်မတ်ချပြီး Covid ကာကွယ်ရေး ဆောင်ရွက်ခဲ့တာ သုံးလတင်းတင်းတောင် မပြည့်သေးပါဘူး။ သည်းမခံနိုင် တော့တဲ့သူတွေကို မြင်နေရပါတယ်။ ဒီလိုအခြေအနေက ကြောက်သင့်လို့ ကြောက်ရမဲ့ (ဝါ) သတိကို လက်မလွှတ်ရမဲ့အချိန်ပါ။ Covid စိန်ခေါ်မှုကြီးကို ကျော်လွှားနိုင်ပြီလို့ တရားဝင်ကြေညာခဲ့တဲ့ နိုင်ငံအချို့မှာ Covid ပြန်လည်တွေ့နေရပါပြီ။ ကြောက်စရာပါ။ ထပ်မံပြီးသတိပေးပါရစေ။ ဒုတိယ Covid လှိုင်းဟာ ပထမထက်ဆိုးဖို့ရာ များတယ်လို့ လေ့လာထားသူတွေက သုံးသပ်ပါတယ်။ ကျွန်မတို့ပထမလှိုင်းကို ကျော်လွှားနိုင်ခဲ့တာလည်း လွယ်လွယ်နဲ့ မဟုတ်ပါဘူး။ ငွေအင်အား၊ လူအင်အား၊ စိတ်ဓာတ်အင်အား၊ အင်အားအမျိုးမျိုး ရင်းနှီးခဲ့ရပါတယ်။ ဒီရင်းနှီးမှုတွေ အဟောသိကံ မဖြစ်သွားဖို့ ကျွန်မတို့ စိတ်အင်အားတွေ အဆက်မပြတ် ထုတ်ရပါဦးမယ်။

(နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၏ ၁၇-၆-၂၀၂၀ ရက်နေ့တွင် ဖေ့စ်ဘွတ်ခ် ၌ ရေးသားဖော်ပြချက်မှ ကောက်နုတ်ချက်)

ပြည်ထောင်စုဝန်ကြီး ဒေါက်တာဝင်းမြတ်အေး ချင်းပြည်နယ်အတွင်း ကိုဗစ်-၁၉ လုပ်ငန်းစဉ်များတွင် ပါဝင်ဆောင်ရွက်လျက်ရှိသော စေတနာ့ဝန်ထမ်းများနှင့် ပရဟိတအဖွဲ့များအား အသိအမှတ်ပြုဂုဏ်ပြုလွှာများ ပေးအပ်

တီးတိန် ဇူလိုင် ၁၅
ချင်းပြည်နယ်အတွင်း ကိုဗစ်-၁၉ လုပ်ငန်းစဉ်များတွင် ပါဝင်ဆောင်ရွက်လျက်ရှိသော စေတနာ့ဝန်ထမ်းများနှင့် ပရဟိတအဖွဲ့များအား အသိအမှတ်ပြုဂုဏ်ပြုလွှာများနှင့် ရင်ထိုးတံဆိပ်များ ပေးအပ်ပွဲကို ယနေ့နံနက်ပိုင်းက ကျင်းပရာ ပြည်ထောင်စုဝန်ကြီး ဒေါက်တာဝင်းမြတ်အေး၊ ချင်းပြည်နယ် လူမှုရေးဝန်ကြီး၊ လူမှုဝန်ထမ်းဦးစီးဌာန ဒုတိယညွှန်ကြားရေးမှူးချုပ်၊ ပြည်နယ်ပြည်သူ့ကျန်းမာရေး နှင့် ကုသရေးဦးစီးဌာန၊ အထွေထွေအုပ်ချုပ်ရေးဦးစီးဌာန တို့မှ တာဝန်ရှိသူများ တက်ရောက်ကြသည်။

အသိအမှတ်ပြုဂုဏ်ပြုလွှာများ ပေးအပ်
ရှေးဦးစွာ ပြည်ထောင်စုဝန်ကြီးသည် တီးတိန်မြို့ အစိုးရစက်မှုအထက်တန်းကျောင်းတွင် Quarantine Center အဖြစ် ဖွင့်လှစ်ထားသောနေရာ၌ ချင်းပြည်နယ် အတွင်းရှိ စေတနာ့ဝန်ထမ်းများနှင့် ပရဟိတအဖွဲ့များ အတွက် အသိအမှတ်ပြုဂုဏ်ပြုလွှာများကို ပြည်နယ် လူမှုရေးဝန်ကြီးထံသို့ ပေးအပ်ပြီး ရင်ထိုးတံဆိပ်များ၊ လက်သန့်ဆေးရည်များ၊ ပါးစပ်နှင့် နှာခေါင်းစည်းများကို စေတနာ့ဝန်ထမ်း ကိုယ်စားလှယ်တစ်ဦးနှင့် ပရဟိတအဖွဲ့ ကိုယ်စားလှယ်တစ်ဦးထံသို့ ပေးအပ်သည်။

ယင်းနောက် ချင်းပြည်နယ် Quarantine Center များအတွင်းရှိ ကိုယ်ဝန်ဆောင်မိခင် နှစ်ဦး၊ အသက်(၅)နှစ် အောက် ကလေးငယ်(၅)ဦး၊ အသက်(၆၀)နှင့်အထက် ဘိုးဘွား နှစ်ဦးနှင့် မသန်စွမ်းသူ တစ်ဦးတို့အတွက် လူမှု



ဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ရန်ပုံငွေဖြင့် တစ်ဦးလျှင် ငွေကျပ် သုံးသောင်း နှုန်းဖြင့် စုစုပေါင်းငွေကျပ် သုံးသိန်းကို စခန်းတာဝန်ခံ တစ်ဦးထံ ပေးအပ်သည်။ ထို့နောက် တီးတိန်ဆေးရုံတွင် တက်ရောက်ဆေးကုသမှု ခံယူလျက်ရှိသော ပိုးတွေ့လူနာ ကလေးငယ်အတွက် ကစားစရာ၊ အားဆေးနှင့် မုန့်များကို တီးတိန်ပြည်သူ့ဆေးရုံရှိ တာဝန်ခံဆရာဝန်ထံမှတစ်ဆင့် ပေးအပ်သည်။

လက်ဝယ်အရောက်ပေးအပ်သွားမည်
ယနေ့ အမျိုးသားအဆင့် စေတနာ့ဝန်ထမ်းဦးဆောင် အဖွဲ့အနေဖြင့် ချင်းပြည်နယ်အတွင်းရှိ စေတနာ့ဝန်ထမ်း ၃၂၃ ဦး၊ ပရဟိတအဖွဲ့ ၂၇ ဖွဲ့အတွက် ပေးအပ်ခဲ့သည့် ဂုဏ်ပြု လွှာများကို ပြည်နယ်အစိုးရ အထွေထွေအုပ်ချုပ်ရေး ဦးစီးဌာနနှင့် မြို့နယ်စေတနာ့ဝန်ထမ်းပံ့ပိုးကူညီရေးအဖွဲ့

တာဝန်ရှိသူများက အဆင့်ဆင့်စိစစ်၍ လက်ဝယ်အရောက် ဆက်လက်ပေးအပ်သွားမည်ဖြစ်သည်။

ထို့နောက် ပြည်ထောင်စုဝန်ကြီးနှင့်အဖွဲ့သည် တီးတိန် မူလတန်းကြိုကျောင်းသို့ သွားရောက်၍ မူကြိုကျောင်း များ ပြန်လည်ဖွင့်လှစ်သည့်အခါတွင် ကိုဗစ်-၁၉ ဆိုင်ရာ စည်းကမ်းချက်များနှင့်အညီ ပြန်လည်ဖွင့်လှစ်နိုင်ရေး စီစဉ် ဆောင်ရွက်ထားရှိမှုအခြေအနေများ၊ ဖြည့်ဆည်းဆောင်ရွက် ပေးရမည့် လိုအပ်ချက်များကို တာဝန်ရှိသူများနှင့် မေးမြန်း ဆွေးနွေးသည်။

ညှိနှိုင်းဆွေးနွေး
ယင်းနောက် ပြည်ထောင်စုဝန်ကြီးနှင့်အဖွဲ့သည် တီးတိန်မြို့၌ ဘက်စုံသုံး ဘေးဒဏ်ခံအဆောက်အအုံ ဆောက်လုပ်ရန် လျာထားမြေနေရာကို သွားရောက် ကြည့်ရှုကြပြီး တာဝန်ရှိသူများနှင့် လုပ်ငန်းဆောင်ရွက် မည့်အခြေအနေများနှင့် ပတ်သက်၍ ညှိနှိုင်းဆွေးနွေး ကြသည်။

ယနေ့ ချင်းပြည်နယ်အတွင်း ဂုဏ်ပြုလွှာများနှင့် ထောက်ပံ့ငွေများပေးအပ်ခြင်း၊ ညှိနှိုင်းဆွေးနွေးခြင်းများကို ကျန်းမာရေးနှင့် အားကစားဝန်ကြီးဌာနက ကိုဗစ်-၁၉ ကာကွယ်၊ ထိန်းချုပ်၊ ကုသရေးလုပ်ငန်းများ ဆောင်ရွက် ရာတွင် ရောဂါပြန့်ပွားမှုမရှိစေရေးလိုက်နာရန် ထုတ်ပြန် ထားသော စည်းကမ်းချက်များနှင့်အညီ ဆောင်ရွက်ခဲ့ကြ ကြောင်း သိရသည်။

သတင်းစဉ်

မူဆယ် ၁၀၅ မိုင် ငါးရက်တစ်ပတ်ဈေးတွင် ကြက်ခြေနီအသင်းမှ ကိုဗစ်-၁၉ ရောဂါအသိပညာပေးလုပ်ငန်းများ ဆောင်ရွက်

မူဆယ် ဇူလိုင် ၁၅
ရှမ်းပြည်နယ်မြောက်ပိုင်း ပြည်နယ်ကြက်ခြေနီကြီးကြပ်မှုကော်မတီဥက္ကဋ္ဌ ဦးဇော်ဇော်၏ ညွှန်ကြားမှုဖြင့် ယနေ့ နံနက်ပိုင်းက ရှမ်းပြည်နယ် မူဆယ် မြို့နယ်အတွင်း ငါးရက်တစ်ပတ်ဈေးထဲတွင် (၁၀၅)မိုင် ကြက်ခြေနီအသင်းခွဲ(ငယ်) မှ တပ်ခွဲမှူး ဦးသန့်ဇင် ဦးစီးကြက်ခြေနီစေတနာ့လုပ်အားရှင် အမျိုးသား ခုနစ်ဦး၊ အမျိုးသမီး ၁၀ ဦး စုစုပေါင်း ကြက်ခြေနီစေတနာ့လုပ်အားရှင် ၁၇ ဦးတို့က ကိုဗစ်-၁၉ ရောဂါနှင့်ပတ်သက်၍ ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသော ကိုဗစ်-၁၉ ရောဂါ အသိပေးကြော်ငြာစာ စတစ်ကာများ

ကိုင်ဆောင်ပြီး အသိပေးခြင်း၊ ဈေးသူဈေးသားများနှင့် ဈေးသွားဈေးလာများ အား ကိုယ်အပူချိန်တိုင်းခြင်း၊ လက်သန့်စင်ဆေးဖြင့် လက်ဆေးပေးခြင်း၊ ကိုဗစ်-၁၉ ရောဂါနှင့် ပတ်သက်သည့် အသိပညာပေးခြင်းများကို ဆောင်ရွက် လျက်ရှိကြောင်း သိရသည်။

အဆိုပါအသိပညာပေးခြင်းများကို ဈေးသူဈေးသားများ လာရောက်ကြည့်ရှု ခဲ့ပြီး ကာကွယ်ရေးလုပ်ငန်းများနှင့် ပတ်သက်၍ ဆောင်ရန်၊ ရှောင်ရန်၊ လိုက်နာ ရမည့် စည်းကမ်းချက်များနှင့် သိရှိလိုသည်များ မေးမြန်းခဲ့ကာ တပ်ခွဲမှူး ဦးသန့်ဇင်က ပြန်လည်ဖြေကြားပေးသည်။

သန့်ဇင်(မူဆယ်)



COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၅-၇-၂၀၂၀) ရက်နေ့၊ နံနက် (၈:၀၀) နာရီ

- ၁။ (၁၄-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသား ကျန်းမာရေး ဓာတ်ခွဲဆိုင်ရာဌာန (ရန်ကုန်) (NHL) မှ ထပ်မံစစ်ဆေးပြီးစီးခဲ့သော ဓာတ်ခွဲနမူနာ (၄၈၆) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ဓာတ်ခွဲနမူနာ (၂၅၄) ခု၊
 - စုစုပေါင်း (၇၄၀) ခု တွင်-
 - COVID-19 ရောဂါ ဓာတ်ခွဲအတည်ပြု လူနာသစ် မတွေ့ရှိရပါ။
- ၂။ သို့ဖြစ်ရာ (၁၄-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန(ရန်ကုန်)(NHL) မှ ဓာတ်ခွဲနမူနာ (၈၅၂) ခု၊
 - ဆေးသုတေသနဦးစီးဌာန(DMR) မှ ဓာတ်ခွဲနမူနာ (၂၄၈) ခု၊
 - ရန်ကုန်မြို့၊ အမှတ် (၁) တပ်မတော်ဆေးရုံကြီး၊ ခုတင် (၁၀၀၀) မှ ဓာတ်ခွဲနမူနာ (၂၄၀) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန(မန္တလေး) မှ ဓာတ်ခွဲနမူနာ (၁၄၂) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန(မော်လမြိုင်) မှ ဓာတ်ခွဲနမူနာ (၂၅၄) ခု၊
 - စုစုပေါင်း (၁,၇၃၆) ခုအား စစ်ဆေးခဲ့ပြီးဖြစ်ပါသည်။
- ၃။ (၁၅-၇-၂၀၂၀)ရက်နေ့၊ နံနက် (၈:၀၀) နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၃၇)ဦး ရှိပါသည်။

ကျန်းမာရေးနှင့် အားကစားဝန်ကြီးဌာန

COVID-19 ရောဂါအတွက် ဓာတ်ခွဲစစ်ဆေးမှုအခြေအနေ	
(၁၅-၇-၂၀၂၀) ရက်နေ့၊ နံနက် (၈:၀၀) နာရီ	
(၁၄-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ထပ်မံစစ်ဆေးပြီးစီးခဲ့သည့် ဓာတ်ခွဲနမူနာစုစုပေါင်း	(၄၈၆) ခု
(၁၄-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန(မော်လမြိုင်) မှ ဓာတ်ခွဲနမူနာ	(၂၅၄) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်) (positive)	(၀) ဦး

COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၅-၇-၂၀၂၀) ရက်နေ့၊ ည (၈:၀၀) နာရီ

- ၁။ (၁၅-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ (ပထမအသုတ်) ဓာတ်ခွဲနမူနာ (၃၃၅) ခု၊
 - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၁၈၁) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲနမူနာ (၁၈၂) ခုနှင့်
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ဓာတ်ခွဲနမူနာ (၁၈၉) ခု စုစုပေါင်း (၈၈၇)ခု အား ယနေ့ ညနေတွင် စစ်ဆေးပြီးစီးခဲ့ရာ -

COVID-19 ရောဂါ ဓာတ်ခွဲအတည်ပြု လူနာသစ် မတွေ့ရှိပါ။

- ၂။ (၁၅-၇-၂၀၂၀) ရက်နေ့၊ ည (၈:၀၀)နာရီအထိ မြန်မာနိုင်ငံတွင် COVID-19 ရောဂါဓာတ်ခွဲအတည်ပြုလူနာ (၃၃၇) ဦးရှိပါသည်။
- ၃။ ဓာတ်ခွဲအတည်ပြု လူနာဟောင်း (old confirmed case) များ၏ ဓာတ်ခွဲနမူနာစစ်ဆေးမှုတွင် (၂) ကြိမ် ဆက်တိုက် ပြီးမတွေ့ရှိသူ (၅) ဦး (Case- 265, 294, 301, 302, 304) ရှိသဖြင့် စုစုပေါင်း (၂၆၆) ဦးရှိပါသည်။ ၎င်းတို့အနက် (၂၅၃) ဦးအား ဆေးရုံမှဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာ ဆက်လက် ကန့်သတ်၍ စောင့်ကြပ်ကြည့်ရှုလျက်ရှိပါသည်။
- ၄။ ဓာတ်ခွဲအတည်ပြုလူနာများအနက် သေဆုံးသူ (၆)ဦး ရှိပါသည်။
- ၅။ (၁၄-၇-၂၀၂၀) ရက်နေ့၊ နေ့လယ် (၁၂:၀၀) နာရီမှ (၁၅-၇-၂၀၂၀)ရက်နေ့၊ နေ့လယ် (၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ် (၂၉) ဦး ရှိပါသည်။

ကျန်းမာရေးနှင့် အားကစားဝန်ကြီးဌာန

COVID-19 ရောဂါအတွက် ဓာတ်ခွဲစစ်ဆေးမှုအခြေအနေထုတ်ပြန်ချက်	
(၁၅-၇-၂၀၂၀) ရက်နေ့၊ ည (၈:၀၀) နာရီ	
(၁၅-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၃၃၅) ခု
(၁၅-၇-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၁၈၁) ခု
(၁၅-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၁၈၂) ခု
(၁၅-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၁၈၉) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၀) ဦး

COVID-19 ရောဂါအတွက် ဓာတ်ခွဲစစ်ဆေးမှုအခြေအနေထုတ်ပြန်ချက်		
(၁၅-၇-၂၀၂၀) ရက်နေ့၊ ည (၈:၀၀) နာရီ		
	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၀) ဦး	(၃၃၇) ဦး
ကုသမှုခံယူပြီး ရောဂါပိုးကင်းစင်လာသူ (recovered)	(၅) ဦး	(၂၆၆) ဦး
သေဆုံးလူနာ (death)	(၀) ဦး	(၆) ဦး

ထိုင်းနိုင်ငံမှ မြန်မာနိုင်ငံသို့ မြဝတီနယ်စပ်မှတစ်ဆင့် ပြန်လည်လွှဲပြောင်းပေးခဲ့သော တရားမဝင် မြန်မာရွှေ့ပြောင်းအလုပ်သမား ၇၅ ဦးအနက် ၇၄ ဦးမှာ လူကုန်ကူးခံရသူများ မဟုတ်

နေပြည်တော် ဇူလိုင် ၁၅
ထိုင်းနိုင်ငံ၏ လူကုန်ကူးမှုတိုက်ဖျက်ရေးဥပဒေအရ လူကုန်ကူးခံရသူအဖြစ် စစ်ဆေးသတ်မှတ်ထားသော မြန်မာနိုင်ငံသား ၇၅ ဦးအား ထိုင်းနိုင်ငံ လူမှုဖွံ့ဖြိုးတိုးတက်ရေးနှင့် လူထုလုံခြုံရေးဝန်ကြီးဌာနမှ ဇွန် ၂၉ ရက်က မြဝတီ-မဲဆောက် ချစ်ကြည်ရေးတံတား အမှတ် (၂) မှတစ်ဆင့် ပြန်လည်လွှဲပြောင်းပေးခဲ့သည်။

ယင်းသို့လွှဲပြောင်းခဲ့သော မြန်မာနိုင်ငံသား ၇၅ ဦးအား မြန်မာနိုင်ငံ၏ ၂၀၀၅ ခုနှစ် လူကုန်ကူးမှု တားဆီး

ကာကွယ်ရေးဥပဒေအရ လူကုန်ကူးခံရသူများ ဟုတ်/မဟုတ် စိစစ်သတ်မှတ်ချက်ပုံစံများဖြင့် လူကုန်ကူးမှု တားဆီးနိုင်ရေးရရှိရန်အတွက် အမျိုးသား ၇၄ ဦးသည် မလေးရှားနိုင်ငံသို့ သွားရောက်အလုပ်လုပ်ကိုင်ရန်အတွက် တရားမဝင်သွားရောက်စဉ် ထိုင်းစစ်တပ်၊ ထိုင်းရဲတပ်ဖွဲ့ဝင်များနှင့် တွေ့ဆုံပြီး တရားမဝင် အထောက်အထားမှ စစ်ဆေးတွေ့ရှိသဖြင့် ထိုင်း-မလေးရှားနယ်စပ်၌ ဖမ်းဆီးခံရခြင်းဖြစ်ကြောင်း၊ လူကုန်ကူးမှုအင်္ဂါရပ်များနှင့် ငြိစွန်းမှုမရှိသဖြင့် လူကုန်ကူး

ခံရသူများမဟုတ်ဘဲ တရားမဝင်ရွှေ့ပြောင်း အလုပ်သမားများသာ ဖြစ်ကြောင်း စိစစ်သိရှိရသည်။ စိစစ်ချက်အရ ရန်ကုန်တိုင်းဒေသကြီး တွဲတေးမြို့နယ်နေ အမျိုးသမီးတစ်ဦးသာ ထိုင်းနိုင်ငံတွင် အိမ်အကူအဖြစ် ၃ နှစ် ၆ လ လုပ်ကိုင်ခဲ့ရသော်လည်း လုပ်အားခမရခြင်း၊ အိမ်ရှင်၏ ညှဉ်းပန်း နှိပ်စက်ခံရခြင်းကြောင့် ထိုင်းနိုင်ငံမှ အိမ်ရှင်ဖြစ်သူအား လူကုန်ကူးမှုဥပဒေဖြင့် အရေးယူထားရှိပြီး အဆိုပါအမျိုးသမီး၏ ရသင့်ရထိုက်သော လုပ်အားခငွေများကို ပြန်လည်ပေးအပ်ရန် ထိုင်းနိုင်ငံ

တရားရုံးက အမိန့်ချမှတ်ခဲ့ကာ ထိုင်းဘက်၌ ၉၀၀၀၀ အား ၎င်းနှင့်အတူ တစ်ပါတည်းပေးအပ်ခဲ့ကြောင်း၊ ကျန်ငွေများကို နှစ်နိုင်ငံတာဝန်ရှိသူများအကြား ညှိနှိုင်း၍ ဆက်လက် ပေးအပ်သွားမည်ဖြစ်ကာ မြန်မာ-ထိုင်း နှစ်နိုင်ငံအကြား လူကုန်ကူးခံရသူ စိစစ်သတ်မှတ်ခြင်း လုပ်ငန်းစဉ်များနှင့်စပ်လျဉ်း၍ ညှိနှိုင်းဆွေးနွေးမှုများကို ဆက်လက် ဆောင်ရွက် သွားမည်ဖြစ်ကြောင်း လူကုန်ကူးမှု တားဆီးနိုင်ရေးရဲတပ်ဖွဲ့ထံမှ သိရသည်။ သတင်းစဉ်

COVID-19 Call Center အချိန်ပြောင်းလဲဖွင့်လှစ်

နေပြည်တော် ဇူလိုင် ၁၅

COVID-19 ရောဂါ ကာကွယ်၊ ထိန်းချုပ်၊ ကုသရေးတွင် အရှိန်အဟုန်ဖြင့် ဆောင်ရွက်ရန်အတွက် COVID-19 Call Center ကို ဆေးသုတေသနဦးစီးဌာန၊ ဆက်သွယ်ရေး ညွှန်ကြားမှုဦးစီးဌာနတို့ ညှိနှိုင်းမှုဖြင့် ဆက်သွယ်ရေး အော်ပရေတာ လေးခု၊ Blue Ocean ကုမ္ပဏီတို့ပူးပေါင်း၍ COVID-19 Call Center (ဖုန်းနံပါတ် ၂၀၀၉) အား ဧပြီ ၈ ရက်မှစ၍ နေ့စဉ် နံနက် ၈ နာရီမှ ည ၈ နာရီအထိ ရန်ကုန်မြို့၊ ဆေးသုတေသနဦးစီးဌာနတွင် ဆေးသုတေသနဦးစီးဌာနမှ ဝန်ထမ်း ၄၃ ဦး၊ မြန်မာနိုင်ငံ ဆရာဝန်များအသင်းမှ စေတနာ့ဝန်ထမ်းဆရာဝန် ၁၇ ဦး စုစုပေါင်း ၆၀ ဖြင့် ဖွင့်လှစ်ထားရှိသည်။

ယခုအခါတွင် COVID-19 Call Center ခေါ်ဆိုမှု အချိန်ကို နံနက် ၈ နာရီမှ ည ၈ နာရီအထိ (အစား) နံနက် ၉ နာရီမှ ညနေ ၅ နာရီအထိ ပြောင်းလဲဖွင့်လှစ်ထားကြောင်း သိရသည်။ သတင်းစဉ်

မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြပ်ကြည့်ရှုမှု အခြေအနေ

ဓာတ်ခွဲစစ်ဆေးသူစုစုပေါင်း	ပိုးတွေ့လူနာပေါင်း
၉၆၃၂၄	၃၃၇
ရောဂါပိုးကင်းစင်လာသူ	သေဆုံးသူ
၂၆၆	၆

စောင့်ကြည့်လူနာ စုစုပေါင်း - ၆၄၀၀

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၂၅၃ ဦး (အသွားအလာ ဆက်လက်ကန့်သတ်ထားရှိ)

❖ ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းဖော်ပြမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကင်း	၂၆၂	၅
၂	ရခိုင်	၁၄	
၃	ချင်း	၁၁	
၄	စစ်ကိုင်း	၉	
၅	ပဲခူး	၉	၁
၆	မွန်	၆	
၇	ရှမ်း(တောင်)	၄	
၈	မန္တလေး	၃	
၉	ရှမ်း(ရှေ့)	၃	
၁၀	ရှမ်း(မြောက်)	၃	
၁၁	မကွေး	၃	
၁၂	ကရင်	၃	
၁၃	နေပြည်တော်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၁	
စုစုပေါင်း		၃၃၇	၆

❖ ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။
ကိုးကား - ကျန်းမာရေးနှင့်အားကစားဝန်ကြီးဌာန ၁၅-၇-၂၀၂၀ ရက်၊ ည (၈) နာရီ

၁၅-၇-၂၀၂၀ ရက်၊ ကိုဗစ်-၁၉ ရောဂါဖြစ်ပွားမှုအများဆုံး ၁၀ နိုင်ငံ၏ အခြေအနေ

စဉ်	နိုင်ငံ	ဓာတ်ခွဲအတည်ပြု လူနာ စုစုပေါင်း	ရောဂါပိုး ကင်းစင်သွားသူ	သေဆုံးသူဦးရေ စုစုပေါင်း
၁။	အမေရိကန်	၃၅၄၈၅၄၆	၁၁၆၀၀၉၂၆	၁၃၉၁၈၉
၂။	ဘရာဇီး	၁၉၃၃၆၅၅	၁၂၁၃၅၁၂	၇၄၃၃၆
၃။	အိန္ဒိယ	၉၄၁၆၃၀	၅၉၄၇၂၃	၂၄၃၇၁
၄။	ရုရှား	၇၄၆၃၆၉	၅၂၃၂၄၉	၁၁၇၇၀
၅။	ပီရူး	၃၃၃၈၆၇	၂၂၃၂၆၁	၁၂၂၉
၆။	ချီလီ	၃၁၉၄၉၃	၂၈၉၂၂၀	၇၀၆၉
၇။	မက္ကဆီကို	၃၁၁၄၈၆	၁၉၃၉၇၆	၃၆၃၂၇
၈။	စပိန်	၃၀၃၆၉၉	၂၈၆၆၁၀	၂၈၄၀၉
၉။	တောင်အာဖရိက	၂၉၈၂၉၂	၁၄၆၂၇၉	၄၃၄၆
၁၀။	ဗြိတိန်	၂၉၁၃၇၃	၂၈၆၆၁၀	၄၄၉၆၈

အာဆီယံနိုင်ငံများမှ COVID-19 ရောဂါ သတင်းထုတ်ပြန်ချက်

၁၅ - ၇ - ၂၀၂၀

	COVID-19 ရောဂါ ဓာတ်ခွဲအတည်ပြုလူနာ	ရောဂါပိုး ကင်းစင်သွားသူ	ပိုးတွေ့သေဆုံး လူနာ
အင်ဒိုနီးရှား	၈၀၀၉၄	၃၉၀၅၀	၃၇၉၇
ဖိလစ်ပိုင်	၅၈၈၅၀	၂၀၉၆၇	၁၆၁၄
စင်ကာပူ	၄၆၈၇၈	၄၂၇၃၇	၂၇
မလေးရှား	၈၇၃၄	၈၅၆	၁၂၂
ထိုင်း	၃၂၃၂	၃၀၉၂	၅၈
ဗီယက်နမ်	၃၈၁	၃၅၃	၀
မြန်မာ	၃၃၇	၂၆၆	၆
ကမ္ဘောဒီးယား	၁၆၅	၁၃၃	၀
ဘရူနိုင်း	၁၄၁	၁၃၈	၃
လာအို	၁၉	၁၉	၀

မြဝတီတံတားအမှတ်(၂)မှ မြန်မာရွှေ့ပြောင်းလုပ်သား ၃၀၆ ဦး ဆက်လက်ဝင်ရောက်

မြဝတီ ဇူလိုင် ၁၅
ထိုင်းနိုင်ငံမှ မြန်မာရွှေ့ပြောင်းလုပ်သား ၃၀၆ ဦးသည် မြဝတီ အမှတ်(၂) ချစ်ကြည်ရေးတံတားမှတစ်ဆင့် ယနေ့ ဆက်လက် ဝင်ရောက်လာခဲ့ကြောင်း သိရသည်။

ပြန်လည်ဝင်ရောက်လာသူများအား ကရင်ပြည်နယ် လွှတ်တော်ကိုယ်စားလှယ် ဦးသန့်ဇင်အောင်၊ ခရိုင်အုပ်ချုပ်ရေးမှူး ဦးတေဇာအောင်၊ ခရိုင်နှင့် မြို့နယ်မှ တာဝန်ရှိသူများက ကြိုဆိုခဲ့ပြီး ကျန်းမာရေးစစ်ဆေးမှုနှင့် အခြားသော လိုအပ်ချက်များကို ဆောင်ရွက်နိုင်ရန်အတွက် သက်ဆိုင်ရာ ဝန်ထမ်းများက ကြီးကြပ်ဆောင်ရွက် လျက်ရှိသည်။ (အောက်ပုံ)

ပြန်လည်ဝင်ရောက်လာသူများအနေဖြင့် မေ ၁ ရက်မှ ဇူလိုင် ၁၅ ရက်အထိ စုစုပေါင်း ၄၇၅၅၂ ဦး ပြန်လည် ဝင်ရောက်ခဲ့ပြီးဖြစ်သည်။

ယနေ့ ပြန်လည်ဝင်ရောက်သူများမှာ တိုင်းဒေသကြီး၊ ပြည်နယ် အသီးသီးမှ အမျိုးသား ၁၇၉ ဦး၊ အမျိုးသမီး ၁၂၇ ဦး စုစုပေါင်း ၃၀၆ ဦးဖြစ်ကြောင်း သိရသည်။

ထိန်လင်းအောင် (ပြန်/ဆက်)



မှတ်သားဖွယ်ရာ မိုးရေချိန်များ

နေပြည်တော် ဇူလိုင် ၁၅
မှတ်သားဖွယ်ရာမိုးရေချိန်များမှာ ဥက္ကံမြို့တွင် ၂ ဒသမ ၉၅ လက်မ၊ ရေးမြို့တွင် ၂ ဒသမ ၆၈ လက်မ၊ စစ်တွေမြို့တွင် ၁ ဒသမ ၉၇ လက်မ၊ ကျိုက္ခမိမြို့တွင် ၁ ဒသမ ၉၃ လက်မ၊ တီးတိန်မြို့တွင် ၁ ဒသမ ၈၅ လက်မ၊ နောင်ချိုမြို့တွင် ၁ ဒသမ ၈၁ လက်မ၊ ကော့ကရိတ်မြို့တွင် ၁ ဒသမ ၅၃ လက်မ၊ မာန်အောင်မြို့တွင် ၁ ဒသမ ၄၂ လက်မ၊ ပူတာအိုမြို့နှင့် ခန္တီးမြို့တို့တွင် ၁ ဒသမ ၃၈ လက်မစီ၊ ပင်လည်ဘူးမြို့တွင် ၁ ဒသမ ၁၀ လက်မ၊ ကျိုက်ခွဲမြို့တွင် ၁ ဒသမ ၀၈ လက်မနှင့် မော်လိုက်မြို့နှင့် ပေါင်မြို့တို့တွင် ၁ ဒသမ ၀၆ လက်မစီတို့ ဖြစ်ကြသည်။

မိုး/ဇလ

အောင်မြင်မှုစီမံကိန်းအဖွဲ့နှင့် မိတ်ဖက်အဖွဲ့အစည်းများက ကိုဗစ်-၁၉ ကာကွယ်ထိန်းချုပ်ရေးဆိုင်ရာ အထောက်အပံ့ပစ္စည်းများ ကူညီပံ့ပိုး

ရန်ကင်း ဇူလိုင် ၁၅
ကိုဗစ်-၁၉ ကာကွယ်ထိန်းချုပ်ရေးဆိုင်ရာ အထောက်အပံ့ပစ္စည်းများ ကူညီပံ့ပိုးပေးလျက်ရှိကြောင်း အောင်မြင်မှုစီမံကိန်း၏ ထုတ်ပြန်ချက်များအရ သိရသည်။

အောင်မြင်မှုစီမံကိန်းအဖွဲ့နှင့် လက်ရှိ အချိန်တွင် အထည်ချုပ်ကျွမ်းကျင်မှုဆိုင်ရာ သင်တန်းများ ဖွင့်လှစ်ခြင်းမရှိသော်လည်း မိတ်ဖက်အဖွဲ့အစည်းများဖြစ်သော Business Kind Myanmar နှင့် Legal Clinic Myanmar တို့နှင့်ပူးပေါင်းကာ LIFT ရန်ပုံငွေအဖွဲ့၏ ငွေကြေးထောက်ပံ့မှုဖြင့် အထည်ချုပ် လုပ်သားများအား ကူညီပံ့ပိုးမှုများ လုပ်ဆောင်ပေးလျက်ရှိကြောင်း သိရသည်။

“အထည်ချုပ်လုပ်ငန်း အမှာအော်ဒါတွေ



လျော့ကျနေတဲ့အတွက် ရွှေ့ပြောင်းလုပ်ကိုင် နေတဲ့ အမျိုးသမီးတွေအများဆုံးရိတဲ့ ဒီအထည်ချုပ်စက်ရုံတွေကို အမြဲကူညီ ထောက်ပံ့ချင်ပါတယ်” ဟု အောင်မြင်မှု စီမံကိန်း ဒါရိုက်တာ မစ္စဆူးတင်မိက ပြောသည်။

ထိုသို့ထောက်ပံ့ကူညီခြင်းကို အထည်ချုပ် စက်ရုံ ၁၅ ရုံမှ လုပ်သားပေါင်း နှစ်သောင်း ကျော်အား ထောက်ပံ့ခဲ့ပြီး ထပ်မံ၍ စက်ရုံ ၅၅ ရုံရှိ အလုပ်သမား ငါးသောင်းခန့်ကို ဆက်လက်ထောက်ပံ့နိုင်ရန် စီစဉ်ဆောင်ရွက် လျက်ရှိကြောင်း သိရသည်။

ထင်ပေါ်ဝင်း (ကမာရွတ်) စာတပ် - အောင်မြင်မှု

ကိုဗစ်-၁၉ ဒုတိယလှိုင်းဖြစ်ပွားနိုင်မှုကို ကြိုတင်ခန့်မှန်းသိရှိနိုင်ရန်ရည်ရွယ်၍ ရောဂါဓာတ်ခွဲစစ်ဆေးနိုင်မှု ပမာဏနှင့် စွမ်းဆောင်ရည် ပိုမိုမြင့်မားလာစေရေး ညှိနှိုင်းဆွေးနွေးပွဲကျင်းပ

နေပြည်တော် ဇူလိုင် ၁၅

ကိုဗစ်-၁၉ ဒုတိယလှိုင်းဖြစ်ပွားနိုင်မှုကို ကြိုတင်ခန့်မှန်းသိရှိနိုင်ရန် ရည်ရွယ်၍ ရောဂါဓာတ်ခွဲစစ်ဆေးနိုင်မှုပမာဏနှင့် စွမ်းဆောင်ရည် ပိုမိုမြင့်မားလာစေရေး ညှိနှိုင်းဆွေးနွေးပွဲကို ယမန်နေ့ နံနက်ပိုင်းတွင် နေပြည်တော်ရှိ ကျန်းမာရေးနှင့် အားကစားဝန်ကြီးဌာန အစည်းအဝေးခန်းမ၌ ကျင်းပသည်။ (ယာဝုံ)

အစည်းအဝေးတွင် ပြည်ထောင်စု ဝန်ကြီး ဒေါက်တာမြင့်ထွေးက ယခု အချိန်ကာလ၌ မြန်မာနိုင်ငံတွင် ကိုဗစ်-၁၉ ဖြစ်ပွားမှုအနေဖြင့် ပြည်တွင်း ကူးစက်မှုမရှိသလောက် ဖြစ်နေပြီး ပိုးတွေ့ရှိမှုနှုန်းများသည် မြင့်မားလာခြင်းမရှိဘဲ ပြည်ပမှပြန်လာ သူများတွင်သာ တွေ့ရှိနေရပါကြောင်း၊ သို့ရာတွင် မြန်မာနိုင်ငံတွင် တွေ့ရှိရ သော ကိုဗစ်-၁၉ ဓာတ်ခွဲအတည်ပြု လူနာများ၏ ၆၀ ရာခိုင်နှုန်းခန့်သည် ရောဂါလက္ခဏာတစ်စုံတစ်ရာ မတွေ့ ရှိရသူများဖြစ်ခြင်းကြောင့် လူထု အတွင်း ရပ်ကွက်၊ ကျေးရွာများအတွင်း ရောဂါလက္ခဏာမပြဘဲ ကိုဗစ်-၁၉ ဗိုင်းရပ်စ်ပိုးကူးစက်နေသူများမှ တစ်ဆင့် ရောဂါဖြစ်ပွားမှုများ ရုတ်တရက် များပြားလာနိုင်သည်ဆိုသည့် အချက် ကို ဂရုပြုရမည်ဖြစ်ပါကြောင်း၊ ဤ အချက်အပေါ်မှတစ်ဆင့် မိမိတို့သည် ဓာတ်ခွဲစစ်ဆေးမှုများကို ပိုမိုစိစစ်ဆေး ရန်မှာ အရေးကြီးလာပြီဖြစ်ပါကြောင်း၊ သို့မှသာ ရောဂါပျံ့နှံ့မှုများကို ဖော်ထုတ်နိုင်မည်ဖြစ်ပါကြောင်း၊ မိမိ တို့အနေဖြင့် ကိုဗစ်-၁၉ သံသယ လက္ခဏာရှိသော လူနာများအားလုံး



ကို ဓာတ်ခွဲစစ်ဆေးလျက်ရှိပြီး ယခု အခါ ကိုဗစ်-၁၉ သံသယလက္ခဏာ ရှိသော လူနာအရေအတွက်သည် လည်း နည်းပါးလျက်ရှိပြီး တစ်နေ့ လျှင် ၃၀ ပတ်ဝန်းကျင်ခန့်သာ ရှိနေ သည်ကို တွေ့ရှိရခြင်းသည် ကောင်း သော လက္ခဏာတစ်ရပ်ဖြစ်ပါကြောင်း၊ ဤကဲ့သို့ ကိုဗစ်-၁၉ သံသယလက္ခဏာ ရှိသောလူနာနှင့် အသွားအလာ ကန့်သတ်ကာ စောင့်ကြပ်ကြည့်ရှုရသူ အရေအတွက် နည်းပါးလာနေသော် လည်း မိမိတို့အနေဖြင့် နေ့စဉ် ကိုဗစ်- ၁၉ ဓာတ်ခွဲစစ်ဆေးမှုအရေအတွက်ကို ပိုမိုတိုးမြှင့်စစ်ဆေးရန် လိုအပ်ပါ ကြောင်း၊ သို့မှသာ နိုင်ငံအတွင်း ကိုဗစ်- ၁၉ ကူးစက်မှုမရှိကြောင်းကို သက်သေပြနိုင်မည် ဖြစ်ပါကြောင်း။ ရောဂါကူးစက် ခံရနိုင်ခြေများ သော ဆေးရုံဝန်ထမ်းများ၊ သတ်မှတ် နေရာအဆောက်အအုံများ၌ အသွား အလာကန့်သတ် စောင့်ကြည့်ခြင်း လုပ်ငန်းများတွင် ပါဝင်ဆောင်ရွက် ကြရသူများနှင့် အပြည်ပြည်ဆိုင်ရာ လေဆိပ်များနှင့် နယ်စပ်ဝင်/ထွက် ပေါက်များတွင် တာဝန်ထမ်းဆောင် နေကြရသော ကျန်းမာရေးဝန်ထမ်း များနှင့် အခြားဌာနဆိုင်ရာဝန်ထမ်း များကိုလည်း လိုအပ်သလို ဓာတ်ခွဲ စစ်ဆေးနိုင်ရန်အတွက် လက်ရှိ ကိုဗစ်-၁၉ ဓာတ်ခွဲစစ်ဆေးနိုင်မှု ကြောင်း၊ ထပ်မံ၍ အခြားဓာတ်ခွဲစစ်ဆေး များ ရယူစစ်ဆေးသင့်သည့်သူများ ကိုလည်း ဆွေးနွေးဆုံးဖြတ်ကြရမည် ဖြစ်ပါကြောင်း၊ လက်ရှိ အမျိုးသား ကျန်းမာရေး ဓာတ်ခွဲဆိုင်ရာဌာန (ရန်ကုန်) အပါအဝင် ဆေးသုတေသန ဦးစီးဌာန၊ မန္တလေးနှင့်မော်လမြိုင်မြို့ တို့ရှိ ပြည်သူ့ကျန်းမာရေးဓာတ်ခွဲမှု ဆိုင်ရာဌာနများ၏ တစ်ရက်လျှင် အများဆုံးစစ်ဆေးပေးနိုင်သော အရေ အတွက်ပမာဏ၊ ကိုဗစ်-၁၉ ဓာတ်ခွဲ စစ်ဆေးသည့်စက်၊ ဓာတ်ခွဲပစ္စည်းနှင့် ဆက်စပ်ပစ္စည်းများ၊ ဓာတ်ခွဲခန်းများ ၏ ဇီဝလုံခြုံမှုအဆင့်အတန်း၊ အတတ် ပညာရှင်နှင့် လူအင်အားအခြေအနေ လိုအပ်ချက်များကို ဆန်းစစ်သုံးသပ် ပြီး ဓာတ်ခွဲစစ်ဆေးနိုင်မှုပမာဏနှင့် စွမ်းဆောင်ရည်ကို ယခုထက် ပိုမို မြင့်မားလာစေရန် အစီအစဉ်များ အမြန်ဆုံး ချမှတ်ဆောင်ရွက်သွား ရမည်ဖြစ်ပါကြောင်း၊ လားရှိုးနှင့် တောင်ကြီးမြို့များတွင်လည်း ပြည်သူ့ ကျန်းမာရေးဆိုင်ရာ ဓာတ်ခွဲဌာနများ မကြာမီဖွင့်လှစ်ပြီး ကိုဗစ်-၁၉ ဓာတ်ခွဲ စစ်ဆေးမှုများပြုလုပ်နိုင်ရန် ကြိုးစား လျက်ရှိပါကြောင်း ပြောကြားသည်။ ထို့နောက် ကျန်းမာရေးနှင့် အားကစားဝန်ကြီးဌာန အမြဲတမ်း အတွင်းဝန်ပါမောက္ခ ဒေါက်တာ သက်ဝင်းဝင်း၊ ညွှန်ကြားရေးမှူးချုပ် (ပြည်ထောင်စုဝန်ကြီးရုံး) ဒေါက်တာ သာထွန်းကျော်၊ ညွှန်ကြားရေးမှူးချုပ် (ဆေးသုတေသနဦးစီးဌာန) ဒေါက်တာ ဇော်သန်းထွန်း၊ ဒုတိယညွှန်ကြား ရေးမှူးချုပ်(ဓာတ်ခွဲ) ဒေါက်တာ ဌေးဌေးတင်တို့က ဓာတ်ခွဲဌာန အသီးသီးမှနေစဉ် ဓာတ်ခွဲစစ်ဆေးပေး နိုင်မှုအခြေအနေ၊ အများဆုံးစစ်ဆေး သည့် ပမာဏ၊ ထပ်မံတိုးချဲ့စစ်ဆေး စစ်ဆေးမှုများပြုလုပ်နိုင်ရန် ကြိုးစား သတင်းစဉ်



နေရပ်ပြန် ထိုင်းနိုင်ငံသားများကို ဆက်လက်လွှဲပြောင်းပို့ဆောင်ပေးလျက်ရှိ

တာချီလိတ် ဇူလိုင် ၁၅

ရှမ်းပြည်နယ်အရှေ့ပိုင်း တာချီလိတ်မြို့တွင် မြန်မာနိုင်ငံ သို့ တရားဝင် လာရောက်အလုပ်လုပ်ကိုင်လျက်ရှိသော နေရပ်ပြန်လိုသည့် ထိုင်းနိုင်ငံသား အမျိုးသား ခြောက်ဦး အမျိုးသမီး ခုနစ်ဦး စုစုပေါင်း ၁၃ ဦးတို့ကို ယနေ့ နံနက် ပိုင်းက မြန်မာ-ထိုင်း ချစ်ကြည်ရေးတံတားအမှတ်(၂)မှ ပြန်လည်လွှဲပြောင်းပို့ဆောင်ပေးခဲ့ကြောင်း သိရသည်။ နေရပ်ပြန်ထိုင်းနိုင်ငံသား ၁၃ ဦးသည် မြန်မာနိုင်ငံသို့ တရားဝင် လာရောက်အလုပ်လုပ်ကိုင်သူများနှင့် အခြေခံ ပညာကျောင်းများ ပြန်လည်တက်ရောက်ရန် နေရပ်သို့ ပြန်ခြင်းဖြစ်ကြောင်း၊ လွှဲပြောင်းပို့ဆောင်ခြင်းမပြုမီ ကျန်းမာရေးစစ်ဆေးခြင်းနှင့် ကိုယ်အပူချိန်တိုင်းတာခြင်း ပြုလုပ်ပြီး စနစ်တကျ ပြန်လည်လွှဲပြောင်းပေးခဲ့ကြောင်း သိရသည်။ (အပေါ်ပုံ) နေရပ်ပြန် ထိုင်းနိုင်ငံသား ၁၃ ဦးကို တာချီလိတ်မြို့ လဝကဌာနခွဲ (၆)မှ လက်ထောက်ညွှန်ကြားရေးမှူး ဦးမောင်မောင်မြင့် ဦးဆောင်သည့် တာဝန်ရှိပုဂ္ဂိုလ်များနှင့် CNCMC အဖွဲ့က ပြန်လည်ပို့ဆောင်ပေးခဲ့ပြီး ထိုင်းနိုင်ငံမှ တံတား(၂) တာဝန်ခံရဲအရာရှိ Pathpon Onnoui လဝက အရာရှိ၊ ကျန်းမာရေးဌာနမှ ဦးစီးအရာရှိတို့ ပါဝင်သည့် အဖွဲ့တို့က ပြန်လည်လက်ခံခဲ့ကြကြောင်း သိရသည်။ ယာဆေး (ပြန်/ဆက်)

မြန်မာ့ရေနံနှင့်ဓာတုပေးဒလုပ်ငန်းမှ လျှပ်စစ်သုံးစွဲမှု လျှော့ချနိုင်ရန် အိမ်သုံးဓာတ်ငွေ့ရည်ဆိုင်ဖွင့်လှစ်

ရန်ကုန် ဇူလိုင် ၁၅

ရန်ကုန်တိုင်းဒေသကြီးအတွင်း လျှပ်စစ် နှင့်စွမ်းအင်ဝန်ကြီးဌာန မြန်မာ့ရေနံ နှင့် ဓာတုပေးဒလုပ်ငန်းနှင့် ရတနာစု ကုမ္ပဏီလီမိတက်တို့က အကျိုးတူ ပူးပေါင်းကာ အိမ်သုံးလျှပ်စစ်သုံးစွဲမှု လျှော့ချနိုင်ရန်နှင့် သဘာဝပတ်ဝန်း ကျင် ထိခိုက်မှုမှ လျှော့ချသွားနိုင်ရန် ရည်ရွယ်လျက် အိမ်သုံးဓာတ်ငွေ့ရည် အရောင်းဆိုင်ကြီးလေးဆိုင် ဖွင့်လှစ်၍ ပြည်သူများအား ဈေးနှုန်းသက်သာ စွာ ရောင်းချပေးလျက်ရှိကြောင်း သိရသည်။ “ရန်ကုန်တိုင်းဒေသကြီးမှာဆိုရင် ဂက်စ်အသုံးပြုတဲ့ အိမ်ထောင်စုက သုံးသောင်း ပတ်ဝန်းကျင်လောက် ရှိတယ်။ ကျွန်တော်တို့ဝန်ကြီးဌာနက ရန်ကုန်မြို့မှာရှိတဲ့ မိဘပြည်သူတွေ လျှပ်စစ်သုံးစွဲမှုချွတ်တာနဲ့ပဲ ဖက်စ်ပင် အကျိုးတူလုပ်ငန်းအဖြစ် ရေနံ ဓာတ်ငွေ့ရည် အရောင်းဆိုင်ကြီး လေးဆိုင်ဖွင့်လှစ်ပြီးတော့ ဈေးနှုန်း သက်သာစွာနဲ့ ရောင်းချပေးတာ ဖြစ်ပါ တယ်”ဟု မြန်မာ့ရေနံနှင့်ဓာတုပေး ဒလုပ်ငန်း တောင်ငူဥက္ကလာပဓာတ်ငွေ့ ဆိုင်မှဌာနခွဲမှူး ဦးအောင်လွင်ဦးက ပြောသည်။ ရန်ကုန်တိုင်းဒေသကြီးအတွင်း မြန်မာ့ရေနံနှင့် ဓာတုပေးဒလုပ်ငန်းမှ ဖက်စ်ပင်လုပ်ငန်းအဖြစ် ဖွင့်လှစ်ထား သော အိမ်သုံးဓာတ်ငွေ့ရည်အရောင်း ဆိုင်များမှာ တောင်ငူဥက္ကလာပ အင်းစိန်၊ မြောက်ဒဂုံနှင့် မှော်ဘီမြို့နယ်များ၌ ရှိကြောင်း၊ ယင်းအရောင်းဆိုင်ကြီး လေးခုမှ ရန်ကုန်တစ်မြို့လုံးသို့ ဖြန့်ဖြူးလျက်ရှိကြောင်း၊ ယင်း အရောင်းဆိုင်များသို့ သောင်တုန်း သဘာဝဓာတ်ငွေ့တွင်းမှ ထွက်ရှိသော ရေနံဓာတ်ငွေ့ရည်များကို အဆင့်မြင့် ချက်လုပ်ကာ ဘောက်ဆာယာဉ်များ ဖြင့် သယ်ယူကာ ပြည်သူများထံသို့ ဆက်လက် ဖြန့်ဖြူးပေးခြင်းဖြစ် ကြောင်း သိရသည်။ ကိုဗစ် -၁၉ ထိန်းချုပ်ကာကွယ် မှုဆောင်ရွက်နေစဉ် ကာလအတွင်း ပြည်သူများ သုံးစွဲမှုသက်သာစေရန် ဓာတ်ငွေ့ရည် 1 kg ကို ကျပ် ၈၀၀ အထိ ဈေးလျှော့ရောင်းချပေးလျက် အာကာစိုး

ချင်းရွှေဟော်မြို့မှ နေရပ်ပြန်ပြည်သူ ၃၁ ဦးအား သက်ဆိုင်ရာဒေသများသို့ လွှဲပြောင်းပို့ဆောင်

ချင်းရွှေဟော် ဇူလိုင် ၁၅

ချင်းရွှေဟော်မြို့ မြန်မာ-တရုတ် နှစ်နိုင်ငံ နယ်စပ်ဂိတ်မှ ဝင်ရောက် လာသော တရုတ်နိုင်ငံမှပြန်လာသည့် မြန်မာနိုင်ငံသား နေရပ်ပြန်ပြည်သူများ ကို ကိုးကန့်ကိုယ်ပိုင်အုပ်ချုပ်ခွင့်ရ ဒေသ လောက်ကိုင်မြို့နယ် ချင်းရွှေ ဟော်မြို့ ကိုဗစ်-၁၉ ရောဂါကာကွယ် ထိန်းချုပ်၊ ကုသရေးလုပ်ငန်းကော်မတီ မှ ၎င်းတို့၏ သက်ဆိုင်ရာ တိုင်းဒေသ ကြီး၊ ပြည်နယ်များသို့ ပြန်လည် ပြန်လည် ရောက်ရှိနိုင်ရေးအတွက် စနစ်တကျ စီစဉ် လွှဲပြောင်းပို့ဆောင်ပေးလျက် ရှိရာ ဇူလိုင် ၁၄ ရက် ညနေ ၆ နာရီက ၂၈ ဦးနှင့် ယနေ့ မွန်းလွဲ ၃ နာရီတွင် သုံးဦး စုစုပေါင်း နေရပ်ပြန်ပြည်သူ ၃၁ ဦးတို့အား လားရှိုးမြို့သို့ ထပ်မံ လွှဲပြောင်းပို့ဆောင်ပေးခဲ့သည်။ အဆိုပါ လွှဲပြောင်းပို့ဆောင်ပေးခဲ့ သည့် နေရပ်ပြန်ပြည်သူ ၃၁ ဦးတွင် အမျိုးသား ၁၄ ဦး၊ အမျိုးသမီး ၁၇ ဦး တို့ဖြစ်ပြီး မန္တလေးတိုင်းဒေသကြီး မိုးကုတ်မြို့နယ်မှတစ်ဦး၊ မကွေးတိုင်း ဒေသကြီး စလင်းမြို့နယ်မှ နှစ်ဦးနှင့်

ပြည်သူများမှာ ဧပြီ ၃၀ ရက်မှ ယနေ့အထိ အမျိုးသား ၇၃၃ ဦးနှင့် အမျိုးသမီး ၅၉၁၆ ဦးတို့ ဖြစ်ပြီး စုစုပေါင်းနေရပ်ပြန်ပြည်သူ ၁၃၂၀၉ ဦး တို့ကို စနစ်တကျလွှဲပြောင်းပို့ဆောင် ပေးခဲ့ကြောင်း သိရသည်။ ဇင်ဇင် (ပြန်/ဆက်)

AA အကြမ်းဖက်သောင်းကျန်းသူအဖွဲ့၏ အမာခံများ ဖမ်းဆီးရမိ

နေပြည်တော် ဇူလိုင် ၁၅
ရခိုင်ပြည်နယ် ရမ်းဗြဲမြို့နယ်ရှိ မင်းကျောင်းတံတားအနီး ဌာန လုံခြုံရေးဆောင်ရွက်နေသော တပ်ဖွဲ့ဝင်များသည် ဇူလိုင် ၂၃ ရက် ည ၈ နာရီခွဲခန့်တွင် မင်းကျောင်းတံတား ဘက်မှ အလယ်ချောင်းကျေးရွာဘက်သို့ မောင်းနှင်လာသော ဆိုင်ကယ် ၁ စီးနှင့် လူ ၂ ဦးအား မသင်္ကာသဖြင့် ရပ်တန့်စစ်ဆေးရာ ၎င်းတို့ ၂ ဦးမှာ AA အကြမ်းဖက်သောင်းကျန်းသူများဖြစ်နေပြီး သတင်းဆက်အရ

ဇူလိုင် ၁၂ ရက် နေ့လယ်ပိုင်းတွင် အလယ်ကျောင်းကျေးရွာသို့ သွားရောက်၍ ကျေးရွာအုပ်ချုပ်ရေးအဖွဲ့များနှင့်အတူ ရှာဖွေစစ်ဆေးဖော်ထုတ်ခဲ့ရာ AA အကြမ်းဖက်သောင်းကျန်းသူအဖွဲ့၏ အမာခံ ၆ ဦးအား ထပ်မံဖော်ထုတ် ဖမ်းဆီးရမိခဲ့ကြောင်း တပ်မတော် သတင်းမှန်ပြန်ကြားရေးအဖွဲ့၏ သတင်းထုတ်ပြန်ချက်အရ သိရသည်။

သတင်းစဉ်

အင်းစိန်ဆေးရုံကြီးတွင် မွေးကင်းစကလေး ခိုးမှုကျူးလွန်သူတစ်ဦးအား ဖမ်းဆီးရမိ

ရန်ကုန် ဇူလိုင် ၁၅
အင်းစိန်မြို့နယ် စော်ဘွားကြီးကုန်း ရပ်ကွက် ထန်းပင်ကုန်းအုပ်စု စံပယ်လမ်းနေ တရားလို ဒေါ် - - - သည် မီးဖွားရက်နီး၍ ဇူလိုင် ၉ ရက်တွင် အင်းစိန်ဆေးရုံကြီးသို့ တက်ရောက်ကုသခဲ့ကြောင်း၊ ဇူလိုင် ၁၀ ရက် ည ၁၂ နာရီ ၄ မိနစ်တွင် သမီးလေး မွေးဖွားခဲ့ကြောင်း၊ ကလေးမွေးပြီးနောက် အသက် (၅၀ နှစ်)ခန့်ရှိ အမျိုးသမီးတစ်ဦးက ၎င်းအား ဝေယျာဝစ္စများ ဝိုင်းဝန်းကူညီလုပ်ပေးခဲ့ကြောင်း၊ ဇူလိုင် ၁၁ ရက် နံနက် ၆ နာရီတွင် အဆိုပါ အမျိုးသမီးက ကလေးအား ကာကွယ်ဆေးထိုးရမည်ဟု ပြောဆို၍ ဆေးဆောင်သွားပြီး ပြန်လည်ရောက်ရှိလာခြင်း မရှိဘဲ ပျောက်ဆုံးသွားသောကြောင့် ကလေးငယ် ခိုးယူသွားသူ အမျိုးသမီးကို စုံစမ်းဖော်ထုတ် အရေးယူပေးပါရန် ဇူလိုင် ၁၄ ရက်တွင် အင်းစိန်မြို့မရဲစခန်း၌ အမှုဖွင့် တိုင်တန်းခဲ့သည်။

ရန်ကုန်တိုင်းဒေသကြီး ရဲတပ်ဖွဲ့မှူးက သတင်းရယူရချင်း ထူးခြား ဖြစ်စဉ်ဖြစ်၍ ပြစ်မှုကျူးလွန်သူနှင့် ပျောက်ဆုံးကလေး အမြန်စုံစမ်း ရှာဖွေရန် လမ်းညွှန်ချက်နှင့်အညီ မြောက်ပိုင်းခရိုင် ရဲတပ်ဖွဲ့မှူးက အနီးကပ်ကြီးကြပ်၍ ခရိုင်မှခင်း နှိမ်နင်းရေးဌာနစုမှ တပ်ဖွဲ့ဝင်များနှင့် အင်းစိန်မြို့နယ်ရဲတပ်ဖွဲ့မှ တပ်ဖွဲ့ဝင်များက လိုက်လံစုံစမ်း ရှာဖွေရာ ယင်းနေ့ ည ၁၁ နာရီခန့်တွင် မော်ဘီမြို့နယ် ဝါးနက်ချောင်းအုပ်စု ဝါးဖြူတောကျေးရွာ လေထီးလမ်းနေ ဒေါ်စန်းစန်းမိုးကို ၎င်း၏ နေအိမ်၌ ခိုးယူသွားသည့် ကလေးနှင့်အတူ ဖမ်းဆီးရမိခဲ့သည်။

အား စစ်ဆေးရာ ၎င်းသည် ခင်ပွန်းဦး - - - နှင့်အတူ လက်ထပ်ပေါင်းသင်းခဲ့ပြီး ကလေးရရှိခြင်း မရှိသောကြောင့် လင်မယားချင်း နေ့စဉ်စကားများ နေခဲ့ကြောင်း၊ ဇူလိုင် ၉ ရက်တွင် နေအိမ်မှ ထွက်ခဲ့ပြီး အင်းစိန်အမျိုးသမီး သားဖွားမီးယပ်ဆောင်သို့ သွားရောက်ခဲ့ကာ ဇူလိုင် ၁၁ ရက်တွင် အဆိုပါ ကလေးခိုးမှုကို ကျူးလွန်ခဲ့ခြင်းဖြစ်ကြောင်း စစ်ဆေးပေါ်ပေါက်သဖြင့် ၎င်းအား ဥပဒေနှင့်အညီ အမြန်တရားစွဲတင်ပို့ နိုင်ရေး ဆောင်ရွက်လျက်ရှိကြောင်း သတင်းရရှိသည်။

ရဲပြန်ကြား



ပြစ်မှုကျူးလွန်သူ ဒေါ်စန်းစန်းမိုး

လှိုင်းအသင့်အတင့် ရှိမည်

နေပြည်တော် ဇူလိုင် ၁၅
မြန်မာ့ပင်လယ်ပြင်အခြေအနေမှာ လှိုင်းအသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ငါးပေမှ ရှစ်ပေခန့် ရှိနိုင်သည်။

ဘင်္ဂလားပင်လယ်အော်အခြေအနေမှာ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် မုတ်သုံလေ အားအနည်းငယ်မှ အားအသင့်အတင့် ရှိနေသည်။

မနက်ဖြန်အတွက်ခန့်မှန်းချက်မှာ စစ်ကိုင်းတိုင်းဒေသကြီးအထက်ပိုင်းနှင့် ကချင်ပြည်နယ်တို့တွင် မိုးပိုလာနိုင်သည်။

မိုး/ဇလ

SCHEDULE Thursday July 16 2020

6:00 AM ရတနာသုတ် ပရိတ်တရားတော်	5:35 PM လူမှုစီးပွားပြင်ဆင်ရေး
7:00 AM BREAKFAST NEWS	6:00 PM ပြည်တွင်းသတင်း
9:15 AM လွတ်လပ်ရေးပင်ကြီး၏ ပဓမ္မနိုင်ငံသမီးခွန်းများ	6:25 PM အာဂအောင်ဆန်း
10:00 AM သတင်းထုတ် သတင်း	7:20 PM ရွယ်စားအင်အား (အပိုင်း-၇၀)
10:30 AM ၂၀၂၀ ပြည့်နှစ် ရှေးဟောင်းပစ္စည်းတူးဖော်ရေး	8:00 PM ပြည်တွင်းသတင်း၊ နိုင်ငံတကာသတင်း
3:25 PM မြန်မာ့တစ်လမ်းတို့ 'ပုံထောက်တင်မောင်ဆွေ' (အပိုင်း-၁၃) 'ယစ်သခင်ကြီး' (ပထမပိုင်း)	8:40 PM 100 ရက်ပြုစုစီမံခန့်ခွဲရေး 'ရန်ကုန်တက္ကသိုလ် အကြောင်း သိကောင်းစရာ'
5:20 PM 'ကျန်းမာပျော်ရွှင် ပညာသင် ကြိုတင်စားဆီ ကိုဝင်နိုင်တိုး' စကားပိုင်း	9:25 PM တိုးတက်မှု ဂုဏ်သိက္ခာအသံလွှင့် ဖတ်လမ်းများ 'နယ်လယ်' ထက်လေးချမ်း၊ နိုင်ငံသစ်

www.mrtv.gov.mm www.facebook.com/mrtvwebmediaportal

အကူအညီ တောင်းခံနိုင်

ပြည်သူ့လူထုအနေဖြင့် သဘာဝဘေးအန္တရာယ်များနှင့်ပတ်သက်၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနတွင် (၂၄) နာရီ ဖွင့်လှစ်ထားရှိသော Hot-line ဖုန်းများဖြစ်သည့် ၀၆၇-၃၄၀၄၆၆၆၆ နှင့် ၀၆၇-၃၄၀၄၇၇၇ တို့သို့ အချိန်မရွေး ဆက်သွယ်သတင်းရယူ၊ အကူအညီတောင်းခံနိုင်ပါကြောင်း အသိပေးနှိုးဆော်အပ်ပါသည်။

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန

မြန်မာ့အလင်း

စာတည်းမှူးချုပ် - အောင်နိုင်ဦး

ခေတ္တစာတည်းမှူး - ဝင်းကျော်

သတင်းထောက်ချုပ် - မြင့်ဆွေ

စာတည်းများ - ကြည်ဝင်း၊ ခင်ရတနာ၊ သိမ့်သိမ့်မိုး၊ ဇူလိုင်မိုး၊ မြတ်မွန်ထွေး၊

ဘာသာပြန် စာတည်း - ခြူးစန္ဒီနွေး၊ ကလျာမိုးမြင့်၊ တင်လင်းအောင်

အကြီးတန်း သတင်းထောက်များ - ကျော်သူဝင်း၊ စိန်လွင်အောင်၊ ဇင်ဦး၊ တင်မောင်လွင်၊ ဟိန်းထက်ဇော်၊ သန့်ဇင်ဝင်း

အငယ်တန်း သတင်းထောက်များ - နေဝင်းထွန်း(၂)၊ ဝေသူနွယ်၊ ဇာခြည်အေး

ဓာတ်ပုံ သတင်းထောက် - တင်စိုး

သုတေသန - အိအိခင်နှင့် အဖွဲ့

စာပြင် - ကျော်ဇင်ဦး၊ အေးအေးမိုးလှိုင်နှင့် အဖွဲ့

စာမျက်နှာဖွဲ့စည်းမှုနှင့် ဒီဇိုင်း - ဇော်ဝိုင်းအောင်၊ သန်းထွန်းအောင်နှင့် အဖွဲ့

အီးမေးနှင့် အွန်လိုင်း - သီဟအောင်၊ သက်လွင်ဦးနှင့် အဖွဲ့

ထုတ်ဝေခြင်းအမှတ် - (၀၁၀၉၃)

ပုံနှိပ်ခြင်းအမှတ် - (၀၀၈၇၇)

mmalin.npt@gmail.com

www.facebook.com/MYANMAALINNEWS

ယနေ့ဈေးကွက်ပေါက်ဈေးများ				
ရွှေ		နိုင်ငံတကာ ငွေကြေးများ		
ရန်ကုန် ၁၆ ပဲရည်	ရောင်းဈေး	တစ်ကျပ်သား	ကျပ်	၁၂၃၇၀၀၀
ရန်ကုန် ၁၆ ပဲရည်	ပြန်ဝယ်ဈေး	တစ်ကျပ်သား	ကျပ်	၁၂၃၄၀၀၀
ရန်ကုန် ၁၅ ပဲရည်		တစ်ကျပ်သား	ကျပ်	၁၁၆၄၂၀၀
မန္တလေး ၁၆ ပဲရည်	ရောင်းဈေး	တစ်ကျပ်သား	ကျပ်	၁၂၃၇၀၀၀
မန္တလေး ၁၆ ပဲရည်	ပြန်ဝယ်ဈေး	တစ်ကျပ်သား	ကျပ်	၁၂၃၄၀၀၀
မန္တလေး ၁၅ ပဲရည်		တစ်ကျပ်သား	ကျပ်	၁၁၆၄၂၀၀
(အောင်သမာဓိရွှေဆိုင်မှ ရယူပါသည်)				
စက်သုံးဆီ				
စက်သုံးဆီ	လက်လီဈေး(ရန်ကုန်)	လက်လီဈေး(မန္တလေး)		
ဒီဇယ်(တစ်လီတာ)	၅၃၀/၅၆၀	ကျပ်	၅၆၀/၅၈၀	ကျပ်
ပရီမီယံဒီဇယ်(တစ်လီတာ)	၅၄၀/၅၇၅	ကျပ်	၅၇၅/၅၉၅	ကျပ်
အောက်တိုန်း ၉၂	၄၈၀/၅၁၀	ကျပ်	၅၅၀/၅၆၀	ကျပ်
အောက်တိုန်း ၉၅	၆၁၀/၆၂၅	ကျပ်	၆၇၀/၆၉၀	ကျပ်
(Yangon Petrol မှ ရယူပါသည်)				
စတော့အိတ်ချိန်းဈေးကွက်				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၀၅၀၀	၁၀၅၀၀	၁၉၉၀	၁၉၉၀၅၀၀
MTSH	၃၈၀၀	၃၈၀၀	၇၀၁၄	၂၆၆၄၈၂၀၀
MCB	၈၀၀၀	၈၀၀၀	၁၉	၁၅၂၀၀၀
FPB	၂၂၀၀၀	၂၂၀၀၀	၁၁၄	၂၅၀၈၀၀၀
TMH	၂၇၅၀	၂၇၅၀	၄၁၀၀	၁၁၂၇၅၀၀၀
EFR	၂၇၀၀	၂၇၀၀	၁၁၇၆	၃၁၇၅၀၀



ဒုတိယဝန်ကြီး ဦးမြင့်ကြိုင် ကန်ကြီးထောင့်နှင့် ပုသိမ်မြို့နယ်အတွင်း နိုင်ငံသားစိစစ်ရေးကတ်ပြား ကွင်းဆင်းထုတ်ပေးဆောင်ရွက်မှု ကြည့်ရှုအားပေး

နေပြည်တော် ဇူလိုင် ၁၅

အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဒုတိယဝန်ကြီး ဦးမြင့်ကြိုင်သည် ဧရာဝတီတိုင်းဒေသကြီး လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီး ဒေါက်တာစိုးဝင်းနှင့်အတူ ဇူလိုင် ၁၃ ရက် နံနက်ပိုင်းက ကန်ကြီးထောင့်မြို့နယ် ဆပ်ကွင်းကျေးရွာ အခြေခံပညာအထက်တန်းကျောင်း၌ လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ မြို့နယ်ဦးစီးမှူးရုံးမှ ဝန်ထမ်းများက ဆပ်ကွင်းကျေးရွာအုပ်စုအတွင်း နိုင်ငံသားစိစစ်ရေးကတ်ပြား ကွင်းဆင်းဆောင်ရွက်ပေးခြင်းလုပ်ငန်းအား ကိုဗစ်-၁၉ ကာလအတွင်း ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်နှင့်အညီ ဆောင်ရွက်ပေးနေမှုကို သွားရောက်ကြည့်ရှုအားပေးသည်။

ထို့နောက် ဒုတိယဝန်ကြီးနှင့် တာဝန်ရှိသူများသည် ဆောင်ရွက်ပြီးဖြစ်သော နိုင်ငံသားစိစစ်ရေးကတ်ပြားများကို သက်ဆိုင်ရာ ပြည်သူ့စစ်ဦးစီးချုပ် ပေးအပ်ကြသည်။ (ယာဝုံ)

အဆိုပါကွင်းဆင်းဆောင်ရွက်မှုသည် ၂၀၂၀ ပြည့်နှစ်၊ အထွေထွေရွေးကောက်ပွဲတွင် မဲပေးခွင့်ရှိသူတိုင်း မဲပေးနိုင်ရေးအတွက် လိုအပ်သော နိုင်ငံသားစိစစ်ရေးကတ်ပြားများကို ကွင်းဆင်းဆောင်ရွက်ထုတ်ပေးခြင်းဖြစ်ရာ အသက် (၁၈) နှစ်ပြည့်ပြီးသူ ၁၃ ဦး၊ အသက် (၁၀) နှစ်မှ (၁၈) နှစ်ပြည့်ပြီးသူ ၁၃ ဦး၊ ပျောက်ဆုံး/ပျက်စီးသဖြင့် မိတ္တူလျှောက်ထားသူ ၄၄ ဦး စုစုပေါင်း ဒေသခံပြည်သူ ၇၂ ဦးအား နိုင်ငံသားစိစစ်ရေးကတ်ပြားများ ထုတ်ပေးနိုင်ခဲ့သည်။

ထိုမှတစ်ဆင့် ဒုတိယဝန်ကြီးနှင့်အဖွဲ့သည် ပုသိမ်မြို့ရှိ လူဝင်မှုကြီးကြပ်ရေးနှင့်ပြည်သူ့အင်အားဆိုင်ရာ မြို့နယ်ဦးစီးမှူးရုံး၌ အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြား လာရောက်လျှောက်ထားဆောင်ရွက်သူများအား ကိုဗစ်-၁၉ ကာလအတွင်း ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်နှင့်အညီ ဆောင်ရွက်ပေးနေမှုကို သွားရောက်ကြည့်ရှုကာ လာရောက်ဆောင်ရွက်သူများကို လုပ်ငန်းဆိုင်ရာ အခက်အခဲများ မေးမြန်း၍ တာဝန်ရှိသူများအား လိုအပ်သည်များ ညှိနှိုင်းဆောင်ရွက်ပေးသည်။

ယင်းနောက် ဒုတိယဝန်ကြီးနှင့်တာဝန်ရှိသူများသည် ဆောင်ရွက်ပြီးဖြစ်သော နိုင်ငံသားစိစစ်ရေးကတ်ပြားများ

ကို သက်ဆိုင်ရာ ပြည်သူ့စစ်ဦးစီးချုပ် ပေးအပ်ကြသည်။ ယခု ဆောင်ရွက်မှုတွင် အသက် (၁၀) နှစ်ပြည့်ပြီးသူ ခြောက်ဦး၊ အသက် (၁၈) နှစ်ပြည့်ပြီးသူ ခုနစ်ဦး၊ အသက် (၁၀)နှစ်မှ (၁၈)နှစ်ပြည့်ပြီးသူ ကတ်ပြားလဲလှယ်သူ ရှစ်ဦး၊ ပျောက်ဆုံး/ပျက်စီးသဖြင့် မိတ္တူလျှောက်ထားသူ ၁၀ ဦး စုစုပေါင်း ဒေသခံပြည်သူ ၃၁ ဦးအား နိုင်ငံသားစိစစ်ရေးကတ်ပြားများ ထုတ်ပေးနိုင်ခဲ့သည့်အပြင် အိမ်ထောင်စု ၁၅ စုကိုလည်း အိမ်ထောင်စုလူဦးရေစာရင်းများ ထုတ်ပေးနိုင်ခဲ့သည်။

ဆက်လက်၍ ဒုတိယဝန်ကြီးသည် ပုသိမ်မြို့ရှိ အလုပ်သမားညွှန်ကြားရေးဦးစီးဌာန၊ အလုပ်အကိုင်နှင့် အလုပ်သမားမှားဖွဲ့ရေးရုံး၌ အလုပ်သမားမှတ်ပုံတင်လက်မှတ် လာရောက် လျှောက်ထားသူများအား တာဝန်ရှိသူများက အထောက်အထားစာရွက်စာတမ်းများ စိစစ်ဆောင်ရွက်ပေးနေမှု အခြေအနေကိုလည်းကောင်း၊ လူမှုဖူလုံရေးဆေးရုံ (ကျောက်ပုံ) ၌ တာဝန်ရှိသူများက အကျုံးဝင်လုပ်သားလူနာများအား ကျန်းမာရေးစောင့်ရှောက်ကုသပေးနေမှုကိုလည်းကောင်း လှည့်လည်ကြည့်ရှုအားပေးကာ လုပ်ငန်းလိုအပ်ချက်များကို ဖြည့်ဆည်းဆောင်ရွက်ပေးသည်။

ထို့နောက် ဒုတိယဝန်ကြီးသည် အလုပ်သမားညွှန်ကြားရေးဦးစီးဌာန၊ တိုင်းဒေသကြီးဦးစီးမှူးရုံး၌ အလုပ်သမားရေးရာဆိုင်ရာဦးစီးဌာန လေးခုမှ တာဝန်ရှိသူများနှင့်တွေ့ဆုံကာ ကိုဗစ်-၁၉ ကာလအတွင်း အလုပ်သမားရေးရာဆိုင်ရာကိစ္စရပ်များ၊ စက်ရုံအလုပ်ရုံများကို ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်နှင့်အညီ ပြန်လည်



ဖွင့်လှစ်နိုင်ရေး ဆောင်ရွက်နေမှု၊ ပြည်ပမှ ပြန်လည်ဝင်ရောက်လာသည့် မြန်မာအလုပ်သမားများအား ပြန်လည်လက်ခံဆောင်ရွက်နေမှုနှင့် ဌာနအချင်းချင်း ပူးပေါင်းဆောင်ရွက်နိုင်ရေး အခြေအနေများနှင့် စပ်လျဉ်း၍ ရှင်းလင်းပြောကြားသည်။

ဆက်လက်၍ တိုင်းဒေသကြီးဝန်ကြီးက တိုင်းဒေသကြီးအတွင်း အလုပ်သမားရေးရာဆိုင်ရာ ကိစ္စရပ်များ ဆောင်ရွက်နေမှုကိုလည်းကောင်း၊ ဦးစီးဌာန လေးခုမှ တိုင်းတာဝန်ခံများက လုပ်ငန်းဆောင်ရွက်နေမှုများကိုလည်းကောင်း ရှင်းလင်းတင်ပြကြရာ ဒုတိယဝန်ကြီးက လုပ်ငန်းလိုအပ်ချက်များ ညှိနှိုင်းဆောင်ရွက်ပေးသည်။

ယင်းနောက် ဒုတိယဝန်ကြီးသည် ပုသိမ်မြို့ လူဝင်မှုကြီးကြပ်ရေးနှင့်ပြည်သူ့အင်အားဆိုင်ရာ တိုင်းဒေသကြီးဦးစီးမှူးရုံး၌ တိုင်း/ခရိုင်/မြို့နယ်ဦးစီးမှူးများနှင့် တွေ့ဆုံကာ ၂၀၂၀ ပြည့်နှစ်၊ အထွေထွေရွေးကောက်ပွဲတွင် မဲပေးခွင့်ရှိသူတိုင်း မဲပေးနိုင်ရေးအတွက် လိုအပ်သော နိုင်ငံသားစိစစ်ရေးကတ်ပြားထုတ်ပေးခြင်းလုပ်ငန်းကို လုပ်ငန်း

ပမာဏအရဦးစားပေး နယ်မြေသတ်မှတ်ကာ စနစ်တကျ ကွင်းဆင်းဆောင်ရွက်ကြရေး၊ တိုင်းဒေသကြီး ရွေးကောက်ပွဲကော်မရှင်အဖွဲ့ခွဲ၏ စာရင်းအရ နိုင်ငံသားစိစစ်ရေးကတ်ပြားအမှတ် ဖြည့်သွင်းဖော်ပြနိုင်မှုရှိသည့် စာရင်းများအား ပြန်လည်တိုက်ဆိုင်ဖော်ထုတ်ရွေးချယ်ရေး၊ ရရှိသည့် စာရင်းအား ရပ်ကွက်/ကျေးရွာအုပ်ချုပ်ရေးမှူးများနှင့် ပူးပေါင်းကာ ပြန်လည်ဖြည့်သွင်းနိုင်ရေးအတွက် ကွင်းဆင်းကောက်ယူကြရေးနှင့် အမှန်တကယ် မပြုလုပ်ရသေးသူများအား ဥပဒေလုပ်ထုံးလုပ်နည်းနှင့်အညီ ဆောင်ရွက်ပေးကြရေး၊ လုပ်ငန်းလိုအပ်ချက်များအား တိုင်းဒေသကြီးအစိုးရအဖွဲ့ထံ တင်ပြ၍ အခြားသော ဆက်စပ်ဌာနများနှင့် ညှိနှိုင်းပူးပေါင်းဆောင်ရွက်ကြရေး၊ ဝန်ထမ်းများ၏ ကျန်းမာရေးနှင့် တေးအန္တရာယ်ကင်းရှင်းရေး တို့အတွက် အထူးဂရုစိုက်ဆောင်ရွက်ကြရေး ဆွေးနွေးမှတ်ကြားကာ တိုင်းဒေသကြီးဝန်ကြီးနှင့် တာဝန်ရှိသူများ၏ တင်ပြဆွေးနွေးချက်များအပေါ် လိုအပ်သည်များ ညှိနှိုင်းဆောင်ရွက်ပေးခဲ့ကြောင်း သိရသည်။ သတင်းစဉ်

၂၀၁၉-၂၀၂၀ ဘဏ္ဍာနှစ် အောက်တိုဘာလမှ မေလအထိ မြန်မာနိုင်ငံ၏ ပို့ကုန်၊ သွင်းကုန်အခြေအနေ

နေပြည်တော် ဇူလိုင် ၁၅



၂၀၁၉-၂၀၂၀ ဘဏ္ဍာနှစ်၊ မေလအတွက် မြန်မာနိုင်ငံ၏ ပို့ကုန်တန်ဖိုးမှာ အမေရိကန်ဒေါ်လာ ၅၆၆ ဒသမ ၅၅ သန်း၊ နယ်စပ်ပို့ကုန်တန်ဖိုးမှာ အမေရိကန်ဒေါ်လာ ၅၉၁ ဒသမ ၇၆ သန်းနှင့် စုစုပေါင်းပို့ကုန်တန်ဖိုးမှာ အမေရိကန်ဒေါ်လာ ၁၁၅၇ ဒသမ ၃၁ သန်းဖြစ်သည်။ ပို့ကုန်သွင်းကုန်တန်ဖိုးမှာ အမေရိကန်ဒေါ်လာ ၁၃၀၂ ဒသမ ၄၇ သန်း၊ နယ်စပ်သွင်းကုန်တန်ဖိုးမှာ အမေရိကန်ဒေါ်လာ ၂၆၇ ဒသမ ၁၉ သန်းနှင့် စုစုပေါင်းသွင်းကုန်တန်ဖိုးမှာ အမေရိကန်ဒေါ်လာ ၁၅၆၄ ဒသမ ၆၆ သန်းဖြစ်သည်။ သို့ဖြစ်၍ ၂၀၁၉-၂၀၂၀ ဘဏ္ဍာနှစ်၊ မေလအတွက် စုစုပေါင်း ကုန်သွယ်မှုပမာဏမှာ အမေရိကန်ဒေါ်လာ ၂၇၇၇ ဒသမ ၉၇ သန်းဖြစ်ပြီး စုစုပေါင်း ကုန်သွယ်မှုလိုငွေမှာ အမေရိကန်ဒေါ်လာ ၄၁၁ ဒသမ ၃၅ သန်းဖြစ်ပါသည်။

၂၀၁၉-၂၀၂၀ ဘဏ္ဍာနှစ်၊ အောက်တိုဘာလမှ မေလအထိ မြန်မာနိုင်ငံ၏ ပို့ကုန်တန်ဖိုးမှာ အမေရိကန်ဒေါ်လာ ၅၆၆ ဒသမ ၅၅ သန်း၊ နယ်စပ်ပို့ကုန်တန်ဖိုးမှာ အမေရိကန်ဒေါ်လာ ၅၉၁ ဒသမ ၇၆ သန်းနှင့် စုစုပေါင်းပို့ကုန်တန်ဖိုးမှာ အမေရိကန်ဒေါ်လာ ၁၁၅၇ ဒသမ ၃၁ သန်း ဖြစ်သည်။ ပို့ကုန်သွင်းကုန်တန်ဖိုးမှာ အမေရိကန်ဒေါ်လာ ၁၃၀၂ ဒသမ ၄၇ သန်း၊ နယ်စပ်သွင်းကုန်တန်ဖိုးမှာ အမေရိကန်ဒေါ်လာ ၂၆၇ ဒသမ ၁၉ သန်းနှင့် စုစုပေါင်းသွင်းကုန်တန်ဖိုးမှာ အမေရိကန်ဒေါ်လာ ၁၅၆၄ ဒသမ ၆၆ သန်း ဖြစ်သည်။ သို့ဖြစ်၍ ၂၀၁၉-၂၀၂၀ ဘဏ္ဍာနှစ်၊ မေလအတွက် စုစုပေါင်း ကုန်သွယ်မှုပမာဏမှာ အမေရိကန်ဒေါ်လာ ၂၇၇၇ ဒသမ ၉၇ သန်း ဖြစ်ပြီး စုစုပေါင်း ကုန်သွယ်မှုလိုငွေမှာ အမေရိကန်ဒေါ်လာ ၄၁၁ ဒသမ ၃၅ သန်း ဖြစ်ပါသည်။

Mosquito Video Conferencing

အခုလို...
ခေါ်ယူရတာ
အကြောင်း ရှင်း ကတော့...
ကျောင်းတွေ...
ဖွင့်တော့မယ် အကြောင်း
အသိပေးခြင်းပင်
ဖြစ်ပါတယ်...

<ဘေးလွန်တပ်ကွေး အန္တရာယ် စုပေါင်းကာကွယ်>



၂၀၂၀ ပြည့်နှစ်၊ ပြည်ထောင်စု၏အခွန်အကောက်ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေ့မှအဆက်

(ခ) အောက်ပါအထူးကုန်စည်များကို ပြည်ပသို့တင်ပို့ရောင်းချသူသည် ယင်းရောင်းရငွေ အပေါ် ယှဉ်တွဲဖော်ပြပါ အခွန်နှုန်းများအတိုင်း အထူးကုန်စည်ခွန် ကျသင့်စေရမည်။ ဖော်ပြပါ အထူးကုန်စည်များမှတစ်ပါး ကျန်အထူးကုန်စည်များကို ပြည်ပသို့ တင်ပို့ခြင်းအတွက် အထူးကုန်စည်ခွန် မကျသင့်စေရ။ အခွန်ကျ သင့်သည့် အထူးကုန်စည်ကို ပြည်ပသို့တင်ပို့ ရောင်းချခြင်းအတွက် ကျသင့်အထူးကုန်စည်ခွန်မှ ကုန်စည်ကို ဝယ်ယူစဉ်၊ တင်သွင်းစဉ်၊ ထုတ်လုပ်စဉ်က ပေးဆောင်ခဲ့သည့် အထူးကုန်စည်ခွန်ကို သတ်မှတ်ချက်များ နှင့်အညီ ခုနှိမ်ရမည်-

စဉ်	ကုန်စည်အမျိုးအစား	အခွန်နှုန်း
၁	သစ်လုံး၊ သစ်ခွဲသားများ။	၁၀ ရာခိုင်နှုန်း

၁၂။ ဤဥပဒေအရ အခွန်ကျသင့်သည့် အထူးကုန်စည်များအနက် သမဝါယမကဏ္ဍနှင့် ပုဂ္ဂလိက ကဏ္ဍများက ပြည်တွင်းသို့ထုတ်လုပ်ရောင်းချသည့် ဆေးရွက်ကြီး၊ ဆေးပေါ့လိပ်နှင့် ဆေးပြင်းလိပ် ထုတ်လုပ်ရောင်းချခြင်းအတွက် နှစ်တစ်နှစ်အတွင်း ထုတ်လုပ်ရောင်းချရငွေ စုစုပေါင်း ကျပ်သိန်း ၂၀၀ တို့ထက် မပိုလျှင် အထူးကုန်စည်ခွန် စည်းကြပ် ခြင်းမပြုရ။

၁၃။ ဤဥပဒေ၏ အခန်း (၅) တွင် ဖော်ပြပါရှိသော စကားရပ်များ၏ အဓိပ္ပာယ်ဖွင့်ဆိုချက်သည် အထူးကုန်စည်ခွန် ဥပဒေတွင် ဖော်ပြထားသည့်အတိုင်း ဖြစ်စေရမည်။

အခန်း (၆)

ကုန်သွယ်လုပ်ငန်းခွန်

၁၄။ ကုန်သွယ်လုပ်ငန်းခွန်ဥပဒေ ပုဒ်မ ၆ အရ ယင်းဥပဒေ၏ နောက်ဆက်တွဲဇယားများကို အောက်ပါအတိုင်း ပြဋ္ဌာန်းလိုက်သည် -

ကုန်သွယ်လုပ်ငန်းခွန်ဥပဒေ နောက်ဆက်တွဲဇယားများ

(က) အောက်ဖော်ပြပါကုန်စည်တစ်မျိုးမျိုးနှင့်စပ်လျဉ်း၍ ကုန်သွယ်လုပ်ငန်းခွန် မကျသင့်စေရ-

စဉ်	ကုန်စည်အမျိုးအမည်
စားသောက်ကုန်စည်များ	
၁	စပါး၊ ဆန်၊ ဆန်ကွဲ၊ ဖွဲနု၊ ဖွဲကြမ်း၊ စပါးခွဲ၊ ဂျုံ၊ ဂျုံခွဲ၊ ဂျုံကြမ်း၊ အစေ့ထုတ် ပြောင်းနှင့် ပြောင်းစေ့အမျိုးမျိုး။
၂	ပဲလုံးအမျိုးမျိုး၊ ပဲခြမ်းအမျိုးမျိုး၊ ပဲမှုန့်အမျိုးမျိုး၊ ပဲဖွဲ၊ ပဲခွံများ၊ မြေပဲတောင့်၊ မြေပဲဆီ၊ နှမ်း၊ ပန်းနှမ်း၊ မြေပဲဖတ်၊ နှမ်းဖတ်၊ ဝါစေ့ဆီဖတ်၊ ဖွဲနုဆီဖတ်စသည့် ဆီကြိတ်ပြီး အဖတ်များ။
၃	ကြက်သွန်ဖြူ၊ ကြက်သွန်နီ၊ အာလူး၊ ဟင်းခတ်အမွှေးအကြိုင်များဖြစ်သော အရွက်အသီး၊ အစေ့ အခေါက်များ၊ ဟင်းခတ်မဆလား၊ ငရုတ်သီး၊ ငရုတ်သီးမှုန့်၊ နုနွင်း၊ နုနွင်းမှုန့်၊ ချင်း၊ မန်ကျည်းမှည့်၊ ဆားအမျိုးမျိုး။
၄	သစ်သီးစိမ်းအမျိုးမျိုး၊ ဟင်းသီးဟင်းရွက်များ။
၅	လက်ဖက်ရည်၊ လက်ဖက်ခြောက်၊ လက်ဖက်အချိုခြောက်၊ ပြုပြင်ထုပ်ပိုးထားသည့် လက်ဖက်ခြောက်အမျိုးမျိုး။
၆	ငါးစိ၊ ပုစွန်စိ၊ အသားစိနှင့် ကြက်ဥ၊ တဲဥစသည့် ဥအမျိုးမျိုး။
၇	ပဲဆီ၊ နှမ်းဆီ။

(ဆက်လက်ဖော်ပြပါမည်)

၂၀၂၀ ပြည့်နှစ်၊ ဝင်ငွေခွန်ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေ့မှအဆက်

(၅၇) မြန်မာနိုင်ငံ ဆိုသည်မှာ ပြည်ထောင်စုသမ္မတမြန်မာနိုင်ငံတော်ကို ဆိုသည်။

(၅၈) မြန်မာနိုင်ငံရှိ ရန်ပုံငွေခွန် ဆိုသည်မှာ အောက်ပါတို့ကိုဆိုသည် -

(ကက) မြန်မာနိုင်ငံတွင် တည်ရှိသည့် မရွေ့မပြောင်းနိုင်သောပစ္စည်း၊

(ခခ) ကုမ္ပဏီတစ်ခုရှိ အဖွဲ့ဝင်အကျိုးစီးပွား တန်ဖိုး၏ ၅၀ ရာခိုင်နှုန်းအထက်ကို ယင်းကုမ္ပဏီက ရယူပိုင်ဆိုင်ထားသော ပုဒ်မခွင့်အောက်တွင် (ကက) တွင် ဖော်ပြထားသည့် မြန်မာနိုင်ငံရှိ ရန်ပုံငွေခွန်များမှ တိုက်ရိုက်ဖြစ်စေ၊ တစ်ခု သို့မဟုတ် တစ်ခု ထက်ပိုသည့် ကြားခံတရားဝင်ရပ်တည်မှုရှိသည့် ပုဂ္ဂိုလ်များမှတစ်ဆင့် သွယ်ဝိုက်၍ဖြစ်စေ ရရှိခြင်းဖြစ်လျှင် ယင်းကုမ္ပဏီရှိအဖွဲ့ဝင် အကျိုးစီးပွား၊

(ဂဂ) ပြည်တွင်းနေ ကုမ္ပဏီတစ်ခုရှိ အဖွဲ့ဝင်အကျိုးစီးပွား သို့မဟုတ် ပြည်တွင်းနေ ပညာသည်အစုစပ်လုပ်ငန်းရှိ အကျိုးစီးပွား၊

(ဃဃ) ပုဒ်မခွင့်အောက်တွင် (ကက) မှ (ဂဂ) အထိတွင် ဖော်ပြထားသည့် ရန်ပုံငွေခွန်တစ်ခုကို သတ်မှတ်ကာလအတွင်း သတ်မှတ် ဈေးနှုန်းဖြင့် အရောင်းအဝယ်ပြုလုပ်ပိုင်ခွင့် (option) သို့မဟုတ် ရယူရန်အခွင့်အရေး။

(၅၉) မြန်မာနိုင်ငံရင်းမြစ်မှဝင်ငွေ ဆိုသည်မှာ ပုဒ်မ ၉ တွင် ဖော်ပြထားသော အဓိပ္ပာယ်ကို ဆိုသည်။

(၆၀) သဘာဝသယံဇာတဆိုင်ရာ ငွေကြေးပမာဏ ဆိုသည်မှာ အောက်ပါ တစ်ခုခုကို ဆိုသည် -
(ကက) ပရိမိယံ သို့မဟုတ် အလားတူငွေကြေးပမာဏ အပါအဝင်

မြေမှဖြစ်စေ၊ ရေမှဖြစ်စေ ဓာတ်သတ္တု သို့မဟုတ် ကျောက်မျက်ရတနာ သို့မဟုတ် လက်ရှိ သို့မဟုတ် သက်မဲ့ သယံဇာတကို ထုတ်ယူခွင့်အတွက် အဖိုးစားနားကဲ့သို့သော ငွေကြေးပမာဏ။

(ခခ) မြေမှဖြစ်စေ၊ ရေမှဖြစ်စေ ထုတ်ယူသည့် ဓာတ်သတ္တု သို့မဟုတ် ကျောက်မျက်ရတနာ သို့မဟုတ် လက်ရှိ သို့မဟုတ် သက်မဲ့ သယံဇာတ၏ အရေအတွက် သို့မဟုတ် ပမာဏ သို့မဟုတ် တန်ဖိုးအပေါ် အခြေပြုလျက် အပြည့်အဝ ဖြစ်စေ၊ တစ်စိတ်တစ်ပိုင်းဖြစ်စေ တွက်ချက်ထားသည့် ငွေကြေး ပမာဏ။

(၆၁) စာရင်းအရလက်ကျန်တန်ဖိုး (net book value) ဆိုသည်မှာ ပုဒ်မ ၈၀ တွင် ဖော်ပြထားသော အဓိပ္ပာယ်ကို ဆိုသည်။

(၆၂) အသိအမှတ်ပြုထားခြင်းမရှိသည့် ရန်ပုံငွေ ဆိုသည်မှာ အသိအမှတ် ပြုထားသောရန်ပုံငွေမဟုတ်သည့် အငြိမ်းစားရန်ပုံငွေကို ဆိုသည်။

(၆၃) ငွေသားမဟုတ်သည့် အကျိုးခံစားခွင့် ဆိုသည်မှာ ပုဒ်မ ၅၂ တွင် ဖော်ပြထားသော အဓိပ္ပာယ်ကို ဆိုသည်။

(၆၄) အကျိုးအမြတ်မယူသည့် အဖွဲ့အစည်း ဆိုသည်မှာ ပုဒ်မ ၅ တွင် ဖော်ပြ ထားသော အဓိပ္ပာယ်ကို ဆိုသည်။

(၆၅) ပြည်ပနေ ဖျော်ဖြေသူ ဆိုသည်မှာ ပြည်တွင်းနေပုဂ္ဂိုလ် မဟုတ်သည့် ဖျော်ဖြေသူကို ဆိုသည်။

(၆၆) ပြည်ပနေပုဂ္ဂိုလ် ဆိုသည်မှာ ပြည်တွင်းနေပုဂ္ဂိုလ်မဟုတ်သည့် ပုဂ္ဂိုလ် ကို ဆိုသည်။

(၆၇) ပြင်ပဈေးကွက်ပေါက်ဈေး ဆိုသည်မှာ ပုဒ်မ ၆ တွင် ဖော်ပြထားသော အဓိပ္ပာယ်ကို ဆိုသည်။

(၆၈) ဖျော်ဖြေသူတစ်ဦး သို့မဟုတ် ဖျော်ဖြေသူအုပ်စုတစ်စုနှင့် စပ်လျဉ်း၍ ဖျော်ဖြေတင်ဆက်မှု ဆိုရာတွင် အားကစားပွဲလည်း ပါဝင်သည်။

(၆၉) အမြတ်စီးလုပ်ငန်းတည်ရာဌာန ဆိုသည်မှာ ပုဒ်မ ၇ တွင် ဖော်ပြထား သော အဓိပ္ပာယ်ကို ဆိုသည်။

(၇၀) ပုဂ္ဂိုလ် ဆိုသည်မှာ တစ်ဦးချင်းပုဂ္ဂိုလ်၊ ပညာသည်အစုစပ်လုပ်ငန်း၊ အမွေပုံစံပညာ၊ ကုမ္ပဏီ၊ အစိုးရ ဒေသန္တရအစိုးရ အများပြည်သူဆိုင်ရာ အာဏာပိုင်အဖွဲ့၊ နိုင်ငံခြားအစိုးရ ပြည်ပနိုင်ငံတစ်ခုခု၏ ဒေသန္တရ အစိုးရ သို့မဟုတ် နိုင်ငံတကာအဖွဲ့ အစည်းကို ဆိုသည်။

(၇၁) ကိုယ်ရေးကိုယ်တာရန်ပုံငွေခွန် ဆိုသည်မှာ ကိုယ်တိုင် သို့မဟုတ် နေအိမ်တွင်း အသုံးပြုရန်တစ်ခုတည်းအတွက် ရယူပိုင်ဆိုင်ထားသည့် ရန်ပုံငွေခွန်ကို ဆိုသည်။

(၇၂) ကနဦးအသုံးစရိတ် ဆိုသည်မှာ လုပ်ငန်းတစ်ခုခု ရရှိလာမည့် ဝင်ငွေကို ယင်းလုပ်ငန်းမှ ရရှိသည့် စည်းကြပ်ထိုက်သော ဝင်ငွေတွင် ထည့်သွင်း မည်ဆိုပါက လုပ်ငန်းမစတင်မီ ပုဂ္ဂိုလ်တစ်ဦးက ကျခံသည့် အသုံး စရိတ်ကို ဆိုသည်။ ယင်းစကားရပ်တွင် ခြိပ်ရိပ်စွန့်သုံး သို့မဟုတ် မရွေ့ မပြောင်းနိုင်သော ပစ္စည်း၊ သို့မဟုတ် ခြိပ်ရိပ်ရန်ပိုင်ခွင့်တို့ကို ရယူရန် ကျခံသည့် အသုံးစရိတ် မပါဝင်။

(၇၃) ပညာသည်အစုစပ်လုပ်ငန်း ဆိုသည်မှာ ပူးတွဲအကျိုးအမြတ်အတွက် ပညာသည်လုပ်ငန်းတစ်ရပ်ကို ဆောင်ရွက်နေသည့် နှစ်ဦး သို့မဟုတ် နှစ်ဦးထက်ပိုသော ပုဂ္ဂိုလ်များကို ဆိုသည်။

(၇၄) အများပြည်သူဆိုင်ရာအာဏာပိုင်အဖွဲ့ ဆိုသည်မှာ အများပြည်သူ ဆိုင်ရာ သို့မဟုတ် တရားဝင်ဆောင်ရွက်ခြင်းဆိုင်ရာ ရည်ရွယ်ချက် များဖြင့် နိုင်ငံတော်အဆင့်၊ တိုင်းဒေသကြီးနှင့် ပြည်နယ်အဆင့်၊ သို့မဟုတ် ဒေသန္တရအဆင့်တွင် ဥပဒေအရ သော်လည်းကောင်း၊ စီမံအုပ်ချုပ်မှုဆိုင်ရာ အက်ဥပဒေအရသော်လည်းကောင်း တည် ထောင်သည့်အဖွဲ့၊ အာဏာပိုင် အဖွဲ့ သို့မဟုတ် တရားဝင် ဖွဲ့စည်းထား သည့်ဖြစ်စေ၊ ဖွဲ့စည်းမထားသည့်ဖြစ်စေ ကိုယ်စားပြုဆောင်ရွက်မှုကို ဆိုသည်။ ယင်းစကားရပ်တွင် ဝန်ကြီးဌာနတစ်ခုအောက်ရှိဌာန သို့မဟုတ် အစိုးရ၏ အကျိုးစီးပွားရှိသည့် အဖွဲ့အစည်းတို့ ပါဝင်ခြင်း မရှိ။

(ဆက်လက်ဖော်ပြပါမည်)

MRTV နှင့် JICA နည်းပညာပူးပေါင်းဆောင်ရွက်ရေးစီမံကိန်း (၈)ကြိမ်မြောက် ပူးတွဲညှိနှိုင်းရေးကော်မတီ အစည်းအဝေးကျင်းပ

နေပြည်တော် ဇူလိုင် ၁၅

ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားနှင့် ဂျပန်နိုင်ငံတကာ ပူးပေါင်းဆောင်ရွက်ရေးအေဂျင်စီ-JICA တို့ ပူးပေါင်းဆောင်ရွက်လျက်ရှိသည့် နည်းပညာပူးပေါင်းဆောင်ရွက်ရေးစီမံကိန်း (Technical Cooperation Project) အရ ပြုလုပ်သည့် (၈)ကြိမ်မြောက် ပူးတွဲညှိနှိုင်းရေးကော်မတီအစည်းအဝေး (8th Joint Coordinating Committee Meeting-8th JCC Meeting) ကို ဂျပန်နိုင်ငံ၊ JICA ရုံးချုပ်၊ မြန်မာနိုင်ငံ၊ ရန်ကင်းမြို့ရှိ JICA Myanmar ရုံးခွဲနှင့် နေပြည်တော်၊ တပ်ကုန်းရှိ မြန်မာ့အသံနှင့် ရုပ်မြင်သံကြား(ရုံးချုပ်)တို့တွင် ဇူလိုင် ၁၄ ရက် နံနက်ပိုင်းက Video Conferencing စနစ်ဖြင့် ပြုလုပ်သည်။ (ယာပုံ)



အစည်းအဝေးတွင် မြန်မာ့အသံနှင့် ရုပ်မြင်သံကြား ညွှန်ကြားရေးမှူးချုပ် ဦးရဲနိုင်နှင့် သက်ဆိုင်ရာ တာဝန်ရှိသူများ တက်ရောက်ကြပြီး JICA ရုံးချုပ်၊ JICA Myanmar Office နှင့် ဂျပန်ကျွမ်းကျင်သူအဖွဲ့ (Japanese Expert Team) မှ တာဝန်ရှိသူများက ဂျပန်နိုင်ငံမှ Online ဖြင့် ပါဝင်တက်ရောက်ကြသည်။

အစည်းအဝေးတွင် မြန်မာ့အသံနှင့် ရုပ်မြင်သံကြား ညွှန်ကြားရေးမှူးချုပ် ဦးရဲနိုင်က အဖွဲ့အမှတ်စဉ်က အစည်းအဝေးအတွက် စီမံကိန်း အကောင်အထည်ဖော်ဆောင်ရွက်ခဲ့မှုများ၊ လေးနှစ်ပြည့်မြောက်ခဲ့ပြီး စီမံကိန်း အကောင်အထည်ဖော်စဉ်ကာလအတွင်း ယခုကဲ့သို့ JCC အစည်းအဝေးများ ရှစ်ကြိမ် ကျင်းပခဲ့ပြီး ဖြစ်ကြောင်း၊ ယခုစီမံကိန်းကနေပြီး မြန်မာ့အသံနှင့် ရုပ်မြင်သံကြား ဝန်ထမ်းများအနေဖြင့် အစီအစဉ်ထုတ်လုပ်ခြင်း (Program Production) နှင့် သတင်းတင်ဆက်မှု (News Reporting) စသည်တို့အား ဆောင်ရွက်နိုင်သကဲ့သို့ အစီအစဉ်အသစ်များကိုလည်း ထုတ်လုပ်နိုင်ခဲ့ကြောင်း၊ ထို့အပြင် သတင်းထောက်လက်စွဲ (Reporter's Handbook)၊ ရုပ်သံလွှင့်လမ်းညွှန်စာစောင် (Broadcasting

Guidelines) နှင့် ကျင့်ဝတ် (Code of Ethics) စသည့် လက်စွဲစာအုပ်များကိုလည်း ထုတ်ဝေနိုင်ခဲ့ခြင်းကြောင့် ယခုစီမံကိန်းသည် အောင်မြင်သည်ဟု ပြောနိုင်ပါကြောင်း၊ ယခုကဲ့သို့ အောင်မြင်အောင် ဆောင်ရွက်ပေးခဲ့သည့် ဂျပန် ကျွမ်းကျင်ပညာရှင်များနှင့် JICA တို့ကို ကျေးဇူးတင်ကြောင်း၊ စီမံကိန်း၏ အောင်မြင်မှုရလဒ်များထဲမှ တစ်ခုဖြစ်သည့် လက်စွဲစာအုပ်များကို MRTV ဝန်ထမ်းများ အပြင် အခြားဆက်စပ်ရုပ်သံလွှင့်ဌာနနှင့် မီဒီယာဖွံ့ဖြိုးမှု မိတ်ဖက်အဖွဲ့အစည်းများကိုလည်း ပြန့်ဝေသွားမည် ဖြစ်ကြောင်း ပြောကြားသည်။

ထို့နောက် စီမံကိန်းဆောင်ရွက်ပြီးစီးမှု အစီရင်ခံစာ အား အတည်ပြုခြင်း၊ စီမံကိန်းလုပ်ရား ဆောင်ရွက်ပြီးစီးမှု စီဒီယိုပြသခြင်း၊ စီမံကိန်းရလဒ်များ ရှင်းလင်းတင်ပြခြင်းနှင့် စီမံကိန်းအပေါ် ပူးတွဲသုံးသပ်ခြင်း၏ ရလဒ်များအကြောင်း ရှင်းလင်းခြင်း၊ စီမံကိန်းအရ ထုတ်ဝေထားသည့် Code of Ethics, Reporter's Handbook နှင့် Broadcasting Guidelines စသည့် လက်စွဲစာအုပ်များ စတင်အသုံးပြုမှု အား အသိအမှတ်ပြုခြင်း၊ စီမံကိန်းအတွက် ပြည့်ဆည်း ထောက်ပံ့ပေးထားသည့် Equipment List အား

လွှဲပြောင်းပေးအပ်ခြင်းများ ပြုလုပ်ခဲ့ကြပြီး စီမံကိန်း၏ ရလဒ်များအပေါ် တက်ရောက်လာကြသူများက ပိုင်းဝန်း ဆွေးနွေး အကြံပြုကြသည်။

ပူးတွဲညှိနှိုင်းရေးကော်မတီ အစည်းအဝေးတွင် JICA ၏ နည်းပညာပူးပေါင်းဆောင်ရွက်ရေးစီမံကိန်းအရ မြန်မာ့ အသံနှင့် ရုပ်မြင်သံကြား၏ ရုပ်သံလွှင့်ကဏ္ဍ အရည် အသွေးမြှင့်တင်ရေး ထောက်ပံ့မှုဆောင်ရွက်မှုများ၊ ပြည်သူ့အကျိုးပြုအစီအစဉ် ထုတ်လုပ်ပံ့ပိုးမှုနှင့် စီမံကိန်းအကောင်အထည်ဖော် ဆောင်ရွက်ပြီးစီးမှု ရလဒ် များအား အဓိက ဆွေးနွေးခဲ့ကြသည်။

MRTV နှင့် JICA တို့၏ နည်းပညာပူးပေါင်းဆောင်ရွက် ရေးစီမံကိန်း (Technical Cooperation Project) ကို ၂၀၁၆ ခုနှစ်မှ စတင်ဆောင်ရွက်ခဲ့ရာ ယခုအခါ လေးနှစ် ပြည့်မြောက်ခဲ့ပြီးဖြစ်သကဲ့သို့ ပူးတွဲညှိနှိုင်းရေးကော်မတီ အစည်းအဝေး (JCC Meeting) ကို (၈)ကြိမ်မြောက် ကျင်းပနိုင်ခဲ့ခြင်းဖြစ်ကြောင်း၊ ယခုအစည်းအဝေးသည် စီမံကိန်း၏ အပြီးသတ်အစည်းအဝေးဖြစ်သည်နှင့်အညီ စီမံကိန်း၏ အောင်မြင်မှုရလဒ်များကို ထည့်သွင်းဆွေးနွေး ခဲ့ကြောင်း သိရသည်။

သတင်းစဉ်

ရောဝတီမြစ်နှင့် ချင်းတွင်းမြစ်တို့တွင် မြစ်ရေမြင့်တက်လာမှု အခြေအနေများနှင့်စပ်လျဉ်း၍ သဘာဝဘေးအန္တရာယ် ကြိုတင်ကာကွယ်ရေးလုပ်ငန်းများတွင် ပြည်သူများပူးပေါင်းပါဝင်ကြရန် အသိပေးပန်ကြား

နေပြည်တော် ဇူလိုင် ၁၅

မြန်မာနိုင်ငံ အထက်ပိုင်းတွင် မိုးသည်းထန်စွာ ရွာသွန်းမှုနှင့် နေရာကွက်၍ မိုးကြီးမှုများကြောင့် ဇူလိုင် ၁၅ ရက်၊ ၁၃ ရက်နှင့် ၁၄ ရက်များအတွင်း ဧရာဝတီမြစ်ရေမြင့်တက်ခဲ့ပြီး မြစ်ရေ မြင့်တက်ခြင်းကြောင့် ကချင်ပြည်နယ် မြစ်ကြီးနားမြို့၊ ဆင်တိုမြို့နှင့် ရွှေကူမြို့ များရှိ ရပ်ကွက်အချို့မှ အိမ်ထောင်စု ၁၅၅ စု၊ လူဦးရေ ၆၇၀ ဦးတို့ကို ယာယီရေဘေးရှောင် စခန်းများသို့ ပြောင်းရွှေ့ပေးခဲ့ကာ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန၊ ဘေးအန္တရာယ် ဆိုင်ရာ စီမံခန့်ခွဲမှုဦးစီးဌာနသည် ယာယီရေဘေးရှောင် စခန်းများရှိ ပြည်သူများအား ဆန်ရိက္ခာဖိုးနှင့် ကိုဗစ်-၁၉ ကာကွယ်ရေးအတွက် လိုအပ်သည့် ဆပ်ပြာနှင့် အဝတ် နှာခေါင်းစည်းများကို ထောက်ပံ့ပေး ခဲ့သည်။

စိုးရိမ်ရေမှတ်အသီးသီး ရောက်ရှိနိုင် အဆိုပါမြစ်ရေသည် မိုးလေဝသ နှင့် ဇလဗေဒညွှန်ကြားမှုဦးစီးဌာန၏ ဇူလိုင် ၁၅ ရက် မွန်းလွဲ ၁၂ နာရီခွဲ အချိန် တိုင်းတာချက်များအရ ကချင် ပြည်နယ် ရွှေကူမြို့တွင် ယင်းမြို့၏ စိုးရိမ်ရေမှတ်အနီးသို့ ရောက်ရှိနေပြီး စစ်ကိုင်းတိုင်းဒေသကြီး ကသာ မြို့တွင် နောက် ၂၄ နာရီအတွင်း ယင်းမြို့၏ စိုးရိမ်ရေမှတ်အနီးသို့ ရောက်ရှိနိုင်ကြောင်း ခန့်မှန်းထား သည်။ အဆိုပါမြစ်ရေသည် မန္တလေး တိုင်းဒေသကြီး သပိတ်ကျင်းမြို့၊

မန္တလေးမြို့နှင့် စစ်ကိုင်းတိုင်းဒေသ ကြီး၊ စစ်ကိုင်းမြို့နှင့် မြင်းမူမြို့များသို့ နောက်နှစ်ရက်ခန့်တွင် ရောက်ရှိလာ နိုင်သည်။ ထိုနည်းတူစွာ ချင်းတွင်း မြစ်ရေသည် စစ်ကိုင်းတိုင်းဒေသကြီး ဟုမ္မလင်းမြို့နှင့် ဖောင်းပြင်မြို့များတွင် နောက်လမည့် သုံးရက်အတွင်း ယင်းမြို့များ၏ စိုးရိမ်ရေမှတ် အသီးသီးသို့ ရောက်ရှိနိုင်ကြောင်း ခန့်မှန်းထားသည်။

ရေတိုးနိုင်ခြေ လျော့နည်း မိုးရွာသွန်းမှုအနေဖြင့် လာမည့် သုံးရက်အတွင်း မြန်မာနိုင်ငံ မြောက်ပိုင်းဒေသများတွင် ပုံမှန် ရွာသွန်းမြ အခြေအနေရှိသည့်အတွက် ဧရာဝတီမြစ်အထက်ပိုင်း၌ ရေတိုး နိုင်ခြေ လျော့နည်းသွားဖွယ်ရှိကြောင်း

ခန့်မှန်းရကြောင်း သိရသည်။ သို့သော် ယခင်ကဖြစ်ပွားခဲ့သည့် ရေကြီးရေလျှံမှုဖြစ်စဉ်များကို အခြေခံ ၍ လေ့လာဆန်းစစ်မှုများအရ ကချင် ပြည်နယ် မြစ်ကြီးနား၊ ဝိုင်းမော်နှင့် ဗန်းမော်မြို့နယ်များ၊ စစ်ကိုင်းတိုင်း ဒေသကြီး ကလေး၊ မုံရွာ၊ စစ်ကိုင်းနှင့် မြောင်မြို့နယ်များ၊ မန္တလေးတိုင်းဒေသ ကြီး အမရပူရ၊ စဉ့်ကိုင်၊ တံတားဦး၊ ကျောက်ဆည်၊ တောင်သာနှင့် မြစ်သာ၊ မြို့နယ်များတွင် မြစ်ရေ ကြီးမှုအများဆုံးဖြစ်ပွားလျှော့ကျောင်း သိရသည်။

အထူးအလေးပေး နားထောင် လက်ရှိအခြေအနေတွင် မြန်မာ နိုင်ငံအထက်ပိုင်းရှိ ဧရာဝတီမြစ်ရေ သည် ရွှေကူမြို့နှင့် ကသာမြို့များသို့

စီးဆင်းလာပြီးဖြစ်ရာ နောက်လမည့် ရက်အနည်းငယ်အတွင်း သပိတ်ကျင်း၊ မန္တလေး၊ စစ်ကိုင်း၊ မြင်းမူ စသည့် မြို့များသို့ ရောက်ရှိနိုင်သောကြောင့် လိုအပ်သော အဆိုပါဒေသများရှိ ပြည်သူများအနေ ဖြင့် မိုးလေဝသနှင့် ဇလဗေဒညွှန်ကြား မှုဦးစီးဌာနက ထုတ်ပြန်သည့် မြစ်ရေ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာနက ၂၄ နာရီ အထူး အလေးပေး နားထောင်ကြရန်နှင့် လိုအပ်ချက်နှင့်အညီ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာနက ထုတ်ပြန် ထားသော ရေဘေးကြိုတင်ပြင်ဆင် လေ့လာသတိပြု လိုက်နာဆောင်ရွက် ကြပါရန် အသိပေးပန်ကြားထား ကြောင်း သိရသည်။

သတင်းစဉ်

ရေကြီးရေလျှံခြင်းနှင့် ပတ်သက် ၍ ကြိုတင်ပြင်ဆင်ဆောင်ရွက်ရာတွင် ကိုဗစ်-၁၉ ကာလ ထုတ်ပြန်ထားသော ညွှန်ကြားချက်များကို လိုက်နာ ဆောင်ရွက်နိုင်ရန် သက်ဆိုင်ရာ ဌာန ဆိုင်ရာများ၊ လူမှုအဖွဲ့အစည်းများနှင့် ပြည်သူများအားလုံး ပူးပေါင်း၍ ကြိုတင်ပြင်ဆင် ဆောင်ရွက်ထားရန် လိုအပ်ကြောင်း၊ ရေကြီးခြင်းအပါအဝင် ဘေးအန္တရာယ် ဖြစ်ပွားပေါ်ပေါက်မှု များနှင့် စပ်လျဉ်း၍ သတင်းပေး ဆက်သွယ်လိုခြင်းနှင့် အရေးပေါ် အကူအညီလိုအပ်မှုများကို တောင်းခံ လိုခြင်းများရှိပါက လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာနက ၂၄ နာရီ အထူး အလေးပေး နားထောင်ကြရန်နှင့် လိုအပ်ချက်နှင့်အညီ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာနက ထုတ်ပြန် ထားသော ရေဘေးကြိုတင်ပြင်ဆင် လေ့လာသတိပြု လိုက်နာဆောင်ရွက် ကြပါရန် အသိပေးပန်ကြားထား ကြောင်း သိရသည်။

သတင်းစဉ်

ရေဘေးအန္တရာယ်ကြိုတင်ကာကွယ်ရေး ပြည်သူသို့ အသိပေးနှိုးဆော်

နေပြည်တော် ဇူလိုင် ၁၅

မြန်မာနိုင်ငံ၌ နှစ်စဉ် ဇူလိုင်၊ ဩဂုတ်လများတွင် ရေဘေးအန္တရာယ်နှင့် ကြုံတွေ့ရလေ့ရှိပြီး မိုးရွာသွန်းမှု၊ မြစ်ရေကြီးမှု အခြေအနေများအရ ပုံမှန် ရေကြီးရေလျှံမှုများအပြင် အချိန်တိုအတွင်း မိုးရေချိန်များပြားစွာ ရွာသွန်းမှု ကြောင့် လျှပ်တစ်ပြက်ရေကြီးခြင်းများ၊ တောင်ပြို၊ မြေပြိုခြင်းများကိုလည်း ကြုံတွေ့ရနိုင်ပါသည်။

သို့ဖြစ်ရာ ယခုကာလ၌ ပုံမှန်ရေကြီးရေလျှံခြင်းမျိုးသာမက လျှပ်တစ်ပြက်ရေကြီးခြင်းများ၊ မြေပြိုမှုများနှင့် ပတ်သက်၍လည်း အထူး သတိပြုရန် လိုအပ်ကြောင်းနှင့် ပြည်သူလူထုအနေဖြင့် အောက်ပါအချက် များကို သတိပြုလိုက်နာဆောင်ရွက်နိုင်ပါရန် အကြံပြုအပ်ပါသည်-

- မိုးလေဝသသတင်းများနှင့် ထူးခြားမြစ်ရေအခြေအနေ ထုတ်ပြန် ချက်များကို သတိပြုနားထောင်ပါ။
- မိသားစုများ အရေးပေါ်ပြောင်းရွှေ့နိုင်ရန်နေရာ၊ လမ်းကြောင်းများ နှင့် မိသားစုဆုံရပ်ကို ကြိုတင်သတ်မှတ်ထားပါ။
- ရေရိုပျက်စီးနိုင်သော ပစ္စည်းများကို ခြောက်သွေ့၍ မြင့်သောနေရာ တွင် ထားရှိပါ။
- အရေးပေါ် အသင့်စားအစားအစာများ၊ ဆေးဝါး၊ သောက်ရေ၊

လက်နှိပ်ခတ်စီး၊ ဖယောင်းတိုင်၊ မီးခြစ်များ အရန်သင့်ဆောင်ထားပါ။

- အသက်ကယ်အင်္ကျီ၊ ဘောကွင်း၊ လေလိုပိတ်ရေပုံးအလွတ်၊ ကားတာယာကျွတ် အစရှိသည့် အရေးပေါ်အသက်ကယ်ပစ္စည်း များကို ကြိုတင်ပြင်ဆင်ထားပါ။
- မြေနိမ့်ဒေသ၊ ချိုင့်၊ ရေနုတ်မြောင်းအစရှိသည့် ရေလွှမ်းမိုးပါက အန္တရာယ်ဖြစ်နိုင်သော နေရာများကို မြင်သာသော အမှတ်အသား များဖြင့် ကြိုတင်မှတ်သားထားပါ။
- တောင်ပေါ်ဒေသများ၊ ချောင်းဖျား၊ မြစ်ဖျားများတွင် မိုးကြီးပါက မြစ်ဝှမ်းတစ်လျှောက်တွင် လျှပ်တစ်ပြက်ရေကြီးခြင်းများ ဖြစ်နိုင် ကြောင်း သတိပြုပါ။ လျှပ်တစ်ပြက်ရေကြီးခြင်းသည် ရှောင်တိမ်းရန် အချိန်အလွန်နည်းပါသည်။ ညအချိန်များတွင် ပိုမိုဂရုပြုနေထိုင်ပါ။
- မြစ်၊ ချောင်းကမ်းပါးများနှင့် အလွန်နီးကပ်စွာ နေထိုင်သူများ၊ သံသောင်ပြင်များတွင် သီးနှံစိုက်ပျိုးကြသူများ လိုအပ်ပါက အန္တရာယ်လွတ်ကင်းသည့်နေရာများသို့ ခေတ္တပြောင်းရွှေ့နေထိုင်ပါ။
- ရေကြီးသောဒေသများတွင် မြစ်၊ ချောင်းကမ်းပါးတိုက်စားပြီး ပြိုကျတတ်သောကြောင့် မြစ်၊ ချောင်း ကမ်းပါးများအနီးသို့ မသွား ပါနှင့်။ တောင်ကုန်း၊ တောင်စောင်းများအနီးတွင် နေထိုင်သူများ

တောင်ပြိုကျမှုအန္တရာယ်ကို သတိထားပါ။

- ရေထဲတွင် မလိုအပ်ဘဲ ရေကူးခြင်း၊ လမ်းလျှောက်ခြင်းများ မပြုလုပ် ပါနှင့်။ မလွှဲမရှောင်သာ ရေထဲဖြတ်လျှောက်ရပါက တုတ်ဖြင့် စမ်းထောက်ပြီးသွားပါ။
- ရေကြီးနေစဉ် တောင်ကျချောင်းများ၌ လူ၊ တိရစ္ဆာန်၊ မော်တော် ဆိုင်ကယ်၊ မော်တော်ကား မဖြတ်ကူးပါနှင့်။ ရေစီးနှင့် မျောပါတတ် ပါသည်။
- ရေကြီးနေချိန်၊ ရေကြီးပြီးချိန်များတွင် လျှပ်စစ်မီးကြီး၊ လျှပ်စစ် မီးတိုင်များနှင့် တတ်နိုင်သမျှ ဝေးဝေးနေပါ။ ရေစိုနေသော လျှပ်စစ် ပစ္စည်းများကို အသုံးမပြုပါနှင့်။ မြေနှင့် အဆိပ်ရှိသော သတ္တဝါများ၏ အန္တရာယ်ကို သတိပြုပါ။

ပြည်သူများအနေဖြင့် ရေဘေးအန္တရာယ် ကြိုတင်ကာကွယ်ရေး နှိုးဆော် ချက်များ၊ အကြံပြုချက်များအတိုင်း လိုက်နာဆောင်ရွက်နိုင်ပါရန်၊ အရေးပေါ် အချိန်တွင် သက်ဆိုင်ရာ တာဝန်ရှိသူများ၏ စီစဉ်ဆောင်ရွက်မှုများအတိုင်း ပူးပေါင်းဆောင်ရွက်ပေးပါရန်နှင့် သဘာဝဘေးအန္တရာယ်များနှင့် ပတ်သက်၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန တွင် ဖွင့်လှစ်ထားရှိသည့် Hot-line ဖုန်းများဖြစ်သော ၀၆၇-၃၄၀၄၆၆၆ နှင့် ၀၆၇-၃၄၀၄၇၇၇ တို့သို့ ဆက်သွယ်သတင်းရယူ အကူအညီတောင်းခံနိုင် ပါကြောင်း အသိပေးနှိုးဆော်အပ်ပါသည်။

လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေးဝန်ကြီးဌာန

ဒုတိယသမ္မတ ဦးမြင့်ဆွေ ပြည်ထောင်စုသမ္မတမြန်မာနိုင်ငံတော်အစိုးရ ၂၀၂၀ ပြည့်နှစ်၊ ဝါဆိုသင်္ကန်းဆက်ကပ်လှူဒါန်းပွဲ အခမ်းအနားကျင်းပရေးဦးစီးကော်မတီ လုပ်ငန်းညှိနှိုင်းအစည်းအဝေးသို့ တက်ရောက်အမှာစကားပြောကြား



ဒုတိယသမ္မတ ဦးမြင့်ဆွေ ပြည်ထောင်စုသမ္မတမြန်မာနိုင်ငံတော်အစိုးရ ၂၀၂၀ ပြည့်နှစ်၊ ဝါဆိုသင်္ကန်းဆက်ကပ်လှူဒါန်းပွဲ အခမ်းအနားကျင်းပရေးဦးစီးကော်မတီ လုပ်ငန်းညှိနှိုင်းအစည်းအဝေးတွင် အမှာစကားပြောကြားစဉ်။ သတင်းစဉ်

နေပြည်တော် ဇူလိုင် ၁၅

ပြည်ထောင်စုသမ္မတမြန်မာနိုင်ငံတော်အစိုးရ ၂၀၂၀ ပြည့်နှစ်၊ ဝါဆိုသင်္ကန်းဆက်ကပ်လှူဒါန်းပွဲ အခမ်းအနားကျင်းပရေး ဦးစီးကော်မတီ လုပ်ငန်းညှိနှိုင်းအစည်းအဝေးကို ယနေ့နံနက် ၉ နာရီတွင် နေပြည်တော်ရှိ သာသနာရေးနှင့် ယဉ်ကျေးမှု ဝန်ကြီးဌာန အစည်းအဝေးခန်းမ၌ ကျင်းပရာ ဦးစီးကော်မတီနာယက၊ ဒုတိယသမ္မတ ဦးမြင့်ဆွေ တက်ရောက်

အမှာစကား ပြောကြားသည်။

အစည်းအဝေးသို့ ပြည်ထောင်စုသမ္မတမြန်မာနိုင်ငံတော်အစိုးရ ဝါဆိုသင်္ကန်းဆက်ကပ်လှူဒါန်းပွဲ အခမ်းအနား ကျင်းပရေးဦးစီးကော်မတီဥက္ကဋ္ဌ၊ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို၊ ဦးစီးကော်မတီဝင်များဖြစ်ကြသည့် စာမျက်နှာ ၃ ကော်လံ ၁ ◆

အမေရိကန် တစ်နိုင်ငံလုံး နှာခေါင်းစည်း တပ်ဆင်ကြရန် ရောဂါကာကွယ်ရေး နှင့် ထိန်းချုပ်ရေး ဗဟိုဌာန တိုက်တွန်း
.....
COVID-19 ရောဂါ စောင့်ကြပ်ကြည့်ရှုမှု နှင့် ပတ်သက်၍ သတင်းထုတ်ပြန်ခြင်း
(၁၅-၇-၂၀၂၀) ရက်နေ့၊ ည (၈:၀၀) နာရီ
စာ > ၁၆

၂၀၂၀ ပြည့်နှစ် အထွေထွေရွေးကောက်ပွဲ အောင်မြင်စွာကျင်းပနိုင်ရေး ပြည်ထောင်စုရွေးကောက်ပွဲကော်မရှင်နှင့် ဝန်ကြီးဌာနများ လုပ်ငန်းညှိနှိုင်းအစည်းအဝေးကျင်းပ

နေပြည်တော် ဇူလိုင် ၁၅
၂၀၂၀ ပြည့်နှစ် အထွေထွေ ရွေးကောက်ပွဲ အောင်မြင်စွာကျင်းပ နိုင်ရေး ပြည်ထောင်စုရွေးကောက်ပွဲ ကော်မရှင်နှင့် ဝန်ကြီးဌာနများ လုပ်ငန်းညှိနှိုင်း အစည်းအဝေးကို ယနေ့နံနက် ၁၀ နာရီတွင် နေပြည် တော်ရှိ ပြည်ထောင်စုရွေးကောက်ပွဲ ကော်မရှင်ရုံး အစည်းအဝေးခန်းမ၌ ကျင်းပသည်။
အစည်းအဝေးသို့ ပြည်ထောင်စု ရွေးကောက်ပွဲကော်မရှင် ဥက္ကဋ္ဌ ဦးလှသိန်း၊ ကော်မရှင်အဖွဲ့ဝင်များ၊ ဝန်ကြီးဌာနများမှ ဒုတိယဝန်ကြီး များနှင့် တာဝန်ရှိသူများ၊ ကော်မရှင် ရုံးမှ တာဝန်ရှိသူများ တက်ရောက် ခဲ့ကြသည်။
စာမျက်နှာ ၅ ကော်လံ ၁ *



ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်း ၂၀၂၀ ပြည့်နှစ် အထွေထွေရွေးကောက်ပွဲ အောင်မြင်စွာကျင်းပနိုင်ရေး ပြည်ထောင်စုရွေးကောက်ပွဲ ကော်မရှင်နှင့် ဝန်ကြီးဌာနများ လုပ်ငန်းညှိနှိုင်းအစည်းအဝေးတွင် အမှာစကားပြောကြားစဉ်။ သတင်းစဉ်

နည်းပြအပါအဝင် ကစားသမားအချို့ကို သက်တမ်းတိုးရန် ပြင်ဆင်နေသည့် မန်စီးတီး

မန်စီးတီးအသင်းသည် ချန်ပီယံလိဂ်ကစားခွင့် ပိတ်ပင်ခံရမှုကို ပယ်ဖျက်ပေးလိုက်ပြီးနောက် နည်းပြ ပက်ဂျီယိုလာကို ကာလရှည်စာချုပ်သစ် ချုပ်ဆိုရန် ကမ်းလှမ်းဖွယ်ရှိနေကြောင်း သတင်းများတွင် ဖော်ပြထားသည်။
ဂျီယိုလာ၏ မန်စီးတီးအသင်းနှင့် လက်ရှိစာချုပ်သက်တမ်းသည် လာမည့်နှစ်တွင် ကုန်ဆုံးတော့မည်ဖြစ်ကြောင်း သိရသည်။ မန်စီးတီးအသင်း အနေဖြင့် ဘဏ္ဍာရေးစည်းမျဉ်းချိုးဖောက်သည်ဟုဆိုကာ ယူအီးအက်ဖ်အေက ချန်ပီယံလိဂ်ကစားခွင့် နှစ်နှစ်ပိတ်ပင်မှုကို အယူခံဝင်ခဲ့ခြင်းဖြစ်ပြီး နိုင်ငံတကာ အားကစားခုံရုံး (CAS)က မကြာသေးမီရက်ပိုင်းအတွင်း ပယ်ဖျက်ပေးခဲ့ခြင်း ဖြစ်သည်။ ထို့အပြင် ဒဏ်ကြေးအနေဖြင့် ယူရိုသန်း ၃၀ သတ်မှတ်ချက်ကိုလည်း ယူရို ၁၀ သန်းအထိ လျှော့ချပေးခဲ့ကြောင်း သိရသည်။
ထို့ကြောင့် မန်စီးတီးအသင်းသည် ချန်ပီယံလိဂ်တွင် ဆက်လက်ယှဉ်ပြိုင် ကစားခွင့်ရရှိတော့မည်ဖြစ်သည်။ မန်စီးတီးအသင်းသည် နည်းပြ ဂျီယိုလာ

အနေဖြင့် အသင်းကို ပြုပြင်ပြောင်းလဲလုပ်ဆောင်ရန်အလို့ငှာ ကစားသမားသစ် များ ခေါ်ယူရန်အတွက် ပေါင်သန်း ၁၅၀ ထုတ်ပေးသွားဖွယ်ရှိနေသည်။ မန်စီးတီးအသင်းသည် ယခုနှစ်ရာသီတွင် ပရီမီယာလိဂ်ဖလားနှင့် လွဲချော် ခဲ့ပြီးနောက် လာမည့်နှစ်တွင် အဆိုပါဖလားကို ရယူနိုင်ရန်အတွက် အခုလို ထုတ်ပေးဖွယ်ရှိနေခြင်းလည်း ဖြစ်သည်။
နည်းပြ ဂျီယိုလာသည် ဗဟိုခံစစ်ကစားသမားတစ်ဦးနှင့် ဘယ်ခံစစ် ကစားသမားတစ်ဦးကို ခေါ်ယူလိုနေသည့်အပြင် အသင်း၏ ဂိုးအများဆုံး သွင်းယူထားသူဖြစ်သော ဆာဂျီယို အဂူရီအနေဖြင့် လာမည့်နှစ် အသင်းနှင့် စာချုပ်သက်တမ်း ကုန်ဆုံးသည့်အခါ ထွက်ခွာဖွယ်ရှိနေသည့်အတွက် တိုက်စစ် မှူးတစ်ဦးလည်း ခေါ်ယူလိုနေကြောင်း သိရသည်။ အဂူရီသည် မန်စီးတီး အသင်းမှ ထွက်ခွာပြီး အာဂျင်တီးနားကလပ်သို့ ပြန်လည်ပြောင်းရွှေ့ ကစားမည့်သတင်းများ
စာမျက်နှာ ၁၂ ကော်လံ ၁ ●

ချင်းတွင်းမြစ်ရေ ဟုမ္မလင်းနှင့် ဖောင်းပြင်မြို့တွင် စိုးရိမ်ရေမှတ်ရောက်နိုင်

နေပြည်တော် ဇူလိုင် ၁၅
ယနေ့ မွန်းလွဲ ၁ နာရီခွဲ တိုင်းထွာချက်များအရ ချင်းတွင်းမြစ်ရေသည် ဟုမ္မလင်းမြို့တွင် တစ်ပေခွဲခန့်နှင့် ဖောင်းပြင်မြို့တွင် နှစ်ပေခန့် ယင်းမြို့ များ၏ စိုးရိမ်ရေမှတ်အသီးသီးအောက်တွင် ရောက်ရှိနေသည်။ အဆိုပါ မြစ်ရေသည် နောက်သုံးရက်အတွင်း ယင်းမြို့များ၏ စိုးရိမ်ရေမှတ်အသီးသီး သို့ ရောက်ရှိနိုင်သည်။
သို့ဖြစ်ပါ၍ ဟုမ္မလင်းမြို့နယ်နှင့် ဖောင်းပြင်မြို့နယ်များအတွင်းရှိ မြစ်ကမ်းအနီးနှင့် မြေနိမ့်ပိုင်းနေထိုင်သူများအနေဖြင့် အထူးသတိပြု နေထိုင်ကြပါရန် အကြံပြုအပ်ပါသည်။
ဦး/ဇလ